

உ

ஓம் குமரகுருதாச குருப்யோ நம :
ஓம் குஹப்ரஹ்மணே நம :

**பாம்பன் ஸ்ரீமத் குமரகுருதாச சுவாமிகள்
அருளிய பாடல்களின்**

பாராயணத் திரட்டு

மஹாதேஜோ மண்டல வெளியீடு

திருவான்மியூர், சென்னை - 41

2018

விலை : ரூ. 30.00

திருவேறும் வேதநவி லொருவர்குரு வேநந்தி
 தெளியவுரை தந்தகுருவே
 சிவமகிமை நாரதற் கோதுகுரு வேபொதிகை
 திகழ்முனிக் கருள்செய்குருவே

கருதரிய வொருசொல்லை யாறுபெயர் பக்குவங்
 கண்டன்று சொற்றகுருவே
 கங்குல்பக லற்றபே ரின்பவீ டடையரா
 கவனுக் குரைத்தகுருவே

இருளற வெனச்சுக முனிக்கருள்செய் குருவேயெ
 னிதயத் தமர்ந்தகுருவே
 ஏதிலுணர் வுயர்வாம தேவர்குரு வேயுலக
 மெங்குமவிர் கின்றகுருவே

திருவுள முவந்தருள் புரிந்தென்னை யாளரோ
 தித்திக்கு முத்திமுதலே
 தெள்ளறி வெனுஞ்சலதி பொங்குமுள் ளூரில்வளர்
 சிவசுப்பிர மணியதேவே.

அச்சிட்டோர் :

அலமு பிரிண்டிங் ஓர்க்ஸ்,

இராயப்பேட்டை, சென்னை - 600 014.

பொருளடக்கம்

1. இறைவணக்கம்	5
2. ஸ்ரீமத் அருணகிரிநாத சுவாமிகள் துதி	5
3. திருப்புகழ்	5
4. குமாரஸ்தவம்	6
5. பகைகடிதல்	7
6. சண்முக கசவம்	9
7. பரிபூஜன பஞ்சாமிர்த வண்ணம்	14
8. திருத்தொடையல்	27
9. அனவரதபாராயணாஷ்டகம்	37
10. முதல்வன் புராணமுடிப்பு	38
11. அட்டாட்டவிக்கிரகலீலை	40
12. போற்றி விண்ணப்பம்	42
13. சரண விண்ணப்பம்	44
14. குந்துகால்	46
15. அயிலரசு	49
16. தெளத்தியம்	51
17. துக்க ரகித பிரார்த்தனை	52
18. ஆறெழுத்துண்மை	54
19. திருப்பழநி	56
20. திருநெல்வேலிக் கோவில்	58
21. திருச்சிந்துபுரம்	60
22. நமன்றமர்நணுகாநெறி	61
23. வழிபாட்டின் மாட்சி	63
24. பிரப்பன் வலசை	64
25. வாதனைநீக்க மன்றாட்டு	66

26. துயரறுக்கு மார்க்க விளக்கம்	69
27. திருத்தேவை	71
28. திருப்புலியூர்	72
29. திருத்தணிகைமலை	74
30. திருவான்மியூர்	76
31. பெரியசாமி	77
32. அயலாவதுமென்னே	80
33. தெய்வம்	82
34. அறியேன்	84
35. பெருவேண்டுகோள்	85
36. திருக்கையாயத் திருவிளையாடல் (முதற்பத்து)	87
37. சரவணப்பொய்கைத் திருவிளையாடல்	89
38. வேற்குழவி வேட்கை	90
39. கந்தவேள் வேட்கை	92
40. ஆதரிப்பாரெவர்	94
41. சமாதான சங்கீதம்	95
42. தங்க ஆனந்தக் களிப்பு	97
43. நவவீரர் நவரத்தினக் கலிவிருத்தம்	99
44. பிழைபொறுக்க முறையீடு	101
45. தகராலயரகசியம்	104
46. ஸ்ரீமத் பாம்பன் சுவாமிகள் மீது சோடச நாமார்ச்சனை.	105
47. திருப்புக்ழம் (பொது, திருத்தணிகை, திருவோத்தூர்)	109
49. திருக்கந்தர் திருப்பல்லாண்டு	111
50. வாழ்த்து, கட்டியம்	113
51. சிவலோக சுந்தரமாலை	114
52. குமரவேள் பதிற்றுப்பத்தந்தாதி	118

ஓம் குமரகுருதாச குருப்யோ நம:
ஓம் குமார குருப்யோ நம:

திருச்சிற்றம்பலம்

இறைவணக்கம்

கங்கையென் சுதனே யென்னக் கார்த்திகை மதலா யென்னச்
சங்கரி மகனே யென்னச் சங்கரன் குருவே யென்ன
மங்கைய ரிருவோ ருந்தூ மணத்திருத் தலைவா வென்னப்
புங்கவர் பரமா வென்னப் பொலிசிவ னடிபோற் றுவலே.

ஸ்ரீமத் அருணகிரிநாத சுவாமிகள் துதி

அருவமொரு நான்காகி யுருவமொரு
நான்காகி யறையி ரண்டும்
மருவியுள வுருவருவ மொன் றாகி
முத்திறமும் வழுத்த வொண்ணாப்
பெருவெளிக்கு மப்பாலா யுள்ளபொரு
ளீதெனவே பெரிதுஞ் சேயோன்
ஒருவனையே புகழ்ந்தவரு ளருணகிரி
சேவடிப்போ துளத்துள் வைப்பாம்.

திருப்புகழ்

வசன மிக ஏற்றி	மறவாதே
மனது துயர் ஆற்றில்	உழலாதே
இசை பயில் ஷடாசுஷ	ரம்அதாலே
இகபர செள பாக்யம்	அருள்வாயே
பசுபதி சிவாக்யம்	உணர்வோனே
பழநிமலை வீற்ற	ருளும்வேலா
அசுரர்கிளை வாட்டி	மிகவாழ
அமரர் சிறை மீட்ட	பெருமாளே.

குமாரஸ்தவம்

1.	ஓம்	ஷண்முக	பதயே நமோ நம :
2.	ஓம்	ஷண்மத	பதயே நமோ நம :
3.	ஓம்	ஷட்க்ரீவ	பதயே நமோ நம :
4.	ஓம்	ஷட்க்ரீட	பதயே நமோ நம :
5.	ஓம்	ஷட்கோண	பதயே நமோ நம :
6.	ஓம்	ஷட்கோச	பதயே நமோ நம :
7.	ஓம்	நவநிதி	பதயே நமோ நம :
8.	ஓம்	சுபநிதி	பதயே நமோ நம :
9.	ஓம்	நரபதி	பதயே நமோ நம :
10.	ஓம்	ஸூரபதி	பதயே நமோ நம :
11.	ஓம்	நடச்சிவ	பதயே நமோ நம :
12.	ஓம்	ஷடக்ஷர	பதயே நமோ நம :
13.	ஓம்	கவிராஜ	பதயே நமோ நம :
14.	ஓம்	தபராஜ	பதயே நமோ நம :
15.	ஓம்	இஹபர	பதயே நமோ நம :
16.	ஓம்	புகழ்முநி	பதயே நமோ நம :
17.	ஓம்	ஜயஜய	பதயே நமோ நம :
18.	ஓம்	நயநய	பதயே நமோ நம :
19.	ஓம்	மஞ்சள	பதயே நமோ நம :
20.	ஓம்	குஞ்சரீ	பதயே நமோ நம :
21.	ஓம்	வல்லீ	பதயே நமோ நம :
22.	ஓம்	மல்ல	பதயே நமோ நம :
23.	ஓம்	அஸ்த்ர	பதயே நமோ நம :
24.	ஓம்	சஸ்த்ர	பதயே நமோ நம :
25.	ஓம்	ஷஷ்ட	பதயே நமோ நம :
26.	ஓம்	இஷ்டி	பதயே நமோ நம :
27.	ஓம்	அபேத	பதயே நமோ நம :
28.	ஓம்	ஸூபோத	பதயே நமோ நம :
29.	ஓம்	(வ்) வியூஹ	பதயே நமோ நம :

30.	ஓம்	மயூர	பதயே நமோ நம :
31.	ஓம்	பூத	பதயே நமோ நம :
32.	ஓம்	வேத	பதயே நமோ நம :
33.	ஓம்	புராண	பதயே நமோ நம :
34.	ஓம்	(ப்)பிராண	பதயே நமோ நம :
35.	ஓம்	பக்த	பதயே நமோ நம :
36.	ஓம்	முக்த	பதயே நமோ நம :
37.	ஓம்	அகார	பதயே நமோ நம :
38.	ஓம்	உகார	பதயே நமோ நம :
39.	ஓம்	மகார	பதயே நமோ நம :
40.	ஓம்	விகாச	பதயே நமோ நம :
41.	ஓம்	ஆதி	பதயே நமோ நம :
42.	ஓம்	பூதி	பதயே நமோ நம :
43.	ஓம்	அமார	பதயே நமோ நம :
44.	ஓம்	குமார	பதயே நமோ நம :

பகைகடிதல்

திருவளர் சுடருருவே சிவைகர மமருருவே
 அருமறை புகமுருவே யறவர்க டொழுமுருவே
 இருடபு மொளியுருவே யெனநினை யெனதெதிரே
 குருகுகள் முதன்மயிலே கொணர்தியு னிறைவனையே. 1

மறைபுக ழிறைமுனரே மறைமுதல் பகருருவே
 பொறைமலி யுலகுருவே புனநடை தருமுருவே
 இறையிள முகவுருவே யெனநினை யெனதெதிரே
 குறைவறு திருமயிலே கொணர்தியு னிறைவனையே. 2

இதரர்கள் பலர்பொரவே யிவணுறை யெனதெதிரே
 மதிரவி பலவெனதேர் வளர்சர ணிடையெனமா
 சதுரொடு வருமயிலே தடவரை யசைவுறவே
 குதிதரு மொருமயிலே கொணர்தியு னிறைவனையே. 3

பவநடை மனுடர்முனே படருறு மெனதெதிரே
நவமணி நுதலணியேர் நகைபல மிடறணிமால்
சிவணிய திருமயிலே திடனொடு நொடிவலமே
குவலயம் வருமயிலே கொணர்தியு னிறைவனையே. 4

அழகுறு மலர்முகனே யமரர்கள் பணிகுகனே
மழவுரு வுடையவனே மதிநனி பெரியவனே
இழவில ரிறையவனே யெனநினை யெனதெதிரே
குழகது மிளிர்மயிலே கொணர்தியு னிறைவனையே. 5

இணையறு மறுமுகனே யிதசசி மருமகனே
இணரணி புரள்புயனே யெனநினை யெனதெதிரே
கணபண வரவுரமே கலைவுற வெழுதருமோர்
குணமுறு மணிமயிலே கொணர்தியு னிறைவனையே. 6

எளியவெ னிறைவகுகா வெனநினை யெனதெதிரே
வெளிநிகழ் திரள்களைமீன் மிளிர்சினை யெனமிடைவான்
பளபள வெனமினுமா பலசிறை விரிதருநீள்
குளிர்மணி விழிமயிலே கொணர்தியு னிறைவனையே. 7

இலகயில் மயில்முருகா வெனநினை யெனதெதிரே
பலபல களமணியே பலபல பதமணியே
கலகல கலவெனமா கவினொடு வருமயிலே
குலவிடு சிகைமயிலே கொணர்தியு னிறைவனையே. 8

இகலறு சிவகுமரா வெனநினை யெனதெதிரே
சுகமுனி வரரெழிலார் சுரர்பலர் புகழ்செயவே
தொகுதொகு தொகுவெனவே சுரநட மிடுமயிலே
குசுபதி யமர்மயிலே கொணர்தியு னிறைவனையே. 9

கருணைபெய் கனமுகிலே கடமுனி பணிமுதலே
அருணைய னரனெனவே யகநினை யெனதெதிரே
மருமல ரணிபலவே மருவிடு களமயிலே
குருபல வவிர்மயிலே கொணர்தியு னிறைவனையே. 10

இத்திருப்பத்தைக் காலை மாலை பூசித்துப் பத்தி பிறங்கப் பாடுவோர், திருமயில் மீது செவ்வேட்பரமனைத் தரிசிப்பர்; பகையை வெல்வர். சண்முககவச பாராயணத்திற்கு இது வேறாம்.

சண்முக கவசம்

அண்டமாய் அவனி யாகி அறியொணாப் பொருள தாகித் தொண்டர்கள் குருவு மாகித் துகளறு தெய்வ மாகி எண்திசை போற்ற நின்ற என்னருள் ஈச னான தின்திறல் சரவ ணத்தான் தினமுமென் சிரசைக் காக்க. 1

ஆதியாங் கயிலைச் செல்வன் அணிநெற்றி தன்னைக் காக்க தாதவிழ் கடப்பந் தாரான் தானிரு நுதலைக் காக்க சோதியாந் தணிகை யீசன் துரிசிலா விழியைக் காக்க நாதனாங் கார்த்தி கேயன் நாசியை நயந்து காக்க. 2

இருசெவி களையுஞ் செவ்வேள் இயல்புடன் காக்க வாயை முருகவேள் காக்க நாப்பல் முழுதுநற் குமரன் காக்க துரிசறு கதுப்பை யானைத் துண்டனார் துணைவன் காக்க திருவுடன் பிடரி தன்னைச் சிவசுப்ர மணியன் காக்க. 3

ஈசனாம் வாசு லேயன் எனதுகந் தரத்தைக் காக்க தேசுறு தோள்வி லாவுந் திருமகள் மருகன் காக்க ஆசிலா மார்பை ஈராறு ஆயுதன் காக்க என்றன் ஏசிலா முழங்கை தன்னை எழிற்குறிஞ் சிக்கோன் காக்க 4

உறுதியாய் முன்கை தன்னை உமையிள மதலை காக்க தறுகண் ஏறிடவே என்கைத் தலத்தைமா முருகன் காக்க புறங்கையை அயிலோன் காக்க பொறிக்கர விரல்கள் பத்தும் பிறங்குமால் மருகன் காக்க பின்முது கைச்சேய் காக்க. 5

ஊண்நிறை வயிற்றை மஞ்சை ஊர்தியோன் காக்க வம்புத் தோள்நிமிர் சுரேசன் உந்திச் சுழியினைக் காக்க குய்ய நாணினை அங்கி கௌரி நந்தனன் காக்க பீஜ ஆணியைக் கந்தன் காக்க அறுமுகன் குதத்தைக் காக்க. 6

எஞ்சிடாது இடுப்பை வேலுக்கு இறைவனார் காக்க காக்க
அஞ்சுக னம்ஓரி ரண்டும் அரன்மகன் காக்க காக்க
விஞ்சிடு பொருள்காங் கேயன் விளரடித் தொடையைக் காக்க
செஞ்சரண் நேச ஆசான் திமிருமுன் தொடையைக் காக்க 7

ஏரகத் தேவன் என்தாள் இருமுழங் காலும் காக்க
சீருடைக் கணைக்கால் தன்னைச் சீரலை வாய்த்தே காக்க
நேருடைப் பரடு இரண்டும் நிகழ்பரங் கிரியன் காக்க
சீரிய குதிக்கால் தன்னைத் திருச்சோலை மலையன் காக்க.8

ஐயுறு மலையன் பாதத்து அமர்பத்து விரலுங் காக்க
பையுறு பழநி நாத பரன்அகங் காலைக் காக்க
மெய்யுடன் முழுதும் ஆதி விமலசண் முகவன் காக்க
தெய்வ நாயக விசாகன் தினமுமென் நெஞ்சைக் காக்க 9

ஓலிஎழ உரத்த சத்தத் தொடுவரு பூதப் ரேதம்
பலிகொள் இராக்க தப்பேய் பலகணத்து எவை யானாலுங்
கிலிகொள எனைவேல் காக்க கெடுபரர் செய்யும் சூன்யம்
வலியுள மந்தர் தந்தர்ம் வருத்திடாது அயில்வேல் காக்க. 10

ஓங்கிய சீற்ற மேகொண்டு உவணிவில் வேல்கு லங்கள்
தாங்கிய தண்டம் எஃகம் தடிபரசு ஈட்டி யாதி
பாங்குடை ஆயு தங்கள் பகைவரென் மேலே யோச்சின்
தீங்குசெய் யாமல் என்னைத் திருக்கைவேல் காக்க காக்க.11

ஓளவிய முளளுன் உண்போர் அசடர்பேய் அரக்கர் புல்லர்
தெவ்வர்கள் எவரா னாலுந் திடமுடன் எனைமற் கட்டத்
தவ்வியே வருவா ராயிற் சராசர மெலாம்பு ரக்குங்
கவ்வுடைச் சூர சண்டன் கையயில் காக்க காக்க. 12

கடுவிடப் பாந்தள் சிங்கம் கரடிநாய் புலிமா யானை
கொடியகோ ணாய்கு ரங்கு கோலமார்ச் சாலம் சம்பு
நடையுடை எதனா லேனும் நான் இடர்ப் பட்டி டாமற்
சடிதியில் வடிவேல் காக்க சானவி முளைவேல் காக்க. 13

ஊகரமே போல்த ழீஇ ஞானவேல் காக்க வன்புள்
 சிகரிதேள் நண்டுக் காலி செய்யன்ஏ றாலப் பல்வி
 நகமுடை யோந்தி பூரான் நளிவண்டு புலியின் பூச்சி
 உகமிசை இவையால் எற்கோர் ஊறிலாது ஐவேல் காக்க. 14

சலத்திலுய் வன்மீன் ஏறு தண்டுடைத் திருக்கை மற்றும்
 நிலத்திலுஞ் சலத்தி லுந்தான் நெடுந்துயர் தரற்கே யுள்ள
 குலத்தினால் நான்வ ருத்தம் கொண்டிடாது அவ்வவ் வேளை
 பலத்துடன் இருந்து காக்க பாவகி கூர்வேல் காக்க. 15

ஞமலியம் பரியன் கைவேல் நவக்கிர கக்கோள் காக்க
 சுமவிழி நோய்கள் தந்த சூலைஆக் கிராண ரோகம்
 திமிர்கழல் வாதம் சோகை சிரமடி கர்ண ரோகம்
 எமையணு காம லேபன் னிருபுயன் சயவேல் காக்க. 16

டமருகத்து அடிபோல் நைக்குந் தலையிடி கண்ட மாலை
 குமுறுவிப் புருதி குன்மம் குடல்வலி ஈழை காசம்
 நிமிரொணாது இருத்தும் வெட்டை நீர்ப்பிர மேகம் எல்லாம்
 எமையடை யாம லேகுன் நெறிந்தவன் கைவேல் காக்க. 17

இணக்கமில் லாத பித்த எரிவுமா சுரங்கள் கைகால்
 முணக்கவே குறைக்குங் குஷ்டம் மூலவெண் முளைதீ மந்தம்
 சணத்திலே கொல்லுஞ் சன்னி சாலமென்று அறையு மிந்தப்
 பிணிக்குலம் எனையா ளாமற் பெருஞ்சத்தி வடிவேல் காக்க.18

தவனமா ரோகம் வாதம் சயித்தியம் அரோச கம்மெய்
 சுவறவே செய்யும் மூலச் சூடிளைப் புடற்று விக்கல்
 அவதிசெய் பேதி சீழ்நோய் அண்டவா தங்கள் சூலை
 எவையுமென் னிடத்தெய் தாமல் எம்பிரான் திணிவேல் காக்க.

19

நமைப்புறு கிரந்தி வீக்கம் நணுகிடு பாண்டு சோபம்
 அமர்த்திடு கருமை வெண்மை யாகுபஃ ரொழுநோய் கக்கல்
 இமைக்குமுன் னுறுவ லிப்போடு எழுபுடைப் பகந்த ராதி
 இமைப்பொழு தேனு மென்னை எய்தாமல் அருள்வேல் காக்க. 20

பல்லது கடித்து மீசை படபடென் நேது டிக்கக்
 கல்லினும் வலிய நெஞ்சங் காட்டியே யுருட்டி நோக்கி
 எல்லினுங் கரிய மேனி எமபடர் வரினும் என்னை
 ஒல்லையில் தார காரி ஓம்ஐம் ரீம்வேல் காக்க. 21

மண்ணிலும் மரத்தின் மீதும் மலையிலும் நெருப்பின் மீதும்
 தண்ணிறை ஜலத்தின் மீதுஞ் சாரிசெய் யூர்தி மீதும்
 விண்ணிலும் பிலத்தி னுள்ளும் வேறெந்த விடத்து மென்னை
 நண்ணிவந் தருளார் சஷ்டி நாதன்வேல் காக்க காக்க. 22

யகரமே போற்கு லேந்து நறும்புயன் வேல்முன் காக்க
 அகரமே முதலாம் ஈராறு அம்பகன் வேல்பின் காக்க
 சகரமோ டாறு மானோன் தன்கைவேல் நடுவில் காக்க
 சிகரமின் தேவ மோலி திகழ்ஐவேல் கீழ்மேல் காக்க. 23

ரஞ்சித மொழிதே வாளை நாயகன் வள்ளி பங்கன்
 செஞ்சய வேல்கி ழக்கில் திறமுடன் காக்க அங்கி
 விஞ்சிடு திசையில் ஞான வீரன்வேல் காக்க தெற்கில்
 எஞ்சிடாக் கதிர்கா மத்தோன் இகலுடைக் கரவேல் காக்க. 24

லகரமே போற்கா ளிங்கள் அல்லுடல் நெளிய நின்று
 தகரமாத் தனமே செய்த சங்குஅரி மருகன் கைவேல்
 நிகழெனை நிருதி திக்கில் நிலைபெறக் காக்க மேற்கில்
 இகலயில் காக்க வாயு வினிற்சுகன் கதிர்வேல் காக்க. 25

வடதிசை தன்னில் ஈசன் மகனருட் டிருவேல் காக்க
 விடையுடை யீசன் திக்கில் வேதபோ தகன்வேல் காக்க
 நடக்கையில் இருக்கு ஞான்று நவில்சையில் நிமிர்கையில் கீழ்க்
 கிடக்கையில் தூங்கு ஞான்று கிரிதுளைத் துளவேல் காக்க. 26

இழந்துபோ காத வாழ்வை ஈயுமுத் தையனார் கைவேல்
 வழங்குநல் ஊண்ஊண் போதும் மால்விளை யாட்டின் போதும்
 பழஞ்சுரர் போற்றும் பாதம் பணிந்துநெஞ் சடக்கும் போதும்
 செழுங்குணத் தோடே காக்க திடமுடன் மயிலுங் காக்க. 27

இளமையில் வாலி பத்தில் ஏறிடு வயோதி கத்தில்
 வளரறு முகச்சி வன்தான் வந்தெனைக் காக்க காக்க
 ஒளியெழு காலை முன்எல் ஓம்சிவ சாமி காக்க
 தெளிநடு பிற்ப கல்கால் சிவகுரு நாதன் காக்க. 28

இறகுடைக் கோழித் தோகைக்கு இறைமுன் இராவில் காக்க
 திறலுடைச் சூர்ப்ப கைத்தே திகழ்பின் இராவில் காக்க
 நறவுசேர் தாள்சி லம்பன் நடுநிசி தன்னிற் காக்க
 மறைதொழு குழகன் எங்கோன் மாறாது காக்க காக்க. 29

இனமெனத் தொண்ட ரோடும் இணக்கிடுஞ் செட்டி காக்க
 தனிமையில் கூட்டந் தன்னில் சரவண பவனார் காக்க
 நனியனு பூதி சொன்ன நாதர்கோன் காக்க இத்தைக்
 கனிவொடு சொன்ன தாசன் கடவுள்தான் காக்க வந்தே. 30

சண்முக கவசம் பற்றி ஸ்ரீமத் பாம்பன் சுவாமிகள் :

இதனை வாற்சல்லிய விசுவாசத்துடன் நரனென்றாக்
 காறுமுறை படிப்பவர்கள் எத்தகைய துன்பினின்றும்
 விடுதலையுறுவார்கள்; முடிவில் முத்தியுடைவார்கள். இரவில்
 வழிநடக்கும்போதும், வனத்திற் செல்லும்போதும், நோயால்
 வருந்தும்போதும், யாதானுமொரு பயங்கரமான துன்பத்தி
 லகப்பட்டுக் கொண்டபோதும், நித்திரை செய்ய
 ஆரம்பிக்கும்போதும், மரண காலத்திலும் இக்கவசம்
 படிக்கப்படுமாயின் யாதொரு துன்பயில்லைவென்க.

“பரிவிற் பெரியாய்! நீ பாராயணஞ் செய்கின்ற மகா மகிமை
 யுடையச் சண்முக கவசம் ஒன்று மட்டுமே நினைக்க காத்து
 அக்கதியிற் சேர்க்குமே.”

-2-ஆம் செவியறிவுறாஉ

“இன்னலங்கடலுட் பட்டார் பலரையுமெடுத்தருளியமகிமை யுடைய
 ‘அண்டமாயவனியாகி’ என்பதாதியாய் அகாராதினகாரந்தந்
 தொடக்கமாய் வருஉம் 30-செய்யுளாகிய சண்முக கவசம்
 நரனென்றற்கு 6-முறை படிக்கப்படுமுறையிற் பரம மந்திர பரமெளட
 தமுமாம்.”

- திப்பஉரை.

“நோய், வறுமை, பகை, பயங்கரம், பாவம், அவயிருத்து முதலியன நிவாரணார்த்தம் “அண்டமாயவனியாகி” என்பதாதியாய் அகராதி னகாரந்தந் தொடக்கமாய் வரூஉம் 30-6சய்யுளாகிய சண்முக கவசமும் ஒருமுறை பாராயணஞ் செய்யத் தக்கது. மிக்க துன்ப நீக்கத்தின் பொருட்டாயின் நாளொன்றற்குப் பாராயணம் ஆறுமுறை செய்தல் வேண்டும்.”
-சிலஞான தீபம்.

பாராயணமுறை

“கவசச் செய்யுள்களுட் சிலவற்றைவிட்டுச் சிலவற்றைக் கூறலும், இடையிலவரோடேனும் பேசலுங் கூடாது; முன்பின் மாறிப் படித்தலுமாகாது; மந்திர மாறுபாடுபோல விபீதமா மாகலின்...”

(06.01.1926 - சிறுநூல்திரட்டு)

பரிபூஜன பஞ்சாமிர்த வண்ணம்

1. பால்

தனந்த தந்தன தனந்தனா

தனந்த தந்தன தனந்தனா

தனந்த தந்தன தனந்தனா

தனந்த தந்தன தனந்தனா

தந்தந் தந்தன தந்தானா

தந்தந் தந்தன தந்தானா

தந்தந் தந்தன தந்தானா

தந்தந் தந்தன தந்தானா

தாந்த தந்தனனா தன தாந்த தந்தனனா

தாந்த தந்தனனா தன தாந்த தந்தனனா

தனந்த தந்தன தனந்த தந்தன

தனந்த தந்தன தனந்தனா

தனந்த தந்தன தனந்த தந்தன

தனந்த தந்தன தனந்தனா

-தனதனதனதானா.

இலங்கு நன்கலை விரிஞ்சனோ
டனந்த னுஞ்சத மகன்சதா
வியன்கொ டம்பியர் களும்பொனா
டுறைந்த புங்கவர் களுங்கெடா

தென்றுங் கொன்றைய ணிந்தோனார்
தந்தண் டின்றிர ளுஞ்சேயா
மென்றன் சொந்தமி னுந்தீதே
தென்றங் கங்கணி கண்டோயா

தேந்து வன்படைவேல் வலி சேர்ந்த திண்புயமே
யேய்ந்த கண்டகர்கா றொடை மூஞ்சி கந்தரமோ

டெலும்பு றுந்தலை களுந்து ணிந்திட
வடர்ந்த சண்டைக டொடர்ந்துபே
யெனுங்கு னுங்குக ணிணங்க ளுண்டரன்
மகன்பு றஞ்சய மெனுஞ்சொலே

- களமிசையெழுமாறே, (1/4)

துலங்கு மஞ்சிறை யலங்கவே
விளங்க வந்தவொர் சிகண்டியே
துணிந்தி ருந்துயர் கரங்கண்மா
வரங்கண் மிஞ்சிய விரும்புகூர்

துன்றுந் தண்டமொ டம்பீர்வாள்
கொண்டண் டங்களி னின்றூடே
சுண்டும் புங்கம ழிந்தேலா
தஞ்சம் பண்டசு ரன்சூதே

சூழ்ந்தெ ழும்பொழுதே கரம் வாங்கி யொண்டிணியே
றூண்டி நின்றவனே கிளை யோங்க நின்றுளமா

துவந்து வம்பட வகிர்ந்து வென்றதி
பலம்பொ ருந்திய நிரஞ்சனா

சுகங்கொ ளுந்தவர் வணங்கு மிங்கித
முகந்த சுந்தர வலங்க்ருதா

- அரிபிரமருமேயோ, (1/2)

அலைந்து சந்தத மறிந்திடா
தெழுந்த செந்தழ லுடம்பினா
ரடங்கி யங்கமு மிறைஞ்சியே
புகழ்ந்த வன்றுமெய் மொழிந்தவா

அங்கிங் கென்பத றுந்தேவா
யெங்குந் துன்றிநி றைந்தோனே
யண்டுந் தொண்டர்வ ருந்தாமே
யின்பந் தந்தரு ளுந்தாளா

ஆம்பி தந்திடுமா மணி பூண்ட வந்தளையா
வாண்ட வன்குமரா வெனை யாண்ட செஞ்சரணா

அலர்ந்த விந்துள வலங்க லுங்கடி
செறிந்த சந்தன சுகந்தமே
யணிந்து குன்றவர் நலம்பொ ருந்திட
வளர்ந்த பந்தனை யெனும்பெணாள்

- தனையணைமணவாளா, (3/4)

குலுங்கி ரண்டுமு கையுங்களா
ரிருண்ட கொந்தள வொழுங்கும்வேல்
குரங்கு மம்பக மதுஞ்செவா
யதுஞ்ச மைந்துள மடந்தைமார்

கொஞ்சம் புன்றொழி லுங்காலோ
ருஞ்சண் டன்செய லுஞ்சூடே
கொண்டங் கம்பட ருஞ்சீழ்நோ
யண்டந் தந்தம்வி மும்பாழ்நோய்

கூன்செ யும்பிணிகால் கரம் வீங்க முங்கலும்வாய்
கூம்ப ணங்குகணோய் துயர் சார்ந்த புன்கணுமே
குயின்கொ ளுங்கடல் வளைந்த விங்கெனை
யடைந்தி டும்படி யினுஞ்செயேல்
குவிந்து நெஞ்சமு ளணைந்து நிற்பத
நினைந்து யும்படி மனஞ்செயே

- திருவருண்முருகோனே. (1)

2. தயிர்

தனத்தன தந்தன தனத்தன தந்தன
தனத்தன தந்தன தனத்தன தந்தன
தா தனனா தனனா தனனா
தனந்த தந்தன தனந்த தந்தன
தனந்த தந்தன தனந்த தந்தன
தா தனனா தனனா தனனா

- தனதனதனதானா.

கடித்துண ரொன்றிய முகிற்குழ லுங்குளிர்
கலைப்பிறை யென்றிடு நுதற்றில கந்திகழ்
கா சுமையா ளிளமா மகனே

களங்க விந்துவை முனிந்து நன்கது
கடந்து விஞ்சிய முகஞ்சி றந்தொளி
கா லயிலார் விழிமா மருகா

- விரைசெறியணிமாப்பா, (1/8)

கூனத்துயர் குன்றையு மிணைத்துள சும்பக
லசத்தையும் விஞ்சிய தனத்திசை மங்கைகொள்
கா தலனான் முகனா டமுதே

கமழ்ந்த குங்கும நரந்த முந்திமிர்
கரும்பெ னுஞ்சொலை யியம்பு குஞ்சரி
கா வலனே குகனே பரனே

- அமரர்கடொழுபாதா, (1/4)

உடுக்கிடை யின்பணி யடுக்குடை யுங்கன
யுரைப்புயர் மஞ்சறு பதக்கமொ டம்பத
வோ வியநூ புரமோ திரமே

ருயர்ந்த தண்டொடை களுங்க ரங்களி
லுறும்ப சுந்தொடி களுங்கு யங்களி
லூ ரெழில்வா ரொடுநா சியிலே

- மினுமணிநகையோடே, (3/8)

உலப்பறி லம்பக மினுக்கிய செந்திரு
வுருப்பணி யும்பல தரித்தடர் பைந்தினை
யோ வலிலா வரணே செயுமா

றொழுங்கு றும்புன மிருந்து மஞ்சல
முறைந்த கிஞ்சுக நறுஞ்சொ லென்றிட
வோ லமதே யிடுகா னவர்மா

- மகளெனுமொருமானாம், (1/2)

மடக்கொடி முன்றலை விருப்புடன் வந்ததி
வனத்துறை குன்றவ ருறுப்பொடு நின்றிள
மா னினியே கனியே யினிநீ

வருந்து மென்றனை யணைந்து சந்தத
மனங்கு ளிர்ந்திட விணங்கி வந்தரு
ளாய் மயிலே குயிலே யெழிலே

- மடவனநினதேரார், (5/8)

மடிக்கொரு வந்தன மடிக்கொரு வந்தனம்
வளைக்கொரு வந்தனம் விழிக்கொரு வந்தனம்
வா வெனுமோர் மொழியே சொல்லுநீ

மணங்கி ளர்ந்தந லுடம்பி லங்கிடு
மதங்கி யின்றுள மகிழ்ந்தி டும்படி
மான் மகளே யெனையா ணிதியே

- எனுமொழிபலநூறே, (3/4)

படித்தவ டன்கைகள் பிடித்துமு னஞ்சொன
படிக்கும ணந்தரு ளளித்தவ னந்தகிர்
பா கரனே வரனே யரனே

படர்ந்த செந்தமிழ் தினஞ்சொ லின்பொடு
பதங்கு ரங்குந ருளந்தெ ளிந்தருள்
பா வகியே சிகியூ ரிறையே

- திருமலிசமநூரா, (7/8)

பவக்கட லென்பது கடக்கவு நின்றுணை
பலித்திட வும்பிழை செறுத்திட வுங்கவி
பா டவுநீ நடமா டவுமே

படர்ந்து தண்டயை நிதஞ்செ யும்படி
பணிந்த வென்றனை நினைந்து வந்தருள்
பா லனனே யெனையாள் சிவனே

- வளரயின்முருகோனே. (1)

3. நெய்

தந்தந்தா தந்தந்தா தந்தந் தந்தன தந்தந்தா
தந்தந்தா தந்தந்தா தந்தந் தந்தன தந்தந்தா
தாந் தனா தனா தனா தனா

தன தன தத்தத் தனதன தத்தத்
தனதன தத்தத் தனதன தத்தத்தா

தனதன தத்தத் தனத்தனா
தன தன தத்தத் தனத்தனா
தனதன தத்தத் தனத்தனா
தனதன தத்தத் தனத்தனா

தனனா தனனா தனனா தனனா
தனனா தனனா தனனா தனனா
தனதன தனதன தனதன தனதன
தனதன தனதன தனதன தனனா

- தந்தன தனதானா

வஞ்சஞ்சு தொன்றும்பேர் துன்பஞ் சங்கட மண்டும்பேர்
மங்கும்பேய் நம்பும்பேர் துஞ்சும் புன்சொல்வ ழங்கும்பேர்
மான் கணார் பெணார் தமா லினான்

மதியது கெட்டுத் திரிபவர் தித்திப்
பெனமது துய்த்துச் சுழல்பவ ரிச்சித்தே

மனமுயி ருட்கச் சிதைத்துமே
நுகர்தின துக்கக் குணத்தினோர்
வசையுறு துட்டச் சினத்தினோர்
மடிசொல மெத்தச் சுறுக்குளோர்

வலியே றியகூ ரமுளோ ருதவார்
நடுவே துமிலா ரிழிவார் களவோர்

மணமல ரடியிணை விடுபவர் தமையினு
நணுகிட வெனைவிடு வதுசரி யிலையே

- தொண்டர்கள்பதிசேராய், (1/4)

விஞ்சங்கார் நஞ்சந்தா னுண்டுந் திங்கள ணிந்துங்கால்
வெம்பும்போ தொன்செந்தாள் கொண்டஞ் சஞ்சவு தைந்தும்பூ
மீன் பதா கையோன் மெய்வீ யுமா

விழியைவி ழித்துக் கடுகவெ ரித்துக்
கரியையு ரித்துத் தனுமிசை சுற்றிக்கோள்

விழைவறு சுத்தச் சிறப்பினார்
பிணைமழு சத்திக் கரத்தினார்
விஜயவு டுக்கைப் பிடித்துளார்
புரமதெ ரிக்கச் சிரித்துளார்

விதிமா தவனா ரறியா வடிவோ
ரொருபா திபெணா யொளிர்வோர் சுசிரீள்
விடைதனி லிவர்பவர் பண்பண மணிபவர்
கனைகழ லொலிதர நடமிடு பவர்சேய்

- என்றுளகுருநாதா (1/2)

துஞ்சஞ்சேர் சொந்தஞ்சா லஞ்செம் பங்கய மஞ்சங்கா
றந்தந்தா தந்தந்தா தந்தந் தந்தன தந்தந்தா
தாந் ததீ ததீ ததீ ததீ

ததிமிதி தத்தித் தரிகிட தத்தத்
திரிகிட தத்தத் தெயெனந டிக்கச்சூழ்

தனிநட னக்ருத் தியத்தினாண்
மகிடனை வெட்டிச் சிதைத்துளார்
தடமிகு முக்கட் கயத்தினார்
சுரதனு வக்கப் பகுத்துளார்

சமிகூ விளமோ டறுகா ரணிவா
ளொருகோ டுடையோ னனையாய் வருவார்

சதுமறை களும்வழி படவளர் பவண்மலை
மகளென வொருபெய ருடையவள் சுதனே

- அண்டர்கடொழுதேவா, (3/4)

பிஞ்சஞ்சும் மஞ்சொண்ணசே யுஞ்சந் தங்கொள்ப தங்கங்கூர்
பிம்பம்போ லங்கஞ்சா ருங்கண் கண்களி லங்குஞ்சீ
ரோங் கவே யுலா வுகால் விணோர்

பிரமனொ டெட்டுக் குலகிரி திக்குக்
கரியொடு துத்திப் படவர வுட்கப்பார்

பிளிற நடத்திக் களித்தவா
கிரிகெட வெக்கித் துளைத்தவா
பிரியக மெத்தத் தரித்தவா
தமியனை நச்சிச் சுளித்தவா

பிணமா முனமே யருள்வா யருள்வாய்
துனியா வையுநீ கடியாய் கடியாய்
பிசியொடு பலபிழை பொறுபொறு பொறுபொறு
சததமு மறைவறு திருவடி தரவா

- என்களிமுருகோனே. (1)

4. சருக்கரை

தான தந்தன தான தந்தன
தான தந்தன தான தந்தன
தான தந்தன தான தந்தன
தான தந்தன தான தந்தன

தத்தன தனதன தனத்தனா
தனந்த தத்தன தனத்தனா
தத்தன தனதன தனத்தனா
தனந்த தத்தன தனத்தனா - தனதனதனதானா.

மாத முந்தினம் வார முந்திதி
யோக மும்பல நாள்க ளும்படர்
மாதிரி ரந்திரி கோள்க ளுங்கழல்
பேணு மன்பர்கள் பான லந்தர

வற்சல மதுசெயு மருட்குணா
சிறந்த விற்பன ரகக்கணா
மற்புய வசுரரை யொழித்தவா
வனந்த சித்துரு வெடுத்தவா

மால யன்சுரர் கோனு மும்பரெ
லாரும் வந்தன மேபு ரிந்திடு
வான வன்சுடர் வேல வன்குரு
ஞான கந்தபி ரானெ னும்படி

மத்தக மிசைமுடி தரித்தவா
குளிர்ந்த கத்திகை பரித்தவா
மட்டறு மிகலயில் பிடித்தவா
சிவந்த வக்கினி நுதற்கணா

- சிவகுருவெனுநாதா, (1/4)

நாத விங்கித வேத மும்பல்பு
ராண முங்கலை யாக மங்களு
நாத னுன்றனி வாயில் வந்தன
வேயெ னுந்துணி பேய நிந்தபி

னச்சுவ திவணெது கணித்தையோ
செறிந்த ஷட்பகை கெடுத்துமே
னட்புடை யருளமிழ் துணிற்சதா
சிறந்த துத்தியை யளிக்குமே

நாளு மின்புயர் தேனி னுஞ்சுவை
யீயும் விண்டல மேவ ருஞ்சுரர்
நாடி யுண்டிடு போஜ னந்தனி
லேயும் விஞ்சிடு மேக ரும்பொடு

நட்டமின் முப்பழ முவர்க்குமே
விளைந்த சர்க்கரை கசக்குமே

நற்சூசி முற்றிய பயத்தொடே
கலந்த புத்தமு தினிக்குமோ

- அதையினியருளாயோ, (1/2)

பூத லந்தனி லேயு நன்குடை
மீத லந்தனி லேயும் வண்டறு
பூம லர்ந்தவு னாத வம்பத
நேய மென்பது வேதி னந்திகழ்

பொற்புறு மழகது கொடுக்குமே
யுயர்ந்த மெய்ப்பெயர் புணர்த்துமே
பொய்த்திட வினைகளை யறுக்குமே
மிகுந்த சித்திகள் பெருக்குமே

பூர ணந்தரு மேநி ரம்பெழி
லாத னந்தரு மேய ணிந்திடு
பூட ணந்தரு மேயி கந்தனில்
வாழ்வ துந்தரு மேயு டம்பொடு

பொக்கறு புகழினை யளிக்குமே
பிறந்து செத்திட றொலைக்குமே
புத்தியி லறிவினை விளக்குமே
நிறைந்த முத்தியு மிசைக்குமே

- இதைநிதமுதவாயோ, (3/4)

சீத ளஞ்சொரி கோதில் பங்கய
மேம லர்ந்திடு வாவி தங்கிய
சீர டர்ந்தவி ராவி னன்குடி
யேர கம்பர பூத ரஞ்சிவ

சித்தரு முனிவரும் வசித்தசோ
லையுந்தி ரைக்கட லடிக்கும்வாய்
செற்கண முலவிடு பொருப்பெலா
மிருந்த ளித்தரு ளயிற்கையா

தேனு றைந்திடு கான கந்தனின்
மானி ளஞ்சதை யாலி ருஞ்சரை
சேரு டம்புத ளாட வந்தசன்
யாச சுந்தர ரூப வம்பர

சிற்பர வெளிதனி னடிக்குமா
வகண்ட தத்துவ பரத்துவா
செப்பரும் ரகசிய நிலைக்குளே
விளங்கு தற்பர திரித்துவா

- திருவளர்முருகோனே. (1)

5. தேன்

தானதன தானான தானதன தானதன
தனதான தனதான தனதான தனதான - தனதன
தனதானா

சூலதர னாராட வோதிமக ளாடநனி
தொழுபூத கணமாட வரியாட வயனோடு
தூயகலை மாதாட மாநளினி யாடபுயர்
சுரரோடு சுரலோக பதியாட வெலியேறு
சூகைமுக னாராட மூரிமுக னாடவொரு
தொடர்ஞாளி மிசையூரு மழவாட வசவீர
சூலிபதி தானாட நீலநம னாடநிறை
சுசிநார விறையாட வலிசானி ருதியாட

- அரிகரமகனோடே, (1/4)

காலிலியு மேயாட வாழ்நிதிய னாடமிகு
 கனஞால மகளாட வரவேணி சசிதேவி
 காமமத வேளாட மாமைரதி யாடவவிர்
 கதிராட மதியாட மணிநாக வரசோகை
 காணுமுனி வோராட மாணறமி னாடவிரு
 கழலாட வழகாய தளையாட மணிமாசில்
 கானமயி றானாட ஞானவயி லாடவொளிர்
 கரவாள மதுவாட வெறிகுல மழுவாட

- வயிரமலெறுழோடே, (1/2)

கோலவரை ஞாணாட நூன்மரும மாடவிரை
 கொளுநீப வணியாட வுடையாட வடனீடு
 கோழியய ராதாட வாகுவணி யாடமிளிர்
 குழையாட வளையாட வுபயாறு கரமேசில்
 கோகநத மாராறொ டாறுவிழி யாடமலர்
 குழகாய விதழாட வொளிராறு சிரமோடு
 கூறுகலை நாவாட மூரலொளி யாடவலர்
 குவடேறு புயமாட மிடறாட மடியாட

- அகன்முதுகுரமோடே, (3/4)

நாலுமறை யேயாட மேனுதல்க ளாடவிய
 னலியாத வெழிலாட வழியாத குணமாட
 நாகரிக மேமேவு வேடர்மக ளாடவரு
 ணயவானை மகளாட முசுவான முகனாட
 நாரதம கானாட வோசைமுனி யாடவிற
 னவவீரர் புதராட வொருகாவ டியனாட
 ஞானவடி யாராட மாணவர்க ளாடவிதை
 நவிறாச னுடனாட விதுவேளை யெணிவாகொள்

- அருண்மலிமுருகோனே. (1)

தீருத்தொடையல்

அனந்தமறை உன்னறிவாய் விளங்க என

ஆறுமுக வடிவே காட்டித்

தனந்தனியா வந்த சிவ சரவணனே

பிரணவனே சாமீ உன்றன்

மனம் கனிய யானொழுகும் வகையை உணர்ந்து

எனை அறிய வரம் ஈந்து என்னைக்

கனம் படவும் வைப்பது நின் கடனே என்று

அனுதினமும் கருதா நின்றேன்.

-1-

கம்பன் முதல் நற்கவிஞர்க்கு அரசி என

இருந்த முதிர் கலைமாது ஒளவை

தம்புலமைத் திடன் அறியக் கார் எருமை

மேய்த்திடுவோன் தனைப் போல் வந்து

சம்புமிசை ஏறி நறும் கனி உதிர்த்துப்

பரிகாசம் தனைச் செய் செவ்வேள்

எம்பெருமான் நீ ஆயின் உன் சீர்த்தி

யான் புகல்வது எவ்வாறன்றே.

-2-

அரிபகவன் இந்திரன் வானவர் முனிவர்

சித்தருமே அத்தா என்றுன்

திருவடியைப் பரவி அரும் சீர்த்தி படைத்

தார்கள் எனத் திகழ் மா வேத

உருவனைத்தும் அனந்தமுறை உரைத்து உரைத்தும்

உன் பெருமை ஒழிவே இன்றிப்

பெருகும் எனில் குகனே இங்கது சிறிது

மே என்னால் பேசற்பாற்றோ.

-3-

கயல் தாவு கமலம் நிறை பூம் பொழில் கொள்
காசி நகர்க் கடவுள் முன்பு
பயமேதும் இன்றி முதல்பரம் அரி என்று
அசத்தியமே பகர்ந்தோன் நீட்டு
புயமிரண்டும் தம்பமென நின்றிடுகால்
நன்னடுவில் புரக்கவே கைச்
சய உவணியால் கரம்கொய் நந்தி பரன்
சரணம் செய் தனிவேலோனே.

-4-

வாசமலி நறுங் கடப்பம் தார் புனையும்
தடங்கரவேல் மன்னாம் எந்தாய்
காசிநகர் மான்மியத்தில் கழறுவண்ணம்
மால் நெறியில் கரங்கள் தூக்கிப்
பேசியவொர் வியாதனை நீ மூடன் எனத்
திருப்பிருந்தைப் பெருமான் சொல்லி
ஈசன் எமக்கொருவன் உளன் என்ற பொருள்
நீ அலது ஒன்றிலையே யாண்டும்.

-5-

அகத்தியன் நக்கீரன் நனி தவத்தின் உயர்
நாரதன் நல்லருளே பெற்று
மிகுத்த திருப்புக்ழ் புகன்ற கருத்துளனும்
ஏனைய உள் மெய்யோர் எல்லாம்
மகத்துவமுற்று உய்ய அடியளித்த சிவனே
எழில் கொள் மயிலில் ஏறும்
பகத் தரளமே உனது பதப்போது
பழிச்ச அருள் பண்ணாய் எற்கே.

-6-

பரமலை பொற் செந்தி வளம்பதி எனும் நல்
 சாமிவரை படர் பூஞ்சோலை
 விரியும் மடல் கமலம் நிரை காண் பழுநி
 ஏனைய நல் விரையார் வெற்பும்
 மருமலர்ச் செம்பாதமெனும் நின் கழலைத்
 தான் பரவு என் மனமே என்று இன்
 அருள் நிலவக் குடியிருக்க வேண்டும் அயில்
 பரித்துள விண்ணமர்வோர் ஏறே.

-7-

அண்ட முதல் அணுக்கடையாய்க் கண்ட சரா
 சரங்கள் எலாம் அருளாம் உன்றன்
 பண்டம் எனத் தெரிதலினால் உனக்கிவண் நான்
 இசைக்க ஒரு பரிசும் காணேன்
 கொண்ட தமிழேன் வணக்கம் தனைத் திருத்தி
 யாக இங்கே கொள்வாய் என்னா
 அண்டி நின்றேன் நின்னடிக்கே பொலம் பொலிந்த
 அயில் சிகண்டிக்கு அரசே அன்றே.

-8-

நின்னடித் தொண்டான திருமாலாதி
 தேவரெல்லாம் நின் கடைக் கண்
 தன்னருளைக் கொண்டு அலவோ சருவநவ
 சித்திகளும் தடத்தமாக
 இன்னமிருந்து ஆற்றிடவும் இகல் படைத்தார்
 ஏர் அயிற்கை ஈசா உன்றன்
 நன்னயப் பொன் அடித்துணை கொள் என் போல்வார்
 நலமென்ன நவில்வேன் மன்னோ.

-9-

அண்டருக்கும் முனிவருக்கும் அகில நிரை
 படைப்பவற்கும் ஐயார் சீவை
 குண்டனுக்கும் வாழ்வேது அவ் அசுரர் உயிர்
 நீ வந்து குடியாவிட்டால்
 பண்டுமறை நனி நுவன்றபடி தரையில்
 உன்னருளைப் படையார் தாவே
 கொண்டுமூல்வார் கதிபுகுதார் ஏற்கு அருள் செய்
 அருளுருவக் குகனே அன்றே.

-10-

எங்குமொரு கருத்தனென இருக்கும் உனைக்
 குலக் கடவுள் என்றே கொண்ட
 பங்கவர்கள் ஒருகாலும் வேறு தெய்வம்
 குரங்கார்கள் புகர் ஒன்றின்றி
 மங்கல முற்று உய்ந்து இகத்திலுயர் சீவன்
 முத்தி தன்னை மருவி நின்றே
 துங்க பரமுத்தியையுமே பெறுவர்
 இந்துளப் பூந்தொடைமார்போனே.

-11-

நின் மலச் செஞ்சோதி வடிவுடைய உனை
 அனவரதம் நினைப்போர்க்கு என்றும்
 பொன்மயச் செம்மேனி உடம்புண்டாகும்
 நரை திரைகள் பொருந்தா புன்கண்
 தன் உரத்தினால் உயிர் கொள் கூற்றும் அணு
 காது எதினும் சத்தாய் நிற்கும்
 சின்மயத்தின் தெருட் பிழம்பே யான் தொழும் ஓர்
 வேல்சமர்த்தா சிவச் சீர்க் குன்றே.

-12-

பிரமனைத் தாள் கொண்டு உதைத்தாய் பிரணவத்தின்
 பொருளானாய் பிறை மா கங்கை
 திருமுடிக் கண் அணியும் முக்கட் கடவுளுக்கும்
 உபதேசம் செய்தாய் இந்த்ரன்
 பருவரலை நீக்கி அரும் துறக்கம் அளித்
 தாய் விபுதர் பதியே யார்க்கும்
 குரு, குகன் என்றணி மறைகள் குயிலும் வணம்
 எனக்கும் அருள் குயிற்ற ஒண்ணாயோ.

-13-

வகுத்த முதல் சரியையொடு கிரியையும் நன்றா
 நடக்கும் வழியாயுள்ள
 அகத்து அறம் வழாது இகத்தில் வளர்க்க அருட்
 சத்திதனை அருகே வைத்து
 மிகுத்த திருக்கொலு இருப்பை யோகமுடன்
 ஞானமதும் மேன்மேல் ஓங்கச்
 சகத்தை இகழ் துறவறமுற்றே தவசி
 வடிவெடுப்பை சயவேலோனே.

-14-

குறமகளைக் கரிமகளை இருமருங்கும்
 வதிய அருள் கூர்ந்தே என்றும்
 மறமொழித்த நின்னடியார்க்கு அருள் செயுமாறு
 அனந்த முகம் மருவா நிற்கும்
 இறை உனக்கிங்கு அறுமுகம் என்று அரற்றும் அனி
 யாயமதும் என்னே பன்னும்
 மறைகளுக்கு முடிவு றைத்த சிவகுரு என்
 றுள்ளாமல் மருண்டே அன்றே.

-15-

திருப்பெறு நான் முகக் கிழவன் திருநாதன்
 உவணை வளம் சேர்ந்தோர் மற்றும்
 உருப்படைத்த பசுக்களுக்கெல்லாம் சுகுர்த
 அபயகரம் உதவா நின்ற
 அருட்படைத்த நினக்கு அனந்தம் கரங்களென
 உன்னாது ஈராறு கை என்று
 இருப்புரைப்பது அவிவேகம் அன்றோ என்
 இதய நடு இருந்திட்டோனே.

-16-

ஆறுமுகப்படு முனம் நீ ஐந்து முகத்
 துடன் நிலவி அழியா நூல்கள்
 கூறும் முறைப் படி அதன் பின் குறைவில் சிவ
 சத்தியொடும் குறைவொன்று இன்றி
 ஈறு முதல் ஒருவிட நின்று உருக்காட்டு
 அனாதி உன்னை ஈசன் சேயென்று
 ஊறில்லாது உரைத்திடுதல் உபசாரம்
 அல்லால் வேறொழுங்கு உண்டோவே.

-17-

ஐந்து வகைப்படு பூத இயல்பினைக் கொண்டு
 அளவில் உலகாக்கி வாங்க
 ஐந்து முகத்துடன் விளங்கி ஐந்தெழுத்தின்
 உருவாகி அவற்றோடுள்ள
 பந்தமொன்று சால் குடிலை அருவமுகம்
 என்பதையும் பரித்தே மஞ்சை
 உந்தும் அறுமுகனான ஆறெழுத்துக்கு
 இறையே என் உறுவல் தீராய்.

-18-

பிருதிவி கம் வாயு அனல் வெளி அருக்கன்
 விது உயிராப் பிறங்கோர் எட்டும்
 திருவருவமாம் உனக்கு என்றரிய சைவ
 நூல் நுவலல் தெளிவே அந்தச்
 சர அசர விதப்பு அனைத்தும் நின்னனவே
 ஆகலின் அச்சார் நீத்து எந்தப்
 பரசமயமும் வாழாது அன்றோ பொற்
 சிகியூரும் பவுள்சுளானே.

-19-

சகளமதில் அயன் அரி ருத்திரன் மயேச்
 சுரனெனும் நல் தகைத் தே ஆகி
 நிகரறு நிட்கள சகளத்து ஒங்கு சதா
 சிவனாகி நிறைவாய் எங்கும்
 திகழ் அருவ நிட்களத்தில் நிமல விந்து
 நாதம் உமை சிவமாய் நின்றே
 இகபரத்தும் இருந்தரசுபரி குக நின்
 அடிமதர்வில் எனைச் சேரன்றே.

-20-

ஒண் கலைப் பெண் கொழுநனும் ஓர் வெண்பரப்பில்
 துயில்பவனும் ஒளிர் தீ நெற்றிக்
 கண்படைத்து நல்லறத்தின் தெய்வமெனும்
 வெள்விடையுள் கனிந்தூர் தேவும்
 பண்படைத்த ஆரணம் சொல் வண்ணம் அருள்
 எனும் திரிதவ பாத்தியம் தான்
 விண்படைத்த உனக்கு அல்லால் வேறு சொல்லல்
 திரிபாகும் மிளிர்வேல் மன்னே.

-21-

ஆடகப் பொன்னே பணிகளாய் இருக்கும்
முறைமையைப் போல் ஆன்மா எல்லாம்
பாடுடைக் கோள் மாயையினைப் பலபேத
உடலாகப் பரித்தே நிற்கும்
பீடிருக்கும் நின் வடிவ நிட்களத்தில்
ஆன்மாவாய்ப் பிறிது ஒன்றின்றிக்
கூடி நின்றலால் எவையும் நின்வசமே
யாம் அயிற்கைக் குகனே அன்றே.

-22-

நித்தியத்தை உடைய பசுக்களை மாயை
கன்மமென நிகழ்ந்தே பற்றும்
நித்தியத்தை உடைய இருள் மலப் பாசம்
அகற்றி இன்பம் நீங்கா முத்தி
நித்தியத்துக்கு இடமது எனும் நிற்பதத்தில்
என்னை வைக்க நீவாராயோ
நித்தியச் சொல்லொன்றை வந்து சொலப் பதியென்
றேயான நெடுவேல் மன்னே.

-23-

உலப்புதிப்பு இலா உனடி அடைதலன்றிக்
கதி பிறிதொன்றுண்டே என்று
பலத்துழல்வதே பெருத்த அஞ்ஞானம்
அஞ்ஞானம் பரமார்த்தத் தைத்
தலத்திலுறை பசுக்கள் தரத்தளவாக
அருள உருத்தானே காட்டும்
நலக்கடவுளே எனது நவை தீர்க்க
ஓகரமதில் நடையாயன்றே.

-24-

பரங்கடல் என்று அதன் குமிழி ஒளிர்ச்சு என்
 றது தகரப் படர் நீர் ஒன்றாய்த்
 திரம்படல் போல் முத்தியென்று விளம்பினவர்
 கருத்தை நனி தெளியார் எல்லாம்
 புரந்தரன் அச்சுதன் பணி உன்பதம் சேரல்
 முத்தி எனப் பொருள் காணாது இங்கு
 அரும் துயரம் அடைதலன்றிப் பெறும் பயன்என்
 நறும் கடம்பை அணி மாதேவே.

-25-

பெரிதினுக்கெலாம் பெரிய சிவன் அடிய
 ருள் அடக்கம் பெறுவான் என்னா
 அரிய ஓளவை சொன்னபடி நின்னடிய
 ருள் அடக்கம் ஆவாய் அன்னோர்
 திருவடியை அடிமை முடி பொருந்துமெனில்
 பிரம லிபி சிதைவு ஆகாதோ
 சரவண சன்மய துரிய அமல சிவ
 னே கருணை தாராய் மன்னோ.

-26-

தண்ணிருக்கும் பூங்கமல சுமனசமெல்
 லாம் முனிந்து தாதெய் என்று
 விண்ணடிக்க மண்ணடிக்கக் கிங்கிணியும்
 நூபுரமு மேலே தாங்கிக்
 கண்ணிருக்கும் மெய்த்தவசர் முன்னடிக்கும்
 நின் சரண் என் கருத்தாய் நிற்கப்
 பண்ணிய என் நோன்மை என்கொல் குக்குட்ப்ப
 தாகையுடைப் பரணே முன்னே.

-27-

இனித்த அலர் முடித்த சுரர் எவர்க்கும் அருட்
 குரு என உற்றிருந்தாயன்றி
 உனக்கொருவர் இருக்க இருந்திலை ஆத
 லால் உனடி உளமே கொண்ட
 கனத்த அடியவருடைய கழற்கமலம்
 உள்ளுகினும் கறை போம் ஈண்டு
 செனிப்பதுவும் மரிப்பதுவும் ஒழிந்திடுமே
 குறக்கொடியைச் சேர்ந்திட்டோனே. -28

சொலற்கரிய விழுப்பொருள் என்றடிக்கடி சொல்
 ஆரணங்கள் துதியே பண்ண
 நிலைப்புடைய குருத்துவமும் அருட் கடலும்
 ஆரமுதும் நினைவோர் நெஞ்சம்
 சலப்பட விடாது இருக்கை விளக்கறிவு
 மாய் இருக்கும் தனிவேல் ஈசா
 குலக் கடவுளாய் எனக்கு அன்றதிர்த்த படி
 யே அருள் செய் குணமாய் வந்தே. -29

தமருகத்தை மூவிலையை எழிற்பிணையைப்
 பிடித்த திருச்சய மாதேவன்
 அமர் கயிலைப் பதி எமக்குத் திருக்கோயில்
 என்னினும் எம் அடியார் நெஞ்சே
 எமதிருப்பென்று எஞ்ஞான்றும் இருந்து எங்குமே
 நிறைந்த இறையே இந்தக்
 குமரகுரு தாசனைக் கை விட்டு விடா
 மல் காத்துக் கோடி அன்றே. -30-

ஸ்ரீவிசாகப் பெருமாளுக்குரிய விரத தினங்களிலும்
 மற்றைத் தினங்களிலும் இத்திருத்தொடையல் பாடும் போழ்து
 கவிக்கொரு கர்ப்பூர தீபமேற்றுக.

அனவரதபாராயணாஷ்டகம்

கலிவிருத்தம். பண் - முதிர்குறிஞ்சி

மன்றெனும் பதியுறை மழவிப முகவனு
நன்றெனும் பிரணவ வவனிளை ஞனுமறை
தொன்றெனும் பொருளெனச் சுடர்சிவ னுமுமையு
மொன்றெனும் பெரியவ ருயர்பதம் பணிவேன். 1

அள்ளுலை யாப்படை யறுமுக வனுமனந்
துள்ளுலை வோட்டுதண் சுடரணி பரமனும்
வள்ளுலை யாக்கிரி மகளுமைங் கரனுமெ
னுள்ளுலை யாப்பொரு ளொன்றெனத் தொழுதேன். 2

ஆதித்தன் மதியன லாகுமுந் நயனனஞ்
சோதித்தண் முகவுமை தோமிலைங் கரன்முரண்
காதித்தன் களிதரு கடம்பனொன் றெனுநிச
மோதித்தண் ணளிமிக வுறுதுயர் களைவேன். 3

மயல்களை சிவையையு மதகரி முகனையு
மயல்களை யயிலர சனையுமொன் னலர்கடம்
மியல்களை சிவனையு மொருபொரு ளெனினிடர்ப்
புயல்களை யருளுறு மெனநனி புகழ்வேன். 4

மாலொடு விதியறி யாதசெம் மரைமலர்க்
காலொடு நவிரமு மாரிறை களியுமை
வேலொடு வருகுக வேள்கள பமுகன்மெய்
வாலொடு மிளிரறி வினிதென மகிழ்வேன். 5

திருவருள் புரியுமைங் கிலீந்திரி புரைபரை
குருவருள் புரிசெளங் கிரீஞ்சிவை குகனிட
ரொருவருள் புரிபத விநாயக னுயர்சிவ
னருவருள் புரிபதி யாயெனைக் காக்க. 6

வாணுதன் மடப்பிடி மலைப்புன மானலம்
பேணுதல் விழிச்சர வண்பவப் பெருந்தகை
மாணுத னயனகங் கணபதி வளரனல்
காணுத லரனுமை யருளெனைக் காக்க. 7

பாமகண் மறைபுக ழோங்கண பதியெழிற்
சீமக ணனிபுக ழோநமச் சிவாயவை
பூமகள் புகழுமை பூம்புகழ்க் கவியிறை
யேமக கனவருள் காத்தருள் கெனையே. 8

முதல்வன்புராணமுடிப்பு

அந்தாதி.

கலிவிருத்தம். (இசை)

சந்திர சேகரன் றழற்கண் ணேபொறி
வந்தன வாறவை மாசில் கங்கைசார்ந்
தைந்துட னொன்றனை குழவி யாகியா
றந்தநன் மாதர்க ளமுத முண்டவே. 1

உண்டவை பலபல வருவங் காட்டுபு
பண்டுமை யாலொரு படிவ மாயவள்
கண்டென வருத்தமு துண்டு காமர்செய்
அண்டவொண் கயிலைசென் றாடல் செய்யுமால். 2

ஆடலில் வெஞ்சுட ரசுவ மேறிய
தீடணை யம்புலி யிரத மூர்ந்தது
மூடமி லிந்திரன் முதலி னோர்கரி
சேடண வூர்ந்தது செம்பொற் சேயரோ. 3

செங்கரு டன்புலி சீய மோதிமஞ்
சங்குற மேறுழை சரபம் யாடிவர்ந்
தெங்கணு மேகிய தெழில்கொ ளெந்நில
மங்கைய ரும்விழை மகிமைப் பிள்ளையே. 4

பிள்ளைமை நீத்தொரு பெருவ யோதிகம்
உள்ளவ னாய்ச்சர ருலகை நன்குசெய்
உள்ளமொ டங்ஙன முலாவி னான்வன
நள்ளிட னடைந்துகின் னரஞ்செய் தானவன். 5

செய்யத னோசையிற் சேர்வி லங்குபுள்
மெய்யைம றந்தன வேயங்கு ழற்றொனி
ஐயனெ முப்பின னகலுண் மாதர்கள்
மையல்செய் விரகமுள் வருந்த நாளுமே. 6

மேலட ரண்டமு மேய சேயவன்
மாலுடல் வரையிடை வந்து வானவர்
பாலுறு வலிகளைப் பாறச் செய்துதன்
வாலிருந் தைவத வடிவு காட்டினான். 7

காட்டலுஞ் சதமகன் கடவு ளேயெமை
வாட்டொரு சூரனை மடித்துக் காவெனக்
கேட்டவ னஞ்சன்மின் கிருபை செய்துமென்
றாட்டரன் பாற்படை யரசை வாங்கினான். 8

வாங்கிமற் கணத்தொடு மகிவந் தோதியும்
வீங்குமெய்க் கயமுகன் றனையும் வீட்டுபு
பாங்குடைச் சிங்கனும் பானு கோபனும்
நீங்கிடக் கண்டவர் நிருபற் கீண்டனன். 9

கீளவை பரிகொடி யாய்க்கி ளர்ந்தன
ஆளொரு வரையடைந் தருணை யான்புகழ்
வாளன கண்ணியை மணந்து விண்புரந்
தாளெயின் மான்மணந் தான்ச யம்புவே. 10

கந்தசட்டி மாவிரத பூசையிற் **கந்தபுராண** படனஞ் செய்ய
வேண்டுமென்னு நியதியுண்டு. அஞ்ஞான்று அதுசெய்தற் கியலாதர்,
இத்திருப்பத்தையே ஒருமுறை பத்தியோடும் பாடி அப்படன
புண்ணியத்தைப் பெறலாம்; ஐயயின்றி.

அட்டாட்டவிகீரகலீலை

நாற்பத்தெண்சீர்க்கழிநெடிலடியாசிரியவிருத்தம்.

சந்திரசேகரமர்த்தநாஶீ சுரஞ்
சக்கரப்பிரதானம்
தக்ஷிணமூர்த்த தமிலிங்கம் லிங்கோற்பவந்
தக்ஷயக்கியபங்கம்
சந்தியினிர் த்தனஞ்சந்ததநிர் த்தனஞ்
சண்டேசாநுக்ரகம்
சலந்தரவதமகொராஸ்திரமேகப
தம்மசுவாரூடம்
சத்யச தாசிவம்மிக்கசதாசிவந்
தகுலகுளேசுவரம்
சகஜசுகாசனங்கூர்மசங்காரமச்
சாரிவராஹாரி
சற்குருமூர்த்தமுமேசமுமாபதி
ஜயபுஜங்கத்ராசம்
சார்த்தூலஹரிபைரவங்கலியாணசுந்
தரம்வடுகங்கிராதம்
சுந்தரவிருஷபவூர் திவிஷாபஹ
ரணஞ்சுவராபக்தம்
துகளறுசுஷேத்திரபாலகந்தொல்கரு
டாந்திகம்முகலிங்கம்
துங்ககங்கா தரங்கங்காவிஸர்ஜநஞ்
சுபசோமாஸ்கந்தம்
சூரஸிம்ஹாரி கமாரியமாந்தகஞ்
சுசி மாணவபாவம்
சுபகரபிரார் த்தனைமூர்த்தநறுந்திரி
புராந்தகஞ்சுரர்பரசம்

சுமுககங்காளமிரக்தபிசைஷப்பிர
தானமிருஞ்சுடரே
சுடர்கவுரீ வரப்பிரதம்மஹாபா
சுபதசொருபமணி
தோன்றுபுஜங்கலளிதம்ரிஷபாந்திகந்
தோமறுகஜயுத்தம்

விந்தைவிளம்புகஜாந்திகம்வீணை
தயங்குதக்ஷிணமூர்த்தம்
மேதகயோகவினோதமதாக
விளங்குதக்ஷிணமூர்த்தம்
விமலபிஷாடனங்கவலையுத் தாரணம்
வேதகணம்புகமும்
விதிசிரகண்டனங்கவுரிலிலாசமந்
விதமெழிலரியர்த்தம்
வீரபத்திரந்திரிமூர் த்திமுப்பாதம
ஹாவேதாளிநடம்
வெருவறுமேகபதத்திரியுருவாய்
விளம்பறுபதுநான்கும்
விலாசவளிப்புநிமித்தமெடுத்தவொர்
மெய்ப்பொருளெதுவதுவே
விண்ணவர்மண்ணவர்கண்ணவர்யாவரும்
வீடருளாயெனவே

வந்தனைபுரியவிருந்துளனீயென
வண்டமிழான்மனசான்
வாழ்த்திவணங்கெனையாளவெனிருதய
மலரிலெழுந்தருளாய்
மந்திரநாயகதந்திரநாயக
மங்களநாயகவோம்

மயதவீ சரபரமகுஹேசர
 வசனமனாதீத
 வரதக்ருபாகரகுமரபராபர
 வரைவறுஷாட்குண்ய
 வஸ்துவெனற்புதசத்தியவித்தக
 மரணமொடயனமிலா
 வானவஞானநபோமணியேதிரு
 மாலயன்றியாவோர்
 மாமலையின் பெயரான் குருநாதவென்
 மருடெறுமாமுணியே.

இவ்விருத்தத்தினை உள்ளுருக்கத்தோடு முப்போதும் பாடி யாடுக. ஆடாவிடினும் பாடுக. அங்ஙனஞ் செய்வார்க்கு உரோக நரசம், பாபநரசம், சத்துருநரசம், ஆயுள் விருத்தி, தைரியவிருத்தி, வீரிய விருத்தி, புத்திரவிருத்தி, புண்ணிய விருத்தி யுண்டாதலோடு சர்வார்த்த சித்தியும், முத்தியும் வாய்க்கு மென்பது வாய்மை.

போற்றிவிண்ணப்பம்

அறுசீர்க்கழிநெடிலடியரசிரியவிருத்தம்.

ஐயனே யரசே போற்றி யருமறைப் பொருளே போற்றி
 துய்யனே துணையே போற்றி தூமணித் திரளே போற்றி
 மெய்யருள் விளைவே போற்றி வெற்றிவே லேந்து பூவற்
 கையனே போற்றி யெங்கள் கடவுளே போற்றி போற்றி. 1

போற்றுவிண் ணவர்கோன் போற்றி புரிதவத் தொண்டர்க் கின்பம்
 ஆற்றுநல் லழகன் போற்றி யாடுமம் பரியோன் போற்றி
 நீற்றினைப் புனைந்த மேனி நிலவருட் குன்றம் போற்றி
 சீற்றமெம் மேற்கொ ளாவோர் சிவசுப்பிர மணியம் போற்றி. 2

மணியணி மால்வி ரிஞ்சன் மற்றும் கணங்கள் யாவும்
பணியநின் றவனே போற்றி பரமனே போற்றி யன்பர்
அணியடி யலரே போற்றி யாக்கிநன் களித்து மாய்க்குங்
குணமுடை யத்தா போற்றி குமரவேள் போற்றி போற்றி.

3

போற்றிவந் தானு முன்றன் பொன்னடிக் கமலம் போற்றி
தேற்றுவா ருன்னை யல்லாற் றிக்குவே நிலை போற்றி
மாற்றரும் பிறவிக் காட்டை மடிக்கமெய்ஞ் ஞானத் தீயை
ஏற்றுமெஃ குடையாய் போற்றி யெங்குறை தவிர்ப்பாய் போற்றி.

4

பாய்நதிக் கிடையோன் வாம பாகமே கொண்டா டன்னைத்
தாயென வுவந்தாய் போற்றி தனிப்பரஞ் சுடரே போற்றி
வீயிலாப் புத்தேண் மாதை வேட்டுமற் றொருத்திக் கன்று
நாயக னானாய் போற்றி நான்மறை முதல்வா போற்றி.

5

முதலுமாய் நாப்ப ணாகி முடிவுமாய் நின்றாய் போற்றி
சததள பாதா போற்றி சகச்சிர நாமா போற்றி
மதிபுனை பரம னார்க்கு மதலையாய்க் குருவாய்த் தேவர்
பதியென வுளவேள் போற்றி பரஞ்சுடர்க் கண்ணா போற்றி.

6

கண்ணுமாய்க் கருத்து மாகிக் காணெழி லெந்தை போற்றி
விண்ணுமாய் மண்ணு மாகி விளங்கருட் டேவே போற்றி
பண்ணவர்க் கருளத் தண்ட பாணியா நின்றாய் போற்றி
தண்ணருட் கடலே போற்றி சதுர்முகற் கிறைவா போற்றி.

7

இறைவனே போற்றி யாதி யெந்தையே போற்றி வேலுக்
கிறைவனே போற்றி நீப விணரணி சிவனே போற்றி
மறைபுக லரிய வெங்கண் மாதவ மணியே போற்றி
குறைவறு நிறைவே போற்றி குளிர்சிவக் கொழுந்தே போற்றி.

8

கொழுமையிற் குளிர்மை போற்றி குக்குடக் கொடியாய் போற்றி
 குழுமிய சிவக ணங்கள் சும்பிடுங் கழலாய் போற்றி
 தொழுபவர்க் கருள்வோய் போற்றி சுந்தரா போற்றியென்னை
 முழுதுமாள் பவனே போற்றி மோனநா யகனே போற்றி. 9

நாயக மானார்க் கெல்லா நாயக மானாய் போற்றி
 தாயென வருவாய் போற்றி சண்முகத் தரசே போற்றி
 தீயரிப் பெயரோற் கன்று தெய்வமுங் குருவு மான
 நீயெனைக் கலந்தாள் போற்றி நித்தனே போற்றி போற்றி.

10

சரண விண்ணப்பம்

அந்தாதி

அறுசீர்க்கழிநெடிலடியாசிரியவிருத்தம்

அத்தனே சரண மெங்க ளாதியே சரணந் தூய
 சித்தனே சரணஞ் சைவ தெய்வமே சரண ஞான
 முத்தனே சரண மோன முனிவனே சரணம் வேத
 வித்தகா சரண மென்னை வெளிப்படக் காட்டு வாயே. 1

காட்டிய வுலகி யாவுங் காக்குநின் னருளி னென்னைக்
 கூட்டியாட் கொளுமெங் கோனே குமரனே சரண நீபம்
 சூட்டகன் மார்பா வுள்ளத் துய்யனே சரண மோக்க
 வீட்டையாள் வானே யந்த வீடெனக் காக்கிடாயே. 2

ஆக்கைபொய் யுறவா மென்று னடைக்கலம்
 புகுந்தவென்னைக்
 காக்கவிந் நாளி முத்த கருத்தனே சரண நீறு
 பூக்குமா தார தேவ புனிதனே சரணம் வேத
 வாக்குடை யடிகே ளாள வருவது தருணந் தானே. 3

தருணமு மறிந்தெ னாது தன்மையு முணர்ந்து நல்ல
 அருணல மளிக்கு மெங்க ளையனே சரணம் வேத

உருவனே சரண மாதிரி யொருவனே சரண நாளும்
முருகனே சரண மோன முனிவனே சரண மன்னோ. 4

சரணநின் சரண நானே சரவண பவனே சன்ம
மரணமு மளவு மில்லா மழவனே சரண மாதிரிப்
பிரணவ மருளு மூலப் பிரமனே சரண மாறும்
மருவிய பொருளே யென்னை மனமுவந் தாண்டு கொள்ளே. 5

கொள்ளவென் றகத்தி யற்குங் குயிற்றரும் புகழாற் சீர்த்தி
அள்ளவந் தவற்கு மோது மையனே சரண மெங்கள்
வள்ளலே சரண மூல மறையவ சரண மென்னைத்
தள்ளிடா தாண்டு கோடி தாவுடைப் பிழைபொ றுத்தே. 6

பிழைபொறுத் தாளற் காய பெற்றியே சரண நட்பை
மழையெனப் பொழிவி லாச வானமே சரண மென்கண்
நுழைமதிச் செறிவா யோங்கு நுட்பமே சரணங் கோலத்
தழையுடைச் சிகியி லூருஞ் சண்முகா சரண நானே. 7

நானென தெனறா மோய நல்லருள் காட்டு மின்ப
வானநா யகனே யுன்றன் மலரடி சரணஞ் சாம்பி
ஈனமா நெறிநான் சென்றா லெதிர்நின்று தடுத்தாட்கோடற்
கானசேய் சரண மாசி லங்கணா சரணங் காணே. 8

காணுமென் றந்தாய் வேத கதிநெறிக் கந்தா வேமப்
பூணுமுற் பலமும் பூணும் புயத்தனே சரணம் பூவார்
வாணுதல் வள்ளி யெந்தாய் மணமுதால் சரண மென்னைப்
பேணவுட் படர்ந்திவ் வாறு பிதற்றிநா னிற்கின் றேனே. 9

நிற்குமெ னுருவைக் காட்டி ஞேயமோ டருளிற் கூட்டிச்
சிற்பரமளித்தி தேவ தேவனே சரண நாளும்
பொற்பதம் விழைவார்ப் போற்றும் புண்ணியா சரண மெம்மான்
அற்புத வருணைப் பேரா னத்தனே சரண மன்றே. 10

குந்துகால்

பன்னிருசீர்க்கழிநெடிலடியாசிரியவிருத்தம்.

தந்தனை தந்தனை தந்தனை தந்தனை
தந்தனை தந்ததான .

அம்புதநி றைந்துவிரி வெண்டிரையு லம்புவிழு
மம்பெருகு குந்துகாலில்
அந்தணர்வி ரும்புமலர் தந்திடும ரம்பலவ
டர்ந்திடவ ளம்பொயாத
பம்பரமு றழ்ந்தவிர்கு ரும்பைகட ருஞ்சிறு
பசுந்தழைசெ றிந்தகேளி
பம்பிநிழ றந்திடவ மைந்ததளி யின்கணை
படுஞ்சடைநி லந்துழாவச்
செம்புநிற வம்பரம ணிந்துகர மொன்றிலொரு
தெண்டதுவி ளங்கவாசச்
செங்கழலி லொண்குறடி லங்கவளி யன்பர்க
டினந்தினமி றைஞ்சிவாழ்ச்
சம்பரமமு டன்றிகழ ருந்தவனி ரும்பரம
சங்கரிப யந்தசூர
சண்டன்முரு கன்குமர னென்றுதொழு கின்றவர்கள்
சஞ்சலம கன்றுபோகும். 1

தன்னத்த தத்தனை தன்னத்த தத்தனை
தன்னத்த தந்ததான

கும்மற்சி மிக்கிமிலை மென்மெய்ப்ப ரத்தையர்கள்
கண்மைக்க கன்றுமோக
கன்மப்ப வக்கவையை யுண்மைப்ப தத்திறைமை
கண்ணிச்சி றந்தவீர

அம்மைக்க டுத்தலையி னுன்னித்த றிக்குமுர
 மண்ணிக்க டிந்தறாத
 அந்நிற்க மெய்ப்பரம நன்மைப்ப யிர்ச்செயுந
 லன்மக்கள் வந்துசேரும்
 செம்மைச்சி வப்பிதழி மென்முட் கடுக்கைபுனை
 தென்மொய்த்த குந்துகாலில்
 சின்முத்தி ரைக்கரமு டன்மத்த கச்சடைநி
 லன்முட்ட நின்றதேவை
 இம்மைக்க ணுற்றிறுதி யின்முற்ற ளிக்குமிறை
 யெம்மைக்கொ ளந்தகாரி
 யின்மைத்து னிக்குமுரு கென்னத்து திப்பர்துய
 ரெண்ணிப்ப றந்துபோகும்.

2

தனதனன தானதன தனதனன தானதன
 தனதனன தானதனனா

அமரர்களை யேவல்கொள வதிவலிமை சானிருத
 ரறவொர்கனை யேவும்விறலோன்
 அனலியின மீளிதவ வியன்மருவி ராகவன
 தணையெனுமொர் சேதுவிடையே
 விமலவிரை மாமலர்க ளவிழுமடர் காநிறையும்
 விரதர்குவி காலினரிதீர்
 விசதமலி நீறுருவ முழுதுநனி தோயவெழில்
 விளைவிரத வேடமொடுவாழ்
 சுமவதன மாமுனியை யரிமருக வேன்முருக
 சுரர்நரர்கண் மாதவர்கடாந்
 தொழமிளிரு நீலரும லியிலிவரு மீசவறு
 சுடருமொரு சோதிவடிவாக்

குமரகுரு தாசனிதம் வழிபடுசு ரேசசிவ
 குருபரசு வாமியெனவே
 குணமொடுசு தாநணுகி யடிபரவு மானுடர்கள்
 குறைகடுகி யோடியிடுமே. 3

தனதாந்த தந்தனா தனதாந்த தந்தனா
 தனதாந்த தந்ததான

முடிபூண்ட மண்டலீ கருமாண்டொ மும்பருன்
 முடைமாந்து கின்றபேயின்
 முகையாங்க ணங்களோ டருண்மாந்த ரும்பையார்
 முனியாண்டி யும்பனாளும்
 அடியாம்ப தங்களே தொழவூங்க லர்ந்தபூ
 வணியேய்ந்தி லங்குவேணி
 யதுதான்று லங்கவே யணிசான்ற செங்கைமீ
 தடல்சேர்ந்த தண்டமோடு
 வடிவேய்ந்த வண்டுபா டடர்பூங்க டஞ்சதா
 வளர்பாம்ப னென்றதீவுள்
 மடனீண்ட கந்தகே தகையீந்து சம்புமா
 மணலோங்கு குந்துகாலிற்
 குடியாண்ட மர்ந்ததே வனையாம்ப லந்தணார்
 குழைநான்ற கொன்றைகுடுங்
 குழகார்ந்த வொண்கணாள் பொருள்சேந்த னென்றுளே
 கொளுமாண்பர் துன்புபோகும். 4

உப்பேறு சிந்துத்தி ரைத்தூவல் விஞ்சிப்பொ
 னொப்பாய்ம லிந்தெங்குமா
 ஒப்பேறு மண்டிட்டு றச்சேத ரங்கிற்க
 ணுட்காவி ருங்குந்துகால்

எப்போது நன்குற்றி டக்காவல் கொண்டத்த
 வெஃகோடி யங்கும்பிரான்
 எட்டேறு பந்தக்கு முப்பாற வன்பர்க்கு
 ளெக்கால முந்தங்குவோன்
 அப்பாவு சந்தத்தி லிப்பாவி ளம்பிக்கொ
 ளத்தாவெ னுங்கந்தவேள்
 அஃகாத வின்பத்த ருட்டேவ னென்றுட்கொ
 ளச்சோடி றைஞ்சன்புளோர்
 தப்பாது துன்பற்றி மிழ்ப்பாவி னஞ்சொற்ற
 தக்கோனு ரங்கண்டரோ
 சற்போத சம்பத்து மெய்ப்போக மும்பெற்றார்
 சத்தாவ ரிங்கங்குமே.

5

அயிலரசு

கலிவிருத்தம்

திருநான்முக னரிநேடிய சிரமாவடி யுடையோர்
 குருவாகிய குகனேயருள் கூராயென நவினான்
 ஒருபாதையு மறியாதினு முழிதந்திடல் சரியோ
 மருளாதருள் புரியாய்நல வலியாரயி லரசே.

1

குழகந்திக ழரவம்பல குமில்ஞ்செயு னடியே
 தொழுதுந்துய ரடையும்படி தொடராம்விதி வசமோ
 வழுவென்றுள வினைவென்றிட வரமென்றவு வணியீ
 மழுவென்பணி யிறைதந்தவொர் வலியாரயி லரசே.

2

வனவேனலி லொருமாதுடை மயலால்வளர் தளிர்பூ
 நனைமேவிடு திமிசாநிமிர் நானாகலை நிதிசூர்ப்
 புனல்வாரி கடக்கும்படி யருளாகிய புணையீ
 மனபூசகர் மனமாசடு வலியாரயி லரசே.

3

- தமரும்பொரு ணிலமுஞ்சத மென்றுன்னை யெணாதார்
அமருந்தல மதிலேழையு மமராநெறி கூடிக்
குமராகுக முருகாசிவ குரவாவென வோதா
மமர்தீர்கதி பெறுமாறருள் வலியாரயி லரசே. 4
- சுகன்மஞ்சடி பாடுஞ்செயல் கொடுநன்கென கொண்டான்
மிகுதொந்தரை களினைந்துயிர் விடலாயின னெனவே
சகமைந்தர்கள் சொலவுங்கதி தருநின்னருள் செயுமோ
மகிழும்படி யருளேசெயும் வலியாரயி லரசே. 5
- மொழிநன்மொழி யோடுகமு முயல்வுந்தரு வாயேற்
சுழிவிண்டிடை யுழலுஞ்சிறு துகள்போலுக விழைவிற்
பழியேனலை யாதுன்னிரு பதமாமமு தடைவேன்
வழிபாடுடை யார்பாலொளிர் வலியாரயி லரசே. 6
- நாவுந்தளர் வறுகின்றது நற்றோத்திர நமுவ
நோவுங்குடி கொளுகின்றது நுன்சிந்தை மிகாமல்
கூவின்றளை கிளர்கின்றது குருமோன மெழாமல்
மாவின்பெனை யெவ்வாறுறும் வலியாரயி லரசே. 7
- உடலோடுயிர் பகையாயிடி னுயிர்வாழ்வது முளதோ
அடர்கூழொடு மதிலேமுர ணானாலுரு வாமோ
அடியேனொடு நீதான்முனி வானாலுயர் வேனோ
மடன்மாமலர் முடியோயருள் வலியாரயி லரசே. 8
- நானாரென வறியாமட நாயேனடு வுணர்வின்
கோனாமுனை யறியாற்றலு முளனோகுரு வருளால்
நானாரென வறியும்படி நலியாவருள் புரியாய்
வானோரஞர் தீர்த்தாணெடு வலியாரயி லரசே. 9
- இருளாமல மறுத்தாயிடை யெனைநீதர வருளின்
குருவாய்வர வேண்டுங்களி கூர்ந்தேகொள வேண்டும்
அருளாலுயர் தண்ணந்தமி ழுனுபூதி யறைந்தோன்
மருமாமலர் கொடுபூசைசெய் வலியாரயி லரசே. 10

தௌத்தியம்

பண்-௭கால்லி.

அரஹர மந்திர வமல நிரந்தர
சரவண சம்பிரம சங்கர புத்திர
சுரபதி பூம சுகோதய போதக
பரிபுர சததள பாத நமஸ்தே. 1

ஆதி யனாதியு மான வரோதய
சோதி நிலாவு சடானன சுபகர
வேதக சமரச விண்டலர் பண்டித
பாதக கண்டன பாத நமஸ்தே. 2

இந்துள லம்பக விங்கித மங்கல
சுந்தரரூப துவாதச கரதல
சந்திர சேகர தடதா கிடதடப்
பந்திகொ ணிர்த்தன பாத நமஸ்தே. 3

ஈசுர நந்தன வீசுர புங்கவ
தேசுறு குண்டல சித்திர பந்தன
ஆசறு சஸ்திர ஹஸ்த சரோருக
பாச விமோசன பாத நமஸ்தே. 4

உச்சித மஞ்ஞையி லூரதி மோகன
நிச்சய வுத்தர நித்ய மனோலய
சற்சனர் மித்திர சத்துரு கண்டன
பச்சையம் புஷ்கர பாத நமஸ்தே. 5

ஊர்த்துவ நாடகர்க் கோதிய தேசிக
ஆர்த்த தயித்திய ரடறெறு காதக
கூர்த்திகை வீரிய குக்குட கேதன
பார்க்க வருங்குக பாத நமஸ்தே. 6

எண்ணறு வைபவ விந்த்ர விசேஷண
புண்ணிய வுத்தம பூரண பச்சிமக்
கண்ணில குஞ்சிவ கந்தகிரு பாசன
பண்ணவர் பூஜித பாத நமஸ்தே. 7

ஏரக நாயக வென்குரு நாயக
தாரக நாயக சண்முக நாயக
காரக நாயக கதிதரு நாயக
பாரக நாயக பாத நமஸ்தே. 8

ஐங்கர சோதர வம்பிகை காதல
மங்கள வல்லி மனோரத குஞ்சரி
இங்கித காவல விகபர சாதக
பங்கயன் மால்பணி பாத நமஸ்தே. 9

ஓகர மஹாரத வொளிர்புய வமுதர்கள்
புகமுப வீதவி பூதிகொண் முண்டக
ரகித விதூன லலாட விலோசன
பககுஹ பாவக பாத நமஸ்தே. 10

ஓமர ஹரசிவ வோஞ்சர வணபவ
ரீமர ஹரசிவ நிகழ்பரி புரபவ
பூமீமர ஹரசிவ திரள்பவ மொழிவளர்
பாமகள் புகழருட் பாத நமஸ்தே. 11

துக்க ரகித பிரார்த்தனை

பண் - பழம்பஞ்சரம்

முந்நா னயனா முந்நா லரியா மொழிசேர் மறைநாவா
இன்னா வணுகா விறைவா குரவா விறையோர் பணிபாதா
மன்னார் மயிலில் வருமா பாலா மடியா வாழ்வாளா
அன்னே யயனே யெனுமென் கவலை யறநீ யருள்வாயே.1

ஒழியா விசதப் பொடியாய் பொடியா வுரையார் பொற்கழலாய்
பழிசேர் சிதடத் தனுவோர் பகைஞா பகல்சேர் வேற்கையா
பொழிலார் பழநிப் பதியாய் நிதியாய் புனிதா மாப்பொறையா
அழியா மொழியா வென்றன் கவலை யறநீ யருள்வாயே.2

சொல்லுஞ் சுருதிப் பொருளே யருளே சுடர்சேர்

மெய்ம்மெய்யா
செல்வங் கட்குயர் செல்வக் கயிலைச் சிவமே செவ்வேளே
நல்லந் திகழுங் கேதா ரமிசை நடனஞ் செய்யேறே
அல்லும் பகலும் படுமென் கவலை யறநீ யருள்வாயே. 3

மாலும் விதியும் பரவுஞ் சரணா வளர்சங் கப்புலவா
வேலுங் குளிரு மிளிர்செங் கையா விரையா ரணிமார்பா
சேலும் வசியு நாணுங் கணினாள் சேயா தண்ணளியா
ஆலுந் தளையா வென்றன் கவலை யறநீ யருள்வாயே .4

முத்தே மணியே முழுமா நிதியே முதிரா யெளவனமே
சத்தே ரசமே தனியின் னமுதே தவமே தவப்பேறே
வித்தே முளையே முளையுள் ளுயிரே விபுவாய் விரிசோதீ
அத்தா வயில்வே லவனே கவலை யறநீ யருள்வாயே. 5

தாதா நீபத் தொடரா குமரா சரணா யுததுவசா
போதார் முடியா புனிதா தனியா புயமுந் நாலீசா
வேதா வடிதாழ் விமலா சபலா மிறலார் வேளாளா
ஆதா ரவையா வென்றன் கவலை யறநீ யருள்வாயே. 6

புனலார் கங்கைக் கிடையோர் புதல்வா பொன்னார் கண்ணாளா
எனையா டண்டைச் சரணா புரணா விகல்சேர் சகநாதா
திணைசேர் குன்றக் குறமா னினியைச் சேரும் பவுள்சாளா
அனலார் மெய்யா வென்றன் கவலை யறநீ யருள்வாயே.7

முட்டா வாட்டா மொழியா நாத்தே முடியாச் சிவலோகா
கட்டா ரறிஞா கருதா மனசா கருணா கரவேலா
எட்டா நிலையா விறையோர் தலைவா விருளெல் லில்லாதோய்
அட்டா வடிவா வென்றன் கவலை யறநீ யருள்வாயே. 8

எஞ்சா வடியார் தொடர்பா வடல்சே ரிறைவா சட்கிரீவா
துஞ்சா வெழிற்கே கயமூர் குழகா சுசூர்தா சுயஞ்சோதீ
பஞ்சா ரடிச்சேல் விழியா டனயா பரிபூ ரணபாதா
அஞ்சா விறலோ யென்றன் கவலை யறநீ யருள்வாயே. 9

விண்ணா டுறைநா ரதனா சிரியா வியன்வா ருணியீசா
மண்ணார் முசுமன் னனையாள் சிவனே மதியீ புண்ணியனே
பண்ணார் புகழ்பா டினவன் பதியே பரனார் குருநாதா
அண்ணா வடிபே ணியவென் கவலை யறநீ யருள்வாயே.

10

ஆறெழுத்துண்மை

பண் - காந்தாரபஞ்சமம்

அற்புத மாகிய வருமறை மொழிபோல்
வெற்புயர் புவனம்பல் விளங்கிடு மாறு
பற்பல தேவர்கள் படர்ந்தவிண் ணுறினும்
தற்பர மாவது சரவண பவவே. 1

பத்தியு ஞானமும் பரவிடு மார்க்கம்
எத்தனை யோவகை யிருக்கினு மிகத்தில்
முத்திதந் தனுதின முழுப்பல னல்கச்
சத்திய மாவது சரவண பவவே. 2

பூசிக்கும் வானவர் புரவல னாவி
வாசிக்கு மாவடி வழிபடி னென்றும்
பாசத்தை நசித்திவண் பரப்பிரம வாழ்வைத்
தாசர்பங் காக்கிடுஞ் சரவண பவவே. 3

அருணல முள்ளவ னாதிமுன் னுள்ளான்
பொருணல முள்ளவன் பூசித வடியார்க்
கிருணில மெய்தினு மிதமுட னேயத்
தருணத்திற் காப்பது சரவண பவவே. 4

பொடிபொலி மேனியன் புரண வியோம
வடிவுடை யயிலுடை மன்னடி கைகூப்
படியவர்க் கிடுக்கணிவ் வவனியிற் குறுகின்
சடிதியிற் றடுப்பது சரவண பவவே. 5

மஞ்சிகைச் செவியோன் மயிற்பரி யூர்வோன்
தஞ்சமென் றவர்க்கரு டருசம ஞரான்
செஞ்சரண் வாழ்த்துநர் திருவடி சேர்வார்
சஞ்சலந் தவிர்ப்பது சரவண பவவே. 6

பொங்கிடு புனலிலம் பூவில்வெங் கனலில்
எங்கணு முளவெளி யில்வளி பகலிற்
கங்குலி லடியவர் கருத்துநன் காகச்
சங்கடந் தீர்ப்பது சரவண பவவே. 7

தென்றிசைக் கோன்விடு திரிவிதத் தூதர்
குன்றெனும் புயமலை குலுங்கமுக் குடுமி
வென்றிகொள் கடந்தடி வீசிவெம் பிடினும்
தன்றுணை யாவது சரவண பவவே. 8

தேவியுந் தேவனுந் திருவுரு வருவம்
மேவி யனாதியாய் மிளிர்ந்தல்சண் முகமென்
றாவலுந் றுணர்பவ ரழிவுறா வண்ணஞ்
சாவினைத் தடுப்பது சரவண பவவே. 9

இந்திரன் முனிவர்க ளேத்துபொற் சரணான்
செந்திரு நகரிடஞ் சேர்ந்ததில் வாழ
அந்திருப் புகழ்பா டினவருக் கபயம்
தந்ததைத் தருவது சரவண பவவே. 10

திருப்பழநி

பண் - நட்டராகம்

சிங்கா நன்குதவுந் திரு வாரெ முத்தாளா
கங்கா ளன்குருவே நினை யேக ருத்தில்வைத்தேன்
மங்கா வாழ்வுடையா யெனை வாவென் றேயழையாய்
தெங்கார் தென்பழநித் திருக் கோவி லுள்ளாயே. 1

எல்லா ருந்தொழுது நல மேற்க வென்றிலறம்
இல்லா மாதூறவா யில காரெ முத்திறைவா
வல்லார் வானவனே யெனை வாவென் றேயழையாய்
செல்வா தென்பழநித் திருக் கோவி லுள்ளாயே. 2

நாயே னுய்யவென்று நவில் வேன்வ ருகவென்று
நேயா நீவரலா நிஜ மாநம் பென்றுசொன்ன
வாயா வெம்பரனே யெனை வாவென் றேயழையாய்
சீயார் தென்பழநித் திருக் கோவி லுள்ளாயே. 3

என்னா வின்றுதியை யினி தேற்றெ னக்காக
நன்னா வையசைத்து நல மேயு ரைத்தெனையாள்
மன்னார் சின்மயனே யெனை வாவென் றேயழையாய்
தென்னார் தென்பழநித் திருக் கோவி லுள்ளாயே. 4

சூடே னின்னடியை யன்றித் துதித்து நானெதையும்
பாடே னெம்மானே பர மார்த்த சன்யாசீ
வாடா விண்மலரே யெனை வாவென் றேயழையாய்
சேடார் தென்பழநித் திருக்கோவி லுள்ளாயே. 5

தந்தார் சித்தர்களுந் தனி ஞான விற்பனரும்
வந்தே தாள்பணிய நிற்கும் வரத மாமுனியே
மந்தா ரத்திருவே யெனை வாவென் றேயழையாய்
செந்தார்த் தென்பழநித் திருக் கோவி லுள்ளாயே. 6

மின்னார் கௌபீனந் தனை வீக்கி மஞ்சழகார்
சன்னா சக்குருப்போற் றனி யாக நிற்குமருள்
மன்னே மாமுனியே யெனை வாவென் றேயழையாய்
தென்னார் தென்பழநித் திருக் கோவி லுள்ளாயே. 7

நானா சாதிகுல முரு நாமம் பாராமல்
ஊனார் சீவனெலா மரு ஞயிரென் றேமதிக்கும்
வானோர் தேசிகனே யெனை வாவென் றேயழையாய்
தேனார் தென்பழநித் திருக் கோவி லுள்ளாயே. 8

சத்தா நீறணிந்து கையிற் றண்ட மொன்றுடைய
கத்தா வாயெவர்க்கும் பர கதிநல் கையபது
மத்தார் பூணழகா வெனை வாவென் றேயழையாய்
சித்தா தென்பழநித் திருக் கோவி லுள்ளாயே. 9

மண்ணார் சீவனெலா மினு மாண்டெ ழாதவகை
பண்ணா நிற்குமருட் பர மேயண் ணாமலையான்
அண்ணா வென்னுயிரே யெனை வாவென் றேயழையாய்
தெண்ணார் தென்பழநித் திருக் கோவி லுள்ளாயே. 10

திருநெல்வேலிக்கோவில்

பண் - நட்டராகம்.

சீருடை யாரியனே யெனைச் சேர வணைப்பவனே
ஏருடை வானவர்க ணித மேத்தும் பராபரனே
ஆருடை வேலவனே நெல்லை யப்பர் விமானமுறை
நாருடை யோமயனே யென்ற னாட்டத்தைப் பூர்த்திசெய்யே. 1

கச்சணி மாமுகையாள் குறக் காரிகை காவலனே
சொச்சமெய் யோகருளந் தனிற் சொந்தப்பட்ட டுள்ளவனே
அச்சமில் சிற்பரனே நெல்லை யப்பர் விமானமுறை
எச்சமி லெம்பரனே யென தெண்ணத்தைப் பூர்த்திசெய்யே. 2

ஏத்தி யிறைஞ்சபவர் மிகை யேக வருள்பவனே
கோத்திர மற்றவனே குணக் கூறிணை கூறவொண்ணா
ஆத்தும நாயகனே நெல்லை யப்பர் விமானமுறை
ஊத்தையில் சேயவனே யென துள்ளத்தைப் பூர்த்திசெய்யே. 3

உம்பரைத் தொண்டு கொளுங் கனவுத்திப் பெருக்குடையாய்
எம்பெரு மானெனவே நித மேத்துநர் பங்குடையாய்
அம்பர வேதியனே நெல்லை யப்பர் விமானமுறை
செம்பர வேலுடையா யென்றன் சிந்தையைப் பூர்த்திசெய்யே. 4

கங்கையுங் கொன்றையு மார் கிடைக்கண்ணுத லானவொரு
சங்கர னார்குமரா வந்தச் சங்கர னாரிறைவா
அங்கத மற்றவனே நெல்லை யப்பர் விமானமுறை
புங்கவ னேகுகனே யென்றன் புந்தியைப் பூர்த்திசெய்யே. 5

கான மலர்க்குழலி தெய்வ குஞ்சரி காவலனே
தானவர் மாபுரியைச் சல ராசியான் மூடிவிண்ணோர்
ஆனவர்க் காக்கமிட்டோய் நெல்லை யப்பர் விமானமுறை
நூனமில் வேதியனே யென்ற னோக்கத்தைப் பூர்த்திசெய்யே.

பத்தருட் புத்தமுதே யெங்கள் பாக்கியப் பொக்கிஷமே
 சித்தெனுஞ் சத்திதனை யொரு துண்டத்திற் சேர்த்துளனே
 அத்தனே யற்புதனே நெல்லை யப்பர் விமானமுறை
 நித்தனே சண்முகனே யென்ற னெஞ்சத்தைப் பூர்த்திசெய்யே.

7

பூவளங் கொண்டொழுகச் சிவ புண்ணியந் தான்றழைக்கத்
 தாவற வேதினமு நல்ல தாம்பிர வன்னியெனும்
 ஆவகை தான்பெருகு நெல்லை யப்பர் விமானமுறை
 வீவி லயிற்கரனே யென்றன் வேண்டலைப் பூர்த்திசெய்யே. 8

சந்ததம் வந்திப்பவர் பத்திச் சாலத்திற் சிக்கிக்கொளுஞ்
 செந்திரு வன்புடையா யுமை செல்வச் செழும்பொருளே
 அந்தரர் நாயகனே நெல்லை யப்பர் விமானமுறை
 நந்தலி லெம்பெருமா னென்றன் ஞானத்தைப் பூர்த்திசெய்யே.

9

சங்கையி லுன்புகழைத் தினஞ் சாற்றிய வெந்தைபிரான்
 இங்கெனை யுய்வித்தவ ருனை யன்றி யெவருளரால்
 அங்கியின் மேனியனே நெல்லை யப்பர் விமானமுறை
 பங்கமி லாயெனது வழி பாட்டினைப் பூர்த்தி செய்யே. 10

திருநெல்வேலிச் சிவாலயத்திலுள்ள சண்முகமூர்த்தி
 திருக்கோவில் பூதி மங்கியிருத்தலை தேசிகர் கண்ணுற்று உளம்
 வருந்துநராய் அற்றைப் போதாகிய ஆடி மாதம் 28ஆம் நாள்
 “சீருடையாரியனே” என்றற் றொடக்கத்து இவ்விருபதாந்
 திருப்பதிகம் பாடியருளினார். இதன்கண் முதற்கட் சீருடமை
 தோன்றி நின்றலும், எனதுள்ளத்தைப் பூர்த்திசெய் என்னும்
 வேண்டுகோள் பெருகி நின்றலும் காணக்கிடக்கின்றனவே.
 அக்கோவிலும் அடுத்த ஆண்டிற்றானே செழுமை பூத்து
 விளங்குதலைத் தேசிகர் கண்ணுற்று உவகை பூத்தாரென்னும்
 விவரம் சரித்திரத்துங் காணலாம்.

திருச்சிந்துபுரம்

பண் - நட்டராகம்.

கார்முகி நான்பொழியு மிந்தக் காசினி மீதெனெதிர்
நார்முனி யென்னவந்தே யொரு நாட்டத்தில் வைத்ததுபோல்
ஆர்மதி யுந்தருவோ ருனை யன்றி யெவருளரே
சீர்பெற வாட்படுவார்க் கருள் சிந்து புரத்தானே. 1

பொய்கொலை குத்திரங்கள் செய்து பூரித்த புன்மையினேன்
உய்வண மாதவர்போல் வந்தவ் வுண்மைசொன் னாயினமும்
ஐயவிங் கெற்கருள்வோ ருனை யன்றி யெவருளரே
தெய்வமென் னாட்படுவார்க் கருள் சிந்து புரத்தானே. 2

கொள்ளு நிலைவிளக்கிச் சிறு கோவணத் தோடிருந்தே
உள்ளென வைத்தவனே யென துள்ளத்து னேமருவி
எள்ளிடா திங்கருள்வோ ருனை யன்றி யெவருளரே
தெள்ளிதி னாட்படுவார்க் கருள் சிந்து புரத்தானே. 3

காரண மாயையிருந் தெழு காரிய மாமுடம்பைப்
பூரண மாயளித்திங் குனைப் போற்ற விதித்தவருள்
ஆரிய வெற்கருள்வோ ருனை யன்றி யெவருளரே
சீருட னாட்படுவார்க் கருள் சிந்து புரத்தானே. 4

ஆசைகொள் பொய்யுலகப் பட ரானதை நச்சியுழல்
பாசர் வழியையொரு சற்றும் பற்ற விடாதுசெய்தோய்
ஆசையொ டெற்கருள்வோ ருனை யன்றி யெவருளரே
தேசுட னாட்படுவார்க் கருள் சிந்து புரத்தானே. 5

இந்த வுடம்பெடுத்தே யிவ னேற்றபொல் லாங்கனைத்தும்
வந்த புலந்தெரியா தற மாய்த்தவ னேயினுமென்
அந்தர மோர்ந்தருள்வோ ருனை யன்றி யெவருளரே
சிந்தைசெய் தாட்படுவார்க் கருள் சிந்து புரத்தானே. 6

புன்மன தைப்பெரிதாப் பணிப் புன்றொழி லத்தனையும்
என்மன திற்படியா திறச் செய்தவ னேயினமும்
அன்மன நைத்தடுப்போ ருனை யன்றி யெவருளரே
தென்னுட னாட்படுவார்க் கருள் சிந்து புரத்தானே. 7

பெற்றவ ரும்மறப்பார் பிறந் தார்மக ரும்மறப்பார்
உற்றவ ளும்மறப்பா ளொரு காலமு நீமறவாய்
அற்ற மறுத்தருள்வோ ருனை யன்றி யெவருளரே
தெற்றென வாட்படுவார்க் கருள் சிந்து புரத்தானே. 8

மண்ணினும் விண்ணினுநான் கென மல்கு திசைகளினும்
அண்ணிய வுன்னடியா ருடை யன்பிலுள் ளோயெனதுள்
எண்ண மறிந்தருள்வோ ருனை யன்றி யெவருளரே
தெண்ணர லைக்குரைசா றிருச் சிந்து புரத்தானே. 9

துப்புறழ் வாய்க்குறமா னினி தோடமு வுங்குகளே
அப்பனே யின்பநுகர்ந் தனு பூதிசொன் னோன்குரவா
ஓப்புட னெற்கருள்வோ ருனை யன்றி யெவருளரே
செப்பமொ டாட்படுவார்க் கருள் சிந்து புரத்தானே. 10

நமன்றமர்நனுகாநெறி

பண் - ருட்டபாடை.

ஆதித்தரெ னச்சொல்சுரர் களினீள்பகை யறுத்த
சோதிச்சுடர் வடிவேலவர் சுகுர்த்தத்திரு நாமம்
ஓதிப்புவி மீதேநித முவந்தாரரு ணாடிச்
சாதித்திடு வோர்பானமன் றமர்தாநனு காரே. 1

என்பார்தசை செந்நீர்நரம் பெனவேய்ந்தபொய் யாக்கை
துன்பாலழி முனமேசிவ சுதனான குகேசன்
அன்பாவதை யன்போடெண்ணி யன்பிற்படி யுமவன்
தன்கானினை வோர்பானமன் றமர்தாநனு காரே. 2

பாளைச்சுருண் மீதஞ்சிறை யளிதானளி பருக
வாளைப்பொரு தத்தாரைக ளிலகும்வன மகளார்
தோளைத்தழு வுங்காமரி லுழல்சேயிரு தூய
தாளைப்புக்கழ் வோர்பானமன் றமர்தாநணு காரே. 3

மரணஞ்சன னஞ்சூழ்கவன் மருளேதுமி லாவோர்
புரணந்தனை யுடையாரடை பொருளாவிக ளுள்வாழ்
கரணன்மர கதரூப கலாபச்சிகி யூர்வோன்
சரணந்தொழு வோர்பானமன் றமர்தாநணு காரே. 4

நிதம்வந்தனை புரிவோரக நிகழுங்கிரு பாளு
மதவங்கய முகனாரிள வலெனுங்கும ரேசன்
பதபங்கய வியன்மான்மிய மொழிசீரிய பாடல்
சததஞ்சொலு வோர்பானமன் றமர்தாநணு காரே. 5

மனைபன்னிய ருஞ்சேயுற வோடேவிரி மண்ணில்
வினைபண்ணியு ழல்வோருளு மிளிர்வேன்முரு கோனன்
பினையுன்னடி யார்க்கேகளி பெருகும்படி தொண்டு
தனையேபுரி வோர்பானமன் றமர்தாநணு காரே. 6

பலிக்கப்பரை கொண்டேமறு கூடின்னிசை பாடிப்
புலிப்பொற்புரி யரையாத்தொரு பூவெண்கிரி யுறைவோர்
வலிக்கொப்புறு குகதேவுயர் சரிதங்களை மனமே
சலிக்கப்படிப் போர்பானமன் றமர்தாநணு காரே. 7

அவமாமதி பாவம்பல வயர்ந்தோர்குழு வள்ளும்
நவமாமணி முடியும்பர்க ணாளுஞ்சலி யாமற்
சிவமேயென நினைகின்றவொர் செவ்வேளடி நேடித்
தவமேபுரி வோர்பானமன் றமர்தாநணு காரே. 8

மதங்கட்டிய மருப்புக்கரி யைப்பாய்முகை மகரீஉ
நிதம்பப்புழை வீழாவொரு நெறிநின்றறு முகவேள்
பதஞ்சிக்கிட விலையேயென பணுவோமென விழிநீர்
ததும்பத்திரி வோர்பானமன் றமர்தாநணு காரே. 9

தேர்ந்தோர்துதி செய்யுந்திருப் புகழ்சொன்னவ னெஞ்சம்
 ஓர்ந்தேயருள் புரிந்தோனெனு முமையாள்சுத னடிக்கண்
 வார்ந்தோடுநன் மதுநச்சிடு வரிபோலவ னன்பிற்
 சார்ந்தேயிருப் போர்பானமன் றமர்தாநணு காரே. 10

வழிபாட்டின்மாட்சி

பண் - இந்தளம்.

கரியுரி போர்த்தவர் காதல னாய
 விரிகதிர் வேலுடை யாயுனை வேண்டித்
 திரிபவ ருலகினிற் றீதடை வாரோ
 பரிவுடை யின்னருட் பாடடை யாதே. 1

வானத்துய் வோரிறை யோனெனு மாண்பு
 ஞானப்பொன் வேலுடை யாயுனை நாடி
 யேனிற்கு மேசில ரிழிவடை வாரோ
 தேனிற்கு மேலுயர் சேணடை யாதே. 2

பொய்யுரை சீத்தருள் புரிகுரு நாதா
 தொய்யலில் வேலுடை யாயுனைத் தொழுவோர்
 வையமு ளேகடி மடியடை வாரோ
 மெய்யதி மேதக வீறடை யாதே. 3

செறிசிறு கிங்கிணி சேர்சர ணாதூய்
 அறிவுடை வேலுடை யாயுனை வாழ்த்தும்
 பொறியுடை யோர்மறு புதையடை வாரோ
 வறிதறு வாழ்வினை யேயடை யாதே. 4

நுண்ணிடைச் சசிமகள் பதியெனு நுதலார்
 கண்ணுடை வேலுடை யாயுனைக் கருதி
 மண்ணிடைத் திரிபவர் மருளடை வாரோ
 விண்ணிடை நிறுவொரு வீடடை யாதே. 5

சுகலச ராசர தாரக தேவா
இகலயில் வேலுடை யாயுனை யெண்ணிப்
புகலிலை யென்பவர் புலவடை வாரோ
நிகரறு பூரண நிலையடை யாதே. 6

அறைமறை யாறங்க நெறியின ரேத்தும்
பொறையுடை வேலுடை யாயுனைப் போற்றும்
குறையில் ரோகையில் குறைவடை வாரோ
நிறைவெனு மின்புறை நிலையடை யாதே. 7

துவிதமி லாதவத் துவிதமெய்ஞ் ஞானச்
சவியுடை வேலுடை யாயுனைத் தாழ்ந்து
கவிகுயில் வோர்கலும் கறையடை வாரோ
விவிதமி லாவிப வம்மடை யாதே. 8

தேட்டமொ டன்றறு வருக்குயர் தேற்ற
நீட்டிய வேலுடை யாயுனை நீங்கா
நாட்டமிக் குடையவர் நலிவடை வாரோ
ஆட்டுமுன் னோடிரண் டறவடை யாதே. 9

திருப்புக்கழ் நாவலன் றிருப்புக் கழணிக்கு
விருப்புடை வேலுடை யாயுனை மறவாக்
கருத்துளர் பிறிதொரு கருப்புக் வாரோ
உருக்கிய வுடம்புட னுனையடை யாதே. 10

பிரப்பன் வலசை

பண் - சாதாரி.

பூமக னியங்குலகி னல்லதமிழ் நாவலர் புலம்பு கவிதைத்
தாமமணி நங்கடவு ளென்னுமுரு கையரடி தன்னை யெணியே
நாமுன் றிருந்தவள மேகிளர் நயப்புள பிரப்பன் வலசை
ஆமிதனை நண்ணுபவ ரன்புடைய ராவர்பழி யஞ்சு மனதே. 1

தொண்டரக நின்றுநிமிர் கின்றவரு எளின்பரிவு சொந்த முறவென்
றண்டரலர் கொண்டுபுசி தம்புரியு மாதிமுரு கைய ரருணாங்
கொண்டுசில வைகல்வதி தந்தவிட மென்றுயர்வு கூறு மடர்பூ
வண்டறை பிரப்பன்வல சைப்பதி யிதாகுமெனுண் மல்கு மனதே. 2

மெய்யடிக ணைஞ்சக மிருந்துவிளை யாடியருண் மெய்ய ரெனுநம்
ஐயடிக ளாமுருக வேளடி நினைந்துதனி யாகி யளிநீர்
பெய்யிருகண் மூடியுளி ருந்துணர்வு கொண்டவொர் பிரப்பன் வலசைச்
செய்யபதி யீதறிதி மெய்யறிவை நாடிடு திறத்த மனதே. 3

சீதமதி யைச்சடையில் வைத்துமலர் வாளியுட நீய விழிசெய்
ஆதியிறை யாயகுரு சாமியெனு நம்பரனை யன்று கருதி
ஓதுமொழி விட்டக மொடுங்குநிலை கண்டவிட மென்று குயிலுங்
கோதறு பிரப்பன்வல சைப்பதி யிதாமுறுதி கொண்ட மனதே. 4

தஞ்சமென நிற்பவர்க ளஞ்சன்மி னெனச்சொலுரை தந்த ருள்புரி
நஞ்சிவ பிரானெனு மபூரமுரு கையரடி நண்ணி யுழலும்
நெஞ்சினை யொடுக்கியிர வும்பகலு நின்றவன முள்ள வளமே
விஞ்சிய பிரப்பன்வல சைப்பதி யிதாமடமை விட்ட மனதே. 5

அங்குலிக மம்பவள மென்பன வணங்கதர முங்க ருமைசால்
கங்குலினும் விஞ்சுகுழ லுந்திகழ்தெய் வாணைபொரு கான வர்சுதை
தங்களொரு கொண்களெனு நங்கடவு ணன்னினைவு தந்த தகைமை
இங்கென விளம்பிடு பிரப்பன்வல சைக்களரி யீதென் மனதே. 6

உள்ளபடி யுன்னுபவ ருள்ளபடி யுய்யவென வுன்னு பெரிய
வள்ளன்முரு கையர்நடு நிற்குநிலை யைச்சொலி மறைந்த விடமும்
வெள்ளைகிளர் புட்டுயி லெழுப்புசுடல் வெள்ளலைகள் வீசு வளமும்
உள்ளவொர் பிரப்பன்வல சைப்பதி யிதேயுலகை யுந்து மனதே. 7

யித்தைபடு வாழ்வினை விடுத்துநிஜ வாழ்வினில் விளங்க நமையே
சுத்தமுறு கோவண முடன்றிரிய விட்டவொர் சுரேச ரடிசேர்
பத்தருயர் பூசனை புரிந்துவதி பண்புறு பிரப்பன் வலசை
இத்தலம தாமறிதி வைத்தநிலை நிற்குமென தேசின் மனதே. 8

துன்றுமறு பொன்மவுலி யெண்டிசையு மின்னவதி சுந்த ரமலி
 பொன்றொடையல் கிம்புரி வயங்குமெழின் மொயம்புடைய பூரண ரருள்
 ஒன்றைநனி யுன்னியுளொ டுங்குணர்வு கண்டவொர் பிரப்பன் வலசை
 சென்றவ ரிருந்தவரு மன்புடைய ராவரறி தெய்வ மனதே. 9

நாடரிய தெய்வமென வேமறைசொ லாறுமுக னஞ்சி வனெனாப்
 பாடல்பல பாடியவொர் சோணகிரி கண்டவிரு பத்ம வடியைக்
 கூடவென நாமினிது கொண்டநடை கட்டுதவி செய்த சுகுர்தர்
 பீடணவி வாழிது பிரப்பன்வல சைப்பதி பிடித்த மனதே. 10.

வாதனைநீக்க மன்றாட்டு

பண் - தக்கராகம்.

பூவா ரேர்முடி மலரய னரிமால்
 புதுமா மலர்கொண் டருச்சித்தே
 தேவா காவென விறைஞ்சிரு சரணா
 சிவனே செவ்வேட் பெயர்நாதா
 தாவா நோவெனுங் கலிதனி லமிழ்ந்தோன்
 றலைவா காவென் றொலித்தாலே
 வாவா வென்றெடுத் தணைத்தருள் புரியா
 மனனோ நீவந் தருளாயே. 1

பேழ்வாய்ப் பூதர்கள் பலபல பறைகள்
 பிசகா மேகொட் டிடநடமே
 காழ்வீ ரார்கழ லொலிதர வழல்வோர்
 கமழ்தோ னேறு மலர்ப்பாதா
 தாழ்வா நோவெனுங் கலிதனி லமிழ்ந்தோன்
 றலைவா காவென் றொலித்தாலே
 வாழ்வோய் வாவென வெடுத்தருள் புரியா
 மனனோ நீவந் தருளாயே. 2

தூயோர் சொல்லினு நினைவினு முளவோர்
 சுசிமா ஞானச் சுடர்மணியே
 காயா யுள்ளதைக் கனிந்திட விழைப்போய்
 கருதா தார்க்கு மருள்குகளே
 தாயாழ் பீளுறு கலிதனி லமிழ்ந்தோன்
 றலைவா காவென் றொலித்தாலே
 மாயா மேயெடுத் தணைத்தருள் புரியா
 மனனோ நீவந் தருளாயே.

3

பணியா ரஞ்செறி களச்சசி மகிழ்ச்சி
 படவே கூடும் புருகூதன்
 திணியார் கேகய மெனவரும் பொழுது
 திருவோ டேறு மொருவீரா
 தணியா நோவெனுங் கலிதனி லமிழ்ந்தோன்
 றலைவா காவென் றொலித்தாலே
 அணியோ டாதரித் தணைத்தருள் புரியா
 தவனோ நீவந் தருளாயே.

4

பகவா னீயெனப் பனுவல்கள் பகர்மா
 பரமா விளம்பூ ரணவேளே
 சகவா னாயவி ரொருபர சிவனே
 துவர்சால் கோழிக் கொடியானே
 சகவாழ் வாகிய கலிதனி லமிழ்ந்தோன்
 றலைவா காவென் றொலித்தாலே
 அகணை யோடிவந் தணைத்தருள் புரியா
 தவனோ நீவந் தருளாயே.

5

அருளா முத்திரை தனைப்பரங் கிரிப்பா
 லறுபேர்க் காயன் றருளியமாக்
 குருவே சத்திய சரவணப் பொருளே
 குகனே தேவர்க் கரியானே

சருமேய் பாடுடைக் கலிதனி லமிழ்ந்தோன்
றலைவா காவென் றொலித்தாலே
அருகே யோடிவந் தணைத்தருள் புரியா
தவனோ நீவந் தருளாயே.

6

நீங்கா வன்பர்கள் சததமு நினைமா
நிமலா வேலா வருளாளா
ஓங்கா ரப்பொரு ளெனமறை நவிலு
முதியா மரியா முருகோனே
தாங்கா நோவெனுங் கலிதனி லமிழ்ந்தோன்
றலைவா காவென் றொலித்தாலே
ஆங்கோ டோடிவந் தணைத்தருள் புரியா
தவனோ நீவந் தருளாயே.

7

புலனோ ரைந்தையு மொடுக்குநுண் ணுணர்வோர்
புகழ்மா தேவா புலவாமா
வலனே யென்னிரு தயமலர்க் குகனே
மலைமா தேந்து மிளங்கோவே
சலமா நோவெனுங் கலிதனி லமிழ்ந்தோன்
றலைவா காவென் றொலித்தாலே
நிலமீ தாதரித் தணைத்தருள் புரியா
தவனோ நீவந் தருளாயே.

8

செப்பேர் மாதனக் கலைமக டுதிசெய்
திருவே தேஜோ மயமூர்த்தீ
எப்போ தும்பெருந் தகையுடை யிளையோ
யெளியே னாடு மிறையோனே
தப்பா நோவெனுங் கலிதனி லமிழ்ந்தோன்
றலைவா காவென் றொலித்தாலே
அப்பா வாவென வெடுத்தருள் புரியா
தவனோ நீவந் தருளாயே.

9

குமரா நீடொளி யருணையின் பெயரோன்
 குருவே கோவே கூர்த்தவயில்
 அமலா பாதக மடுசிவ மணியே
 யடியேன் பாவிற் குரியோனே
 தமமா நோவெனுங் கலிதனி லமிழ்ந்தோன்
 றலைவா காவென் றொலித்தாலே
 எமனீ வாவென வெடுத்தருள் புரியா
 தவனோ நீவந் தருளாயே.

10

துயரறுக்கு மாரீக விககம்.

பண் - நட்ரகம்.

மணிம தாணி மார்பினர் மாசில் பரசுப் படையினர்
 திணிம யூர வாகனர் சீத மேய நீபவீ
 அணிவி சாகர் சேவடி யடைவ தேமெய் வீடெனாப்
 பணிவி வேகர் தூவடி பரவச் சூர்கள் பாறுமே. 1

நாத கீதப் பிரியர்மெய்ஞ் ஞான யோகத் திருவினர்
 பூத நாதர் பொருவிலாப் பூதி திமிரு மேனியர்
 வேத நீதர் வேயங்குழ லூது வாயர் வேலவர்
 பாத நாடு வோரடி பரவச் சூர்கள் பாறுமே. 2

எண்ணு வார்க ணெஞ்சுணர்ந் தருளு மீடி லிருதய
 அண்ண லேயென் றேத்துநர்க் கைய ராகு முருகவேள்
 கண்ணி னாட்ட நிமிரவே கருதி ஞான யோகமே
 பண்ணு வோர்கள் பதமலர் பரவச் சூர்கள் பாறுமே. 3

ஈச னேச ரேசனே யெனுநர்க் கின்பு பொழியவே
 மூசு கருணை மேகமா முதல னாதி முருகவேள்
 தாச ராயிவ் வுலகிலே சார்பி லாது திரிதரு
 பாச நாசர் பதமலர் பரவச் சூர்கள் பாறுமே. 4

சீல யோகர் செல்வமாஞ் செல்வம் யாவு நல்கருட்
கோல மேநன் மேனியாக் கொண்டு லாவு குமரவேள்
காலை நம்பி விடயவெங் கனலி யாற்றின் மேன்மயிர்ப்
பால ஞான நிற்குநர் பரவச் சூர்கள் பாறுமே. 5

தீங்கு றாத சேடுடைச் செந்தி னாத ரருள்கொடு
வீங்க லின்றி வீங்கிடும் விமல யோக நிலையிலே
ஓங்கு சின்முத் திரையினா லொன்றி ரண்டெ னாதநல்
பாங்கி னோர்தம் பதமலர் பரவச் சூர்கள் பாறுமே. 6

அந்த மாதி நடுவிலா வமல ஞான மயசிவா
நந்த சரவ ணபவவே ணாம மந்த்ர மோதியே
கந்த மாதி யைந்தையுங் கடியும் வன்மை யொடுநெடும்
பந்த நீத்து னோர்பதம் பரவச் சூர்கள் பாறுமே. 7

சுடில நாத ராஞ்சிவ சம்பு நன்கு நவின்றவா
நெடிய வேலி னிறைவரை நிமல னாநி னைந்துமா
கொடிய நெஞ்சை யொருமுகங் கூட்டி நினைவு கூர்ந்துகோட்
படிற கன்று னோர்பதம் பரவச் சூர்கள் பாறுமே. 8

சூகர்த ஞான தேசிகா சூர நாச காமகா
சிகியி ராச வோஞ்சிவ சிவசி வசிவ சிவசிவோம்
குக்கு குக்கு ஹரஹர குமர குருப ரவெனவே
பகரு மன்பர் பதமலர் பரவச் சூர்கள் பாறுமே. 9

தீஞ்சொ லருண கிரிசதா சிந்தை செய்ச டானனா
ஓஞ்ச ரவண பவநம வோஞ்சி வாய நமகுக்கா
ஓஞ்ச ரவண குருபரா வோந மோந மவெனுமின்
பாஞ்சு சீலர் பதமலர் பரவச் சூர்கள் பாறுமே. 10

திருத்தேவை

திருவிராகம். பண் - ௧௧௭௪௧௧ம்.

கார்கொள்வான நீர்கொள்வேலை கானலாரந் தெள்ளிடு
நீர்கொளோதம் வீசநாளு நீலஞால மெக்கணும்
நார்கொளன்பர் வந்துவந்து நன்குபோற்ற வுள்ளமாச்
சீர்கொணல்ல தேவைவேளென் சிந்தையைக்கொள்கள்வனே.1

தேர்ந்தகல்வி யாளருஞ்சி வாகமங்கொள் செல்வருங்
கூர்ந்தபுந்தி யோருமுண்மை கூறும்வேத நாதமே
ஓர்ந்தபேர்க ளும்பொன்வாகை யோருமீட்ட மீட்டமாச்
சேர்ந்துபோற்று தேவைவேளென் சிந்தையைக்கொள் கள்வனே.2

சைவமாவ ணோக்கநல்கு தாழ்வின்ஞான மாம்பழம்
கையிலேற்ற ருந்தலேக ளங்கநீத்த வின்பமென்
றையம்வென்ற ணைந்துய்வோர்க ளாவலோ டிறைஞ்சுநல்
தெய்வமான தேவைவேளென் சிந்தையைக்கொள் கள்வனே.3

தீம்பழங்கை வாங்கிநன்கு தின்னும்வேலை யின்பமும்
தீம்பழந்தி னாதபோதஃ தின்மையுந்தி னைத்தல்போல்
மேம்படுஞ்சி வானுபோக மென்றுதேர்வி வேகிகாண்
தேம்பிறங்கு தேவைவேளென் சிந்தையைக்கொள் கள்வனே.4

ஆதிமுன்ன னாதியாம னாதியெங்கு முள்ளதென்
றேதநீத்த நெஞ்சிலேயி ருப்பதுண்மை யாகுமேற்
பாதகங்கள் செய்வதேது பந்தமேதென் போரவாம்
தீதிலாத தேவைவேளென் சிந்தையைக்கொள் கள்வனே. 5

துன்புவந்த போதெம்மாதி சோதிசாமி யென்பதும்
துன்புதீர்ந்த போதுகாசு சோறுதெய்வ மென்பதும்
அன்பிலாவு லோகர் கொள்கை யன்புளோர்வி டாரவர்
தென்பராவு தேவைவேளென் சிந்தையைக்கொள் கள்வனே.6

பண்ணுமீச பூசைகண்டு பாரிமைந்தர் மெச்சவென்
 றெண்ணல்வீணர் செய்கையந்த வீசனந்த ரந்தெரிந்
 தெண்ணிலாத யாணர்நல்கு மீசனென்ற தைச்செயுந்
 திண்ணரேத்து தேவைவேளென் சிந்தையைக்கொள் கள்வனே.7

அசபைமந்தி ரக்குருத்த நிந்தனார தஞ்செபித்
 துசிதனோடு கூடுமோன வுண்மைகண்டு கொண்டவர்
 விசனமூச பூவும்வீவு மேவிடாரன் னோர்களெத்
 திசையுமேத்து தேவைவேளென் சிந்தையைக்கொள் கள்வனே.8

ஓத்தபூமி மேலுறங்க லேசன்மார்க்க யோகமாம்
 முத்தர்சொற்ற நூலெலாமவ் வாரெனாவுண் முன்னுவோர்
 இத்தலத்து வாஞ்சைநீத்தி ருக்கவேய வர்க்கொரு
 சித்தநல்கு தேவைவேளென் சிந்தையைக்கொள் கள்வனே.9

கல்வியம்ப ரப்பினெல்லை காண்கினும்விண் வேந்தெனச்
 சொல்விளங்கி னுந்தனுண்மை காணொணாது சோதியீ
 நல்விவேக மஃதைநல்கு மென்றுசூழ்பு கழக்கவிச்
 செல்வனேத்து தேவைவேளென் சிந்தையைக்கொள் கள்வனே. 10

திருப்புலியூர்

பண் - நட்டபாடை.

முத்த மன்னநகை மங்கைய ராடவர் மூழ்கி விளையாடுஞ்
 சுத்த மன்னுசர சுக்களுஞ் சோலையுஞ் சூழ வனப்பேறும்
 அத்த மின்னுமணி மன்று விளங்க வலங்கு புலியூரில்
 நித்த மின்னுகுக னென்மன தைக்கவர் நீர்மையறியேனே. 1

மாசறு வானவர் மானவ ரேத்திட மங்கை சிவகாமி
 ஏசறு தூவுள நன்கு களிக்க வியங்கு கரம்வீசி
 ஆசறு மோர்சிவ னாரரு ணாடக மாடும் புலியூரில்
 நேச மகாகுக னென்மன தைக்கவர் நீர்மை யறியேனே. 2

மாய மதர்ப்பின் மயங்குநர் காணரு மாண்பு பெருகீசர்
தூய வனற்கையர் மாலொடு நான்முகன் சூழந் திருப்பாதர்
ஆய மதிச்சடை யாரரு ணாடக மாடும் புலியூரில்
நேய முடைக்குக னென்மன தைக்கவர் நீர்மை யறியேனே. 3

கோளி லருந்தவ மோங்கு பதஞ்சலி கூர்த்த புலிக்காலன்
நாளு மகிழ்ந்திட ஞான மணங்கமழ் நாத ருயர்வேள்வி
யாளர் புகழ்ந்திடச் சங்கரர் நாடக மாடும் புலியூரில்
நீள வயிற்குக னென்மன தைக்கவர் நீர்மை யறியேனே. 4

விற்கர மன்னருங் கண்டு களிக்க வியன்கொள் பொருளீயும்
நற்கர மைந்தர்க ணாளு மவாமரு ணம்பர் திருப்பாதம்
பொற்கர மின்சடை யாடம காநடம் பொங்கு புலியூரில்
நிற்கிற வொண்குக னென்மன தைக்கவர்நீர்மை யறியேனே. 5

காண்ட னினைத்தலின் றொண்பொரு ளோடு கலாவு மறிவாளர்
ஆண்டவ னைத்துணை வேண்டுநர் யாவரு மன்பி னினிதோங்கத்
தாண்டவ நித்தலுஞ் செய்பர மேசுரர் தங்கு புலியூரில்
நீண்ட வயிற்குக னென்மன தைக்கவர் நீர்மை யறியேனே. 6

மட்டில் சிதம்பரந் தில்லைபொ னம்பல மன்று நடக்கோயில்
தட்டி னறும்புண்ட ரீகபு ரந்தக ராலய மாவிதயம்
இட்டர் தொழும்பிர மப்புரஞ் சிற்சபை யென்னும் புலியூரில்
நிட்டை தருங்குக னென்மன தைக்கவர் நீர்மை யறியேனே. 7

தகர மணக்கு நெடுங்குழன் மாதருஞ் சந்த மணிமார்புக்
*குமரர் குழுக்களுங் கந்தசு வாமி குகேச வெனக்கூவிச்
சிகரம் வளைத்துவந் திக்கு நறுந்தொழில் சேரும் புலியூரில்
நிகரி லருட்குக னென்மன தைக்கவர் நீர்மை யறியேனே. 8

பலமுய ரச்சுதன் பங்கய னத்திரம் பங்க முறவுண்டே
 உலவிய வச்சிர வேலர சேமிடி யோட்டி யெமையாளும்
 வலமுயர் முத்தைய காவென வேத்துநர் மல்கு புலியூரில்
 நிலவு மயிற்குக னென்மன தைக்கவர் நீர்மை யறியேனே. 9

பொன்றிக முங்குய மான்மகள் வான்மகள் புந்தி களிகூர
 என்று மியங்குமெம் மான்புகழ்க் கோனிறை யென்று துதிபாடு
 கின்றவர் வெங்கவ னீங்கி நலங்கொளக் கேடில் புலியூரில்
 நின்றரு ளங்குக னென்மன தைக்கவர் நீர்மை யறியேனே. 10

திருத்தணிகைமலை

அறுசீர்க்கழிநெடிலடியாசிரியவிருத்தம்.

பண் - பஞ்சமம்.

பொன்னா ரங்க டாங்கு கொங்கைப் பூவையர் மையலிலே
 பன்னா ளும்பட் டுழை கொண்டு படுவனஞ் சேர்முன்னே
 தென்னார் வண்டு பாடு தெய்வத் தணிகை நெடுங்கிரிவாழ்
 மன்னார் ஞானச் சேய்செம் பாத மலரை வணங்குதுமே. 1

கூனி யாடிக் கோல தூன்றிக் குறுகி நடந்திளைஞர்
 பானை கிழ்ந்த கஞ்சி யுண்டு படுவனஞ் சேர்முன்னே
 தானி யார்த்தச் செல்வர் சேருந் தணிகை நெடுங்கிரிவாழ்
 ஆனி யற்ற சேய்செம் பத்ம வடியை வணங்குதுமே. 2

ஈழை கீர்கீ ரென்றி முக்க விரும லெழும்புமுனே
 தாழை வாழை யீனும் வண்மைத் தணிகை நெடுங்கிரிவாழ்
 ஏழை வள்ளி கொண்கன் மாலுக் கிகல்வளை தந்தபிரான்
 மாழை ராம நாதன் பாத மலரை வணங்குதுமே. 3

கண்கள் மங்கிக் காத டங்கிக் கருத்து மயங்குமுனே
 தண்கொள் பங்க யங்கள் விள்ளுந் தணிகை நெடுங்கிரி வாழ்

பண்கள் பாடு வாயன் சேயன் பனிமலர் மன்பணிகோ
கண்க ளீரா நெந்தை பாத கமலம் வணங்குதுமே. 4

கேச மெல்லாம் வெண்மை பூத்துக் கீழ்நடை காண்முன்னே
தாசர் பல்லோ ரேத்த வுள்ள தணிகை நெடுங்கிரிவாழ்
ஈச னீசர் பால னாத னிமையவர் கோனம்மான்
வாச மொய்ம்ப னெந்தை பாத மலரை வணங்குதுமே. 5

மூளை குன்றி மாழை கொண்டு முழுது மடங்குமுனே
தாளி தண்டு மல்கு வண்மைத் தணிகை நெடுங்கிரிவாழ்
காளை காளை யான னத்தான் கடவு ணறுந்தகரப்
பாளை யோதி வள்ளி மன்றாட் பதுமம் வணங்குதுமே. 6

கால்கை யோய்ந்து கீல்மு டங்கிக் கவலை யமுந்துமுனே
சால்பு வீங்கு நேச ரேத்துந் தணிகை நெடுங்கிரிவாழ்
வேல்கொள் கையன் புள்ளி ருப்போன் விடவ ரவந்தொழுத
வால்கொள் பாதன் சுந்த ரன்தாள் மலரை வணங்குதுமே. 7

வெள்ளை யாய பல்வி முந்து விரைவு தளர்ந்திடுமுன்
வள்ள னம்பன் பிள்ளை யேயெம் மனதை யுணர்ந்தருளும்
தள்ளை யேயென் றன்பி னேத்தித் தணிகை நெடுங்கிரிவாழ்
மள்ளல் வேலன் மாசில் பாத மலரை வணங்குதுமே. 8

பாய்கி டந்து பவ்வீ பெய்து பையல்கள் சீயெனுமுன்
காய்கி ழங்குண் போர்க ணாத கருணை யிரங்கியருள்
தாய்கி ரந்தி நூறை யென்று தணிகை நெடுங்கிரிவாழ்
சேய்கி ளர்ந்த வேரி யந்தாட் டிருவை வணங்குதுமே. 9

உண்ணீ ரன்னஞ் செல்ல லின்றி யுயிரு ளடங்குமுனே
தண்ணீ ரென்று முள்ள வண்மைத் தணிகை நெடுங்கிரிவாழ்
தெண்ணீர் மைச்ச ரேசன் சந்தத் தெருள னிறைஞ்சியகோன்
கண்ணீ ராள ரன்பன் பாத கமலம் வணங்குதுமே. 10

திருவான்மியூர்

தான தான தான தான, தான தான தானனா.

சீரு லாவு நீடு மாட வீதி யாதி தேவர்வாழ்
ஏரு லாவும் வேத பீட மேய்வி லாச வான்மியூர்
நாரு லாவு ஞான வேலி னாத னாத பாதமே
பாரு லாவு ஞான நூலர் பாடும் வீடு மாகுமே. 1

கோட றாத சோலை தாழை கூடு நீழ னாறுநீர்
ஏட றாத வாரி சாதி யேய்த டாக வான்மியூர்
மாட றாத மாம யூர மூரு மாதி பாதமே
பாட றாத ஞான நூலர் பாடும் வீடு மாகுமே. 2

தேச றாத மீனு லாவு சீத வாரி நாளுநீர்
வீச லார்வி லாச வூர்வி வேகர் வாழும் வான்மியூர்
வாச வேலி னான்வி பூதி மாண றாத பாதமே
பாச நூறு ஞான நூலர் பாடும் வீடு மாகுமே. 3

கூடு நாரை மீனை வாரு கோலம் வான்மண் மேடுவால்
நீடு ஞாளி பூளு சேன மேர்நி லாவும் வான்மியூர்
நாடு வேல னாம யூர நாத னாத பாதமே
பாடு மோகை ஞான நூலர் பாடும் வீடு மாகுமே. 4

பூவு லாம்வி ணாடு மேரு பூத மேகி னாலுமே
ஓவு றாதெ நாளு மாத ரோதி சாரும் வான்மியூர்
மேவு நீன்ம யூர மூரும் வேல னாத பாதமே
பாவு தார ஞான நூலர் பாடும் வீடு மாகுமே. 5

நாவல் வாழை தாளி பூக நாளி கேர மேயவூர்
தாவ ணார வாவி வாழ்ச காய பூதி வான்மியூர்ப்
பூவன் மேனி வேல னீத போத னாத பாதமே
பாவ னாவர் ஞான நூலர் பாடும் வீடு மாகுமே. 6

பூணி கோக டாமை யாடு பூழி மூச வேகுமூர்
 ஏணி லாவு வேத கீத வேர்கு லாவும் வான்மியூர்
 வாணி லாவு ஞான வேலன் வாச நாத பாதமே
 பாணி மேய ஞான நூலர் பாடும் வீடு மாகுமே. 7

பேழு ணாவெ னாமை யூக மேபல் காய்கள் பீறலாற்
 கூழு லாய சூழன் மேவு கோல நீடும் வான்மியூர்
 வாழு மாம யூர மூரு மாக வாதி பாதமே
 பாழு நாத ஞான நூலர் பாடும் வீடு மாகுமே. 8

பாலி நான லால நீள்ப லாவி ளாப ராய்களோர்
 பாலி நாம தூக மாவொர் பால ளாவும் வான்மியூர்ப்
 பாலின் மேனி நாதர் சேய்கு கேச னாத பாதமே
 பாலி னேய மாணு நூலர் பாடும் வீடு மாகுமே. 9

கூன னாகு மீன மூரல் கூடு பானல் வான்மியூர்
 ஞான வேல னார லோதி நாம னாடு தேவனாம்
 மான வான்ம யூர மேறு மாக சோதி பாதமே
 பான நாவி னோதி நூலர் பாடும் வீடு மாகுமே. 10

பெரியசாமி

எண்சீர்க்கழிநெடிலடியாசிரியவிருத்தம்.

கங்கை வார்கிடைக் கடவுள் சேயெனுங்
 கந்த வேள்சய கீய சவ்விய
 புங்கன் மாணவ கருளாம் பாதகம்
 புரிந்த வோர்மனு டற்கி ரங்கியப்
 பங்கம் வீட்டிமுன் கொண்ட துண்டெனப்
 பகரன் மெய்யெனி லெளிய னேனமும்
 மங்க மாய்த்தருள் புரிவை யேயருள்
 வரத சாகரப் பெரிய சாமியே. 1

சிந்திற் குந்தனு வாவிக் குந்தடச்
 சிகரிக் குஞ்சிறு திடருக் குங்கடத்
 தந்திக் குங்குழைப் பன்றிக் கும்வியன்
 றாழ்வெம் மட்டம்மட் டெற்கு நின்னருள்
 சிந்திக் கும்பெரி யர்க்கு முண்டிதிற்
 சிறிய னுய்யுமா றெங்ங னெற்கினி
 வந்திக் கும்முனை யன்றித் திக்கிலை
 வரத சாகரப் பெரிய சாமியே.

2

அனலிக் கும்மினும் புழுவுக் கும்மல
 யசத்துக் குங்குழை யளக்கர்க் குஞ்சுக
 மனுவுக் கும்பிற மறைகட் கும்முள்ள
 மாற்ற மெம்மடங் கம்ம டங்கருட்
 டனுவர்க் குஞ்சிறி யவனுக் குஞ்சொலத்
 தடையொரற்பமு மிலையு னைப்பணி
 மனமுற் றுங்கொனுந் தளர்வுற் றோய்வன்கொல்
 வரத சாகரப் பெரிய சாமியே.

3

அரிய புத்தியின் மிருக மொப்பவிங்
 கருந்த லும்பொருந் தலுமின் பாமெனத்
 திரியுன் மத்தரைப் பொருவ நிற்பணி
 சிறிய னுந்திரிந் திடின ருட்டிறன்
 விரிம தர்ப்பினர் பொலிவி யக்கமெவ்
 விதமு றுஞ்சுக முதவு நல்லருள்
 வரிய ளித்தருள் புரிதி யொப்பிலென்
 வரத சாகரப் பெரிய சாமியே.

4

கூடரின் மேலுமெ லுந்துப் பாச்சியஞ்
 சொரிய வஃதவிந் திடுவ துண்டெனின்
 விடய மோகமுந் தமசு ளேற்கற
 விதியுண்டாமெனப் புகறலாமைய

கடவு ளாயநின் கருணை நோக்கமென்
 கண்ணி னுந்தடை யாகு மேற்றொடர்
 மடமை வீடவு மிடனுண் டோசொல்லு
 வரத சாகரப் பெரிய சாமியே. 5

தக்க னொத்தணங் கொழித்து ஞற்றுநற்
 சகல கன்மமுங் கவலை யேதரும்
 பக்க மிக்குடைத் தண்டி போலரும்
 பரத்தை யேமுனிட் டுஞற்று பாவமும்
 பொக்க மற்றதைத் தருமென் றாலருட்
 புரிவி யாதினும் பெரிது நல்லருள்
 மக்க ளியாவர்க்கு முரிய வஃதளி
 வரத சாகரப் பெரிய சாமியே. 6

சகுன மானெழின் மீன்மண் டுகமஞ்
 சலிகை போல்விணிற் சரித்துங் கானளிர்
 மிகும றன்மகிப் புடைவ திந்துமுவ்
 வியத மாந்தி நான்று நின்றலின்
 தகுதி யாயநின் றனைய றிந்துயுஞ்
 சரத வுன்பிலொ ரிறையு மெய்துமோ
 மகுட வானவர் முதல்வ வென்னைய
 வரத சாகரப் பெரிய சாமியே. 7

ஊன்பு ரத்தொரு வற்குன் மெய்யரு
 ஞறுமெ னிற்பிற வொருவ னைத்தொடல்
 தேன்க டுக்குநன் மொழியு லோசனஞ்
 சிந்தை கொண்டிருள் போக்கி யாள்வலி
 தான்பெ ருத்திடு மாயி னின்னொரு
 தரிச னந்தனிற் பாச நீக்கமும்
 வான்க ளிப்புநன் கெய்தற் கையமென்
 வரத சாகரப் பெரிய சாமியே. 8

சோக மென்றசொற் சொலலினாலுடற்
 சுமையுளோனொரு வனருந் தேவுனோ
 டேக மாங்கதி யெய்து வேனென
 வெணலி னுஞ்சம னிருணி லத்திடைப்
 போக னீங்குதல் பெரிதெ னத்தனுட்
 புந்தி செய்தனன் கென்றிவ் வானியம்
 மாக ரிப்புறு வேனைக் காவுதி
 வரத சாகரப் பெரிய சாமியே.

9

ஈச போற்றிநன் னேச போற்றியெம்
 மிறைவ போற்றியெம் பெரும போற்றிசூர்
 நாச போற்றிமெய்ப்போச போற்றியொர் நாத
 போற்றியென் றோதும் வாய்ப்புடைத்
 தாச ரேத்தரு ணாச லப்பெயர்ச்
 சாது பாத்தலை வாவு னைப்புணர்
 மாசி லாக்கதி வேண்டு மாண்டருள்
 வரத சாகரப் பெரிய சாமியே.

10

அயலாவதுமென்னே

க-விருத்தம்

சீரிய வந்தணர் சிந்தையி னுள்கோர்
 காரிய நன்னெறி காதன்ம லிந்துன்
 பேரிய வெற்கும் வழங்கிய பின்னென்
 ஆரிய வின்றய லாவது மென்னே.

1

சத்திய மேயுரை யென்றருள் சாரும்
 புத்தி யுரைத்து மறைந்து புலங்கூர்
 நித்திய வன்பி னிநீஇய பின்னென்
 அத்த வெனக்கய லாவது மென்னே.

2

பீதி விளிந்து பெருந்தெரு ஞற்றோர்
 கோதி லரும்பொறி கோட லெனக்கன்

- றோதிய பின்பெனை யுண்குக னாமென்
ஆதி யெனக்கய லாவது மென்னே. 3
- மமதை யவித்தருண் மல்கி விளங்கோர்
நிமல நெறிக்குறி நீட்டிய பின்றைப்
பிமர மறுப்பர் பிரானெனு மென்னார்
அமல வெனக்கய லாவது மென்னே. 4
- மெய்யென வுள்ளி விழைந்த வனைத்தும்
பொய்யென வுள்ளி யிகந்து புணர்ந்தே
உய்யும் வரம்பை யுகந்த பினேயென்
ஐய வெனக்கய லாவது மென்னே. 5
- என்புரி வுன்புரி வென்று தெரிந்தாள்
உன்புரி வென்புரி வென்ப துணர்ந்தும்
இன்பரு ணன்னடை யென்ப தணைந்தும்
அன்பர வின்றய லாவது மென்னே. 6
- எண்ணிடு மெண்ண மறிந்தரு ளின்பை
நண்ணி யிருந்து நறும்பய நாரால்
கண்ணொழு கும்மலர் கண்ட பினேயென்
அண்ண வெனக்கய லாவது மென்னே. 7
- கோளரி யத்தி குலைந்திற மோதா
மூளை புசித்த லுறழ்ந்திருண் மோதும்
வாளருள் வட்டை வழங்கிய பின்னே
ஆளிறை யெற்கய லாவது மென்னே. 8
- வெந்தழி வுற்றதும் வேத லிலாதும்
நந்திய சுத்த நறும்பத மொத்தோர்
உந்தியி னிற்க வுரைத்த பினேயென்
அந்தண வெற்கய லாவது மென்னே. 9

கசடு துறந்துய் கருத்தை யிசைத்துள்
நிசநெறி யின்க ணிறுத்திய பின்பு
நசைமை யகன்ற வணாமலை நாதன்
அசல வெனக்கய லாவது மென்னே.

10

தெய்வம்

அறுசீர்க்கழிநெடிலடியாசிரியலிருத்தம்.

பூவெலாம் போற்றுந் தெய்வம் பொதுநடு நடிக்குந் தெய்வந்
தேவெலா மேத்துந் தெய்வஞ் சிவப்பொரு ளெனுமா தெய்வந்
தாவெலாந் தபுக்குந் தெய்வந் தனிச்சுக மிசைக்குந் தெய்வ
மாவதைப் பழிச்சி மாயா வயனமாய் வகற்று வேனே. 1

இதரமொன் றில்லாத் தெய்வ மியாதினுங் கிளரோர் தெய்வம்
விதரணக் கடலாந் தெய்வம் விகிர்தம தணவாத் தெய்வம்
உதரமுற் றுதியாத் தெய்வ மொளிவெளி மயமாந் தெய்வ
மதனையே பழிச்சி மாயா வயனமாய் வகற்று வேனே. 2

மோனமா டுடையார் தெய்வ மோகத்தார் தெரியாத் தெய்வம்
வானநா டுடையார் தெய்வ மனதுரைக் கடங்காத் தெய்வம்
ஞானமே வடிவாந் தெய்வ நடுவெளிக் குகனாந் தெய்வ
மானதைப் பழிச்சி மாயா வயனமாய் வகற்று வேனே. 3

நாகுமூப் பணையாத் தெய்வ நசையுநர்ப் புரந்தா டெய்வம்
பாகினு மினிதாந் தெய்வம் பரசுமெ னாசைத் தெய்வம்
யோகிகள் குரங்குந் தெய்வம் யுகளமன் றொன்றாந் தெய்வ
மாகுமோர் குகனை யேத்தி யயனமாய் வகற்று வேனே. 4

ஆமய மடையாத் தெய்வ மறிவினுக் கறிவாந் தெய்வம்
 ஓமுரைப் பொருளாந் தெய்வ முயிரினுக் குயிராந் தெய்வம்
 பாமரஞ் செகுக்குந் தெய்வம் பவக்கடல் கடத்துந் தெய்வ
 மாமொரு குகனை யேத்தி யயனமாய் வகற்று வேனே. 5

நனவினர் தெரியாத் தெய்வ நாதநா தாந்த தெய்வங்
 கனவினர் காணாத் தெய்வங் கருணிலைக் கெட்டாத் தெய்வஞ்
 சினமெது மணவாத் தெய்வஞ் சிவக்கொழுந் தாமா தெய்வம்
 எனுமொரு பொருளைப் போற்றி யிகலிட ரகற்று வேனே. 6

அன்பருக் கருளுந் தெய்வ மளப்பிலா வறிவு தெய்வந்
 தன்பணை யறியாத் தெய்வஞ் சகசசித் தாந்த தெய்வம்
 இன்பரு ளியற்கைத் தெய்வ மெனைக்கொளும் விழுப்பத் தெய்வம்
 என்பதை யிறைஞ்சி யேத்தி யிகலிட ரகற்று வேனே. 7

அன்னையா யணைத்தா டெய்வ மளிவலைப் படுமோர் தெய்வங்
 கன்னலி னினிக்குந் தெய்வங் கருத்தினைக் கவருந் தெய்வம்
 என்னுளே யிருக்குந் தெய்வ மியாதினும் வலதாந் தெய்வந்
 தன்னையே யிறைஞ்சி யேத்திச் சனனமாய் வகற்று வேனே.8

என்றுமோர் படித்தாந் தெய்வ மிரண்டினு மேலாந் தெய்வம்
 மன்றிலே நடக்குந் தெய்வம் வரதசா கரமா தெய்வம்
 நன்றினு நலஞ்சா ரெய்வ நகுமொளிப் பிழம்பாந் தெய்வம்
 ஒன்றையே சூழ்ந்து கண்டென் னுறுகட்கு ரகற்று வேனே. 9

மாதவர் மகத்தாந் தெய்வ மறைமுடி வுரைத்தா டெய்வம்
 ஆதர வாமா தெய்வ மாபத்துக் குதவோர் தெய்வந்
 தீதெலாஞ் சீக்குந் தெய்வந் திருப்புக்ழ் தெரித்தான் ரெய்வம்
 யாததை யிறைஞ்சி யேத்தி யாப்பளு ரகற்று வேனே. 10

அறியேன்

கவிநிலைத்துறை.

- தேசிக மன்றி லேநித நின்று தேயாது
பாசிக ளின்ப மேகொள வென்றன் பாலாடும்
மாசில கண்ட தேவெனு மென்றன் வாலீசன்
ஆசிற வென்கண் மேவுவ தென்றோ வறியேனே. 1
- கோளறு நெஞ்ச மேகிள ரன்பர் குறைபோயெந்
நாளுந லின்ப மேகொள வென்றின் னடமாடு
தாளிறை யெங்கு மாநிறை வென்றன் சருவேசன்
ஆளுகை யென்கண் மேவுவ தென்றோ வறியேனே. 2
- தோலுமெ லும்பு மேதைந ரம்புந் துவர்நீருங்
காலுமன் முண்ட மாயபொ யங்கங் கழிவாமுன்
காலுட னெஞ்ச மோய்வுற வொண்செங் கதிரோனன்
பாலுளு மென்கண் மேவுவ தென்றோ வறியேனே. 3
- மருளுடை நெஞ்ச மதுகொடி யம்பென் மறையாவுந்
தெருளுடை யின்சொ லெனநனி கொண்டார் சிவமேவ
வருதியெ மன்ப வெனவுரை தந்தென் மதிநாதன்
அருளுட னென்கண் மருவுவ தென்றோ வறியேனே. 4
- எளிமையு மின்றி யிருமையு மின்றி யிடையாகிப்
புளிஞரொ ரைந்து பெயர்பொரு புன்கண் பொலிநோயேன்
களிகொள வென்று நிதநினை கின்ற கதிரீசன்
அளியுட னென்கண் மருவுவ தென்றோ வறியேனே. 5
- வேர்மல நீங்க வேவினை நீங்கும் வினையேகப்
பேர்நிலை நீங்கு மேயது நீங்கப் பிணியாய
சூர்விடு மாண்டின் பாமென வோங்கெந் துறையீசன்
நார்மன மார்ந்தென் னோடணை ஞான்றெஃ தறியேனே. 6

மாணல நச்சா வீனவி னைப்பேய் மதிபோலே
 வீணசை யைப்பே ழாகம தித்தே விழைசேயேன்
 கோணனி மிர்த்தோ வாவுளி சைத்தாள் குகதேவன்
 ஆணம துற்றே மேவுவ தெக்கா லறியேனே. 7

தவநிலை கட்டு நவநிலை கட்டுந் தலையாமோர்
 சிவநிலை புக்கின் னமுதுண நச்சுஞ் சிறியேன்பல்
 பவநிலை யெற்றும் விறலுடை யத்தன் பரமேசன்
 அவநிலை வெட்டு மிறைவர லெக்கா லறியேனே. 8

பாசமி லூச லானது மூரிப் படிமீதோ
 ரூசலி லாம லேயுறல் போலென் னுழல்போதம்
 நாசம தாயொர் தாரக மாக நடுநாதன்
 ஆசற வேயெ னோடணை நாளெஃ தறியேனே. 9

பிசியில தீதம் பெறவரு ளாலெம் பெருமான்மேல்
 உசிதம தாகும் புகழ்சொன நாநன் குடையானின்
 சுசியுள மேலன் றொளிரிய தூவிண் சுடர்சோதி
 அசிபத மேவென் றணைவதெ நாளோ வறியேனே. 10

பெருவேண்டுகோள்

கண்ணாயிர முடையான்முளை கனவிற்கர ணார்கள்ண்
 எண்ணாயிர முடையூர்தியி ருந்தேசிறை மீட்பேன்
 உண்ணாய்துய ரென்றோதிய வுடையாயொளிர் பூவல்
 வண்ணாவயின் மன்னாவெனை மறவேலெனை மறவேல். 1

அறிவேறுசை கீசவ்விய னார்சீடன டங்கா
 நெறியாலணை யைம்பாதக நெடிலைக்களை யிறைவா
 பொறியாயரு ணிலையாயதி புனிதாவயின் முதல்வா
 வறிதேதுமில் குமராவெனை மறவேலெனை மறவேல். 2

முருகாவயின் முருகாவென மொழியும்மொரு மாதின்
ஒருகாதல னவள்கையினை யுதிரம்பெரு கரிகால்
அருளாலது வளரும்படி யயர்தண்ணளி யாளா
மருமாலைகொண் மார்பாவெனை மறவேலெனை மறவேல்.3

வெறிவண்டிசை பாடும்பொழில் வேலூரினை யாளும்
பொறிதங்கிய புகழானலி யக்கோடனு றங்கும்
நெறிவந்தலர் வேலேவுதி நெரியும்பகை யென்ற
மறியின்சுதை தலைவாவெனை மறவேலெனை மறவேல்.

4

திங்கட்சடை யவன்மங்களை திகழுஞ்சிவ கோச
மங்கைக்கும ரேசற்றொழு தான்வைகிட னெய்தி
அங்கைக்கிடு வால்வல்சிய யின்றோதிம றைந்த
மங்குற்பகை மணியேயெனை மறவேலெனை மறவேல்.5

ளளியேனவி றமிழ்மாலையி யம்போர்பொழு தென்முன்
அளியாலது வென்னான்முடி யாதோவென வினவிக்
களியோடுக ரந்தாயிது காறுங்கொள லறியேன்
வளியூரொரு தேராவெனை மறவேலெனை மறவேல். 6

மாடாடுகள் பல்குந்திரு வளமேவுபி ரப்பைக்
காடாரிட மதினானடி கருதும்பொழு தெதுவும்
ஊடாடலி லாமேயொரு மொழியோதிம றைந்த
வாடாமுக முனியேயெனை மறவேலெனை மறவேல். 7

உரனந்திய பலவைணவ ருரனார்சிவ நெறியை
நிரல்விஞ்சிய பலநிந்தைசெய் தெற்குந்துயர் தரலைத்
திரன்விஞ்சிய வதிகாரிமு னொழியும்படி செய்தாய்
வரமஞ்சிகை முருகாவெனை மறவேலெனை மறவேல். 8

பரிவாளர்க ளங்கோதொரு பஞ்சாமிர்த வண்ணம்
இரியாவென துளநச்சினி தாமென்றொரு கிழமைப்

பெரியாண்முனம் வந்தோதிய செந்திற்பெரு மானே
வரிமாமறை யிறைவாவெனை மறவேலெனை மறவேல்.9

முழுநாரொடு புகழ்பாடிய முனிவர்களு ரேசெய்
தொழுநோயற வேசெய்தொரு சுகநல்கிய துரையே
கழுக்கோதியி லமர்வேலவ கருணாகர முருகா
வழுவாவழி முதல்வாவெனை மறவேலெனை மறவேல். 10

திருக்கைலாயத் திருவிளையாடல். (முதற்பத்து)

கலிநிலைத்துறை.

அளவி லாவறி வன்சர வணத்தட மமல
நளின மீதறு குழவிக ளாய்மிளிர் ஞான்று
அளக நீள்சிவை யறுமுக னாயவிர் கென்றே
வளர்க ரங்களி னணைத்தது கண்டுள மகிழ்ந்தாள். 1

அருத்தி னாடிரு வழதமு முண்டத ராப்பூண்
ஒருத்த னோடவ ளோடும டைந்ததொண் கயிலை
திருத்த மார்நவ வீரர்க ளிலக்கர்கள் சிதறா
அருத்தி யோடுற வாடலுங் கொண்டதம் மழவே. 2

காலி னேழ்கட லுடைத்தது விடுத்தது கடின
மாலி றாவெழு வான்வரை தகர்த்தது வைசால்
வேலி னாலிருந் திசைக்கரி யாவையும் வீரிட்
டோலி டுஞ்சிறு பந்தென வாடிய துவப்பால். 3

இன்ன வாறுபல் பெருந்திரு வாடல்க ளிழைத்த
இன்ன லேதுமில் பரம்பொரு ளென்விளை யாட்டாற்
பின்ன மாயவெல் லாமுனம் போற்பிறங் குகவென்
றுன்னி யன்னண மாக்கிய மாண்பெவ ருறுவார். 4

பின்றை மாகயி லாயம தடைந்தெழில் பிறங்கு
மன்றன் மெய்யிளம் பூரணன் வதிதரு காலை
கொன்றை சூடியை நினைந்தொரு நாரதன் குயிலு
கின்ற வேள்வியிற் றகர்பிறந் ததுமுறை கெடலால். 5

தண்டை நூபுரங் கால்களிற் றயங்குமத் தகர்தான்
கொண்ட சேவுடல் குலுக்கியெப் புவனமுங் குலுங்க
மண்டி யேவரு கிறததை யடக்கென மாண்பார்
அண்டர் மாதவர் தொழுதனர் சேயவ னடியை. 6

வீர பாகுதன் கைகளி னாலதன் மிடன்மெய்ச்
சீர றாவணம் பிடித்ததைக் கொணர்தலுஞ் சேய்மைத்
தார மேனிய னதன்மிசை யிவர்ந்துபஃ றலமும்
ஏர றாமலு லாவியென் னூர்தியிஃ தென்றான். 7

அக்க டாவுமவ் வாறமர் வடைந்தபின் னளியாற்
சொக்க றாவய னரனடி களின்மலர் தூவி
மிக்க வோகையொ டேவெளி வருகையின் மிடலார்
செக்கர் வேளடி போற்றலி லாதய றிரிந்தான். 8

அவ்வ யன்றனை யழைத்துமுற் குடிலையி னருத்தஞ்
செவ்வ னோதுதி யெனக்குகன் கூறலுஞ் சிருட்டி
எவ்வ மின்றுசெய் நானது வென்றய னியம்ப
உவ்வி புண்ணுறப் புடைத்தன னவனையவ் வொருவன்.9

சூட்டி மேலுதைத் திருந்தளை யிட்டிவற் கொடுபோய்
விட்டி டாதுகந் தாசல மிருத்துமி னெனுஞ்சூள்
இட்ட வாறுசெய் தனர்கண் றீசனுக் கவ்வோம்
கட்ட தோதின னருணையன் புகழ்தனிக் கடவுள். 10

சீறுவர்களால் இத்திருப்பத்து, காலை மாலை
பூசிக்கப்பட்டுப் பத்திரங்கப் பாடப்படுமாயின் அவர்கட்கு
உடல்வன்மையுங் கல்லியறிவு முண்டாம்; ஐயமின்று.

சரவணப்பொய்கைத் திருவிளையாடல்

கலிவிருத்தம்.

அடியொன்றற்குப்பதினேரக்கரம்.

வாயு செஞ்சுடர் தாங்கு மாசுடர்கள்
நாய கங்கையி னாண லோடையிலே
மேய பங்கய வீயி லாறுமுகச்
சேய னாகிய தேவர் தூவினர்பூ. 1

செங்கண் மாலுரை செய்த வாறறுமீன்
மங்கை மாரமு தூட்ட வேவருஞான்
றெங்க ணாயக மாறு சேயெனவாய்
அங்கை யாமலர் சார்ந்த வோரமையம். 2

சீர்கொள் சேய்விளை யாடல் செய்திடவென்
றேர்கொள் சிந்தையி லெண்ணி யேபலவாம்
பேர்கொள் போதொரு பிள்ளை பள்ளிகொளல்
நேர்கொள் யோகதி லேநி லாவியதால். 3

ஒன்ற டிக்கடி தான கைத்ததுலாய்
ஒன்று கண்மழை யோட விம்மியதால்
ஒன்று பேரொலி யோங்க வேகதறிற்
றொன்று நன்னகை யோடி ரங்கியதால். 4

ஒன்று கால்விர லேசு வைத்ததுலா
வொன்று கையல ரொன்ற வைத்ததுவாய்
ஒன்ற ராவென வூர்ந்த தேநொடியுள்
ஒன்று பூமித வழ்ந்த தோகையொடே. 5

மூன்றி ரண்டடி முந்த வேகியதொன்
றூன்று சேவடி சேப்ப வோடியதொன்
றேன்ற வாநனி யேகி யொல்கியதொன்
றூன்ற லார்நில மொன்ற டைந்ததரோ. 6

தாய்க் ரம்பிடி சார வேகியதொன்
றோய்வி லாதெழல் வீழ லாடியதொன்
றேய்ந டாவலை யேயு ஞற்றியதொன்
றாய்வி யப்புற வொன்ற சைந்ததரோ. 7

தாவு தேரையி னொன்று தத்தியதால்
மாவ லேழக மல்ல ரென்னவிரண்
டோவு றாவெழி னெற்றி முட்டியுலாய்த்
தாவில் சண்டைகள் செய்த சால்புடனே. 8

சால்பு கேண்மினி ரண்டு தாள்புயம்வெந்
கோல்கொள் சங்கமு ழந்து கோள்விரல்கை
வால்கொண் மத்தக மார்பு கண்டமுமாம்
வேல்க ளானனி தாக்கி வீறியவே. 9

அந்த ரம்பல தாவி யாடிநிலன்
வந்தெ லாநனி மண்டி நின்றுநடந்
தந்த வாறுமி சைக்க டங்கிடுமோ
சந்த னோகைய வாவு தன்மையரே. 10

இத்திருப்பத்து, காலை மாலை பூசிக்கப்பட்டுப் பத்தி பிறங்கப்
பாடப்படுமாயிற் குழந்தைகட்குற்ற பாலாரிட்ட தோடங்கணீங்கும்;
ககமுண்டாம். தாய் தந்தையருள் யாவரேனும், மற்றையருள் எவரேனும்
பாடலாம்; ஐயமின்று.

வேற்குழவி வேட்கை

கலிநிலைத்துறை. (இசை)

யதினே மொன்றும்விழை செய்ய பாத மோலிடநன்
மதிபோன் மாமைமுக மண்ட லம்ப குக்கநகுங்
கதியே வேற்குழவீ நினைக்க காத லாற்றமுவு
நிதியே வாராயோ கைக ணீளு கின்றனவே. 1

சீவி முடித்தசிகை செம்பொற் சுட்டி நன்குழைகள்
மேவு முறுப்புநிழல் செய்ய வாடும் வேற்குழவீ
ஏவல் கொடுத்தருள வெண்ணி யென்முன் வாராயோ
கூவை வெறுத்தகண்க எரிச்சை கொள்ளு கின்றனவே.2

பாவே றுஞ்சவையர் மெச்சிப் பாடும் வேற்குழவீ
சேவே றுன்பவளத் தெய்வ வாயை யேதிறந்து
தூவே றின்கரைக எரிங்குச் சொல்ல வாராயோ
கோவே யென்செவிக எரிச்சை கொள்ளு கின்றனவே. 3

பொன்னார் கண்டசர நன்கு பூண்ட தங்கவொளிக்
கொன்னார் வேற்குழவீ நல்ல கொவ்வை நின்னிதழை
என்னார் வந்தீர விங்கு நல்க வாராயோ
உன்னா ருண்ணிலையும் வாயு மூறு கின்றனவே. 4

எண்ணே றும்பலயி லென்ற வேல்பி டித்தசையுங்
கண்ணே செங்குழவீ யென்றன் கண்க ணாடழகே
தண்ணே றும்வதன முத்தந் தாரா யோபிறிது
நண்ணா வென்னுளந்தா னின்னை நாடு கின்றதரோ.5

முத்தே மாமணியே முல்லை வெட்சி நன்கடம்பு
வைத்தா ரம்புனைந்தென் முன்னர் வாரா யோவுழலுஞ்
சித்தார் வேற்குழவீ யுச்சி செவ்வன் மோந்துகொள்ள
வித்தே யென்மூக்கி னிச்சை மீறு கின்றதரோ. 6

ஐயார் நல்லரையிற் பொன்வ டங்க ளாடவுழல்
வையார் வேற்குழவீ யிங்கு வாரா யோகால்கள்
மையார் கண்மலர்க ளின்பு மல்க மோந்துகொள்ள
மெய்யா யென்மூக்கி னிச்சை மீறு கின்றதரோ. 7

பொன்போன் மேனியிலே நல்ல பூம ணங்கமமும்
இன்பே வேற்குழவீ யிங்கு வாரா யோவிரியா

அன்பார் புன்முறுவல் செய்யு மார்விற் பல்லழகென்
துன்பீ ரம்பெனவெ னெஞ்சந் துள்ளு கின்றதரோ. 8

கள்ளார் செங்கரும்பே கண்டு தேனே யின்னமுதுண்
கிள்ளாய் வேற்குழவீ யன்பர் கேளே மாதுமையாள்
பிள்ளாய் கண்ணியொன்று நல்ல பெட்பி னான்றருவேன்
தள்ளா தேகொளற்கென் முன்னர் வாரா யோதகையே.9

மாண்பார் சந்தமுனி இன்ப வாழ்வே நின்னெழிலைக்
காண்பார் வேறழகு மிங்குக் காண்பார் கொல்லோநான்
ஊண்பா டஞ்சியுனை நன்கு காண்பா னின்றுவந்தேன்
வீண்போ காதபடி யிங்ஙன் வாராய் வேற்குழவீ. 10

இத்திருப்பத்து, காலை மாலை பூசிக்கப்பட்டுப் பத்தி பிறங்கப்
பாடப்படுமாயிற் புத்திரதோடம் நிவர்த்தியாம்; சந்ததி விருத்தியாம்.

சுந்தவேள் வேட்கை

கலிவிருத்தம்.

தூவி நச்சிகிமேல் வருதூய செச்சையனே
ஓவி லற்புதனே யொழியாவி முப்பதனே
சாவி னித்தியர்சார் தலையாய சித்துனையே
ஆவி மட்கினுமே யெனதாசை விட்டிடுமோ. 1

ஞான வித்தரனார் தருஞான ரத்தினமே
தேன யப்பமுதே சுகதேவ புத்தமுதே
வேன லக்கரவேர் மிளிர்மீளி முத்துனைநான்
ஆனல் பற்றினுமே யெனதாசை விட்டிடுமோ. 2

தார கச்சரையே தணவாத சர்க்கரையே
ஏர கத்தனியே சுவையேறு முக்கனியே
ஞார கப்பகையே சுரசேனை நச்சுனையே
ஆரல் பற்றினுமே யெனதாசை விட்டிடுமோ. 3

மாசில் சித்திரமே மயிலூர்வி சித்திரமே
ஏசில் சித்துருவே யிகலோர்கள் சத்துருவே
காசில் பொற்றிருமான் மகள்காதன் முத்துனைநான்
ஆசி லெய்க்கினுமே யெனதாசை விட்டிடுமோ. 4

ஈச சித்தகமோ வெழுதாத புத்தகமோ
தேச ருட்குயினோ சுகசீவ ருட்பயனோ
தாச ரற்பெனவே தகவோர்நி னைக்கவுளோய்
ஆச முத்தினுமே யெனதாசை விட்டிடுமோ. 5

ஏம மங்களனே மயிலேறு சங்கரனே
வீம மண்டிதனே வினைநூற கண்டிதனே
வாம னன்பரனே மதிநாத வுன்செயலால்
ஆம மண்டினுமே யெனதாசை பொன்றிடுமோ. 6

வேல னென்பரனே விதிவேத ரன்பரனே
வால வந்தணனே மலைமாது நந்தனனே
சீல புங்கவனே சிவபோத வுன்செயலால்
ஆல மண்டினுநா னெனதாசை பொன்றிடுமோ. 7

பூத வன்படையாய் புலராத வுன்புடையாய்
நாத கந்ததொகா நவநாதர் நம்புகுகா
பீத கிம்புரிதா ரணிபீட வுன்றனைநா
டாத னந்தினுமே யெனதாசை நந்திடுமோ. 8

கீத சங்கமவாம் வெறிகேழ்கொ ளிந்துளமாம்
மோத மொயம்புடையாய் மொழிவேத கிஞ்சுகவாய்
நாத சுந்தரனே நதிபால வுன்றனைநா
டாத னந்தினுமே யெனதாசை நந்திடுமோ. 9

ஏக வம்பரனே தகரேறு செஞ்சுரனே
மோக ரிந்தனுபூ தியையோது மொயம்பனையாள்
நாக விந்திரனே குருஞான மந்திரனே
ஆக நந்தினுமே யெனதாசை நந்திடுமோ. 10

ஆதரிப்பாரெவர்

கவிநிலைத்துறை (இசை)

இரண்டாமமுத்தொன்றிய சிறப்புடை அடியெதுகை.

வாக்கும னங்களுக்கண் ணாத மாவருட் சேயவனே
ஆக்கும்வி ரிஞ்சனையுந் தந்த வாதிமு தற்பரனே
காக்கும னந்தனையு நன்கு காக்குமொர் தாரகவீவ்
வாக்கைவி டுத்தவுட னென்னை யாதரிப் பாரெவரே. 1

தேகநுழைந்தவுயிர் யாவுஞ் சேர்பிர தானத்தினை
ஏகனெ னுந்தனது சன்னி திக்கணி ருத்தியுள்ள
மாகப ராபரனே யென்னுண் மல்கொரு சண்முகவீவ்
வாகம்வி டுத்தவுட னென்னை யாதரிப் பாரெவரே. 2

தங்கம ணிக்குழைக ணன்கு தங்கிய காதுடையாய்
செங்கையில் வேலுடையா யென்றன் செய்யுள்கண்
மேயபிரான்
இங்கலை பேய்போல நிற்கு மேழையு ளந்தளர்ந்திவ்
வங்கம்வி டுத்தவுட னென்னை யாதரிப் பாரெவரே. 3

அச்சுதன் மாமருகா வைம்மு கன்றரு வேன்முருகா
பச்சைம யிற்பரியா வென்று பாவலர் தோத்திரிக்குஞ்
செச்சைம ணங்கமமுந் திண்மை மொய்ம்பநி னுள்ளமல்லால்
அச்சுவி டுத்தவுட னென்னை யாதரிப் பாரெவரே. 4

காவியங் கண்ணியென்ற னன்னை கானர்கு லக்கொடியைத்
தேவியெ னக்கொள்பிரா னிந்தத் தேயத்தி லாரிருந்தென்
மேவிடு நோய்க்கிடனா யுற்ற மேனிய னானேனிவ்
வாவிவி டுத்தவுட னென்னை யாதரிப் பாரெவரே. 5

வீட்டில்வை கேல்வையிலும் விட்டு வந்தபிற் போதுமுற்ற
வாட்டமெ லாஞ்செகுத்த மட்டின் மாக்கரு ணைக்கடலே
கோட்டமில் வேற்பெருமா னிச்சைக் கொட்புடை யற்பவுயிர்
ஆட்டம்வி டுத்தவுட னென்னை யாதரிப் பாரெவரே. 6

பாசடை மொய்த்ததிமி சென்னப் பைந்தினை காத்தவண்முன்
ஏசற நின்றபிரா னென்னை யுந்தடை செய்தபிரான்
தேசவிர் வேற்பொருநா வொப்பில் சிற்பர நின்னையல்லால்
ஆசகம் விட்டவுட னென்னை யாதரிப் பாரெவரே. 7

முகிலைம ருட்டுகுழற் றெய்வ யானைகொண் முத்தேசெஞ்
சிகியிலெ முந்தருளுந் தெய்வ நாயக மேசிவமே
மகிமைத ரும்பொருளே நெஞ்சம் வாடிவ ருந்தியிந்த
அகிலம்வி டுத்தவுட னென்னை யாதரிப் பாரெவரே. 8

பவமற வென்றுனது செய்ய பாதந்தி னந்துதித்தேன்
சிவமளி யென்றுனையே சிந்தை யுஞ்செய்ய லானேனென்
கவலைய டுங்குகளே யிந்தக் காயம தோம்பிநிற்கும்
அவலம்வி டுத்தவுட னென்னை யாதரிப் பாரெவரே. 9

சுவலயம் வென்றுபுகழ் சொற்ற கொன்னுடை யானிதயம்
இவருமி ளம்பெருமா னென்னு மெண்குண மேயவனே
புவனம னைத்துமிருந் துள்ள புண்ணிய சண்முகவிவ்
வவதிவி டுத்தவுட னென்னை யாதரிப் பாரெவரே. 10

சமாதான சங்கீதம்

இராகம்-முகாரி, அடதாளம்.

பல்லவி

சஞ்சல மேன்மனமே சிவனடித்
தஞ்ச மான பினுமே.

அனுபல்லவி

என்செயலாலொன்று மில்லையென்றேநின்றால்
ஏதந்துயரில்லையே-யிந்தச்
சூதை யறிகில்லையே. (சஞ்சல)

சரணம்

வானமிடிந்துதலையில்விழும்படி
வம்புவந்தாலுமென்னை - யந்தக்
கானமயின்முருகையன்றிருவருள்
கைவிடமாட்டாதே. (சஞ்சல)

பன்னிருசூரிய ரொன்றாயெரிக்குங்கற்
பாந்தம்வந்தாலுமென்னை - யந்தப்
பன்னிருகட்சிவன் றண்ணளிநம்மைப்
பராமரித்துக்கொள்ளுமே. (சஞ்சல)

செப்பவொணாப்பிழையெத்தனையோமுன்னர்ச்
செய்திருந்தாலுமென்னை - நம்மை
எப்பொழுதும்புரந் தாள்சூகப்பிரமத்
திகலருண் முன்னிறுமே. (சஞ்சல)

நாலேமுநாலுந்தெளிவாகவோதிமெய்ஞ்
ஞானஞ்சொன்னாலுமென்னை - யந்த
மூலப்பிரணவ சாமிதயாவின்றி
முன்னேறுவதில்லையே. (சஞ்சல)

காஷாயம்வற்கலை பூண்டுசன்னாசியாய்க்
காடுறைந்தாலுமென்னை - யந்தக்
காலுந்தலையுங்கடந்தநிலைதன்னைக்
கண்டபின்பன்றோ கிட்டும். (சஞ்சல)

பொன்னாசை பெண்ணாசை மண்ணாசை மூன்றையும்
போக்கடித்தாலு மென்னை - கேளுன்
தன்னாணை ஞானமொன்றே தன்னைக் காட்டுந்
தலைவனிடங் கூட்டும். (சஞ்சல)

ஒன்பது பத்தாறு தத்துவமெல்லா
 மொடுக்கியிருத்தலினுங் - குகன்
 அன்பருள்கொண்டுசின்முத்திரைதன்னினில்
 லானந்தங்கைவல்லயமே. (சஞ்சல)

முத்திதருங்குகப்பிரமத்தைவாழ்த்திய
 முத்தனண்ணாமலையா - னிரு
 பத்மவடிக்கன்பு பண்ணிடுதாசர்
 பரகதியெய்துவரே. (சஞ்சல)

தங்க ஆனந்தக் களிப்பு

- | | |
|-----------------------------|-----------------|
| சுயமான தங்கமித் | தங்கம் - சிவ |
| சுப்பிரமணியமெனுந் தெய்வத் | தங்கம் |
| 1. அந்தரர் வேண்டொரு | தங்கம் - ஈறி |
| லறுசிக ரக்கிரி நின்றெழு | தங்கம் |
| சுந்தர மாய்ச்சுடர் | தங்கம் - உமை |
| துங்க மலர்க்கரந் தங்கொரு | தங்கம் (சுயமான) |
| 2. வேதத்திலேயுள்ள | தங்கம் - சுத்த |
| வித்தைசொல் லாகம நித்தியத் | தங்கம் |
| நாதத்தின் மேலுள்ள | தங்கம் - அந்த |
| நாதங் கடந்தபின் னாமடை | தங்கம் (சுயமான) |
| 3. பார்ப்பவர்க் கின்புசெய் | தங்கம் - சிவ |
| பாக்கிய மெல்லாம் பகுக்கின்ற | தங்கம் |
| சீர்ப்பர தத்துவத் | தங்கம் - நிறை |
| சிற்பர தேஜோ மயானந்தத் | தங்கம் (சுயமான) |

4. நினைப்பவர்க் கின்புசெய் தங்கம் - தொண்டர்
 நெஞ்செனும் பேழையி லேநிறை தங்கம்
 வினைப்பவம் வெல்பசுந் தங்கம் - ஞான
 விளைவற்ற பூமியிற் புதைபட்ட தங்கம் (சுயமான)
5. வாதிசுட் கெட்டாத தங்கம் - அன்பு
 வறண்டலை வோரறி யாவருந் தங்கம்
 தீதிகற் சூள்களை தங்கம் - தவச்
 செல்வர்க்குச் செல்வம் தாந்திருத் தங்கம் (சுயமான)
6. அஞ்சனத் தெட்டாத தங்கம் - பத்தி
 யஞ்சனத் தேயெட்டு மற்புதத் தங்கம்
 செஞ்சயத் தைத்தரு தங்கம் - சிவ
 சித்தர்கள் யோகிகண் மெச்சிடு தங்கம் (சுயமான)
7. மாற்றி லுயர்ந்தொளிர் தங்கம் - எல்லாம்
 மங்கும் படிக்கருள் செய்தனித் தங்கம்
 ஆற்றலின் மேம்படு தங்கம் - பகி
 ரண்டமெல் லாம்விலை கொண்டியர் தங்கம் (சுயமான)
8. அளவைக் கடங்காத தங்கம் - தின
 மனலிட் டுருக்கினு முருகாத தங்கம்
 களவுக் கிணங்காத தங்கம் - தன்னைக்
 காமுறு வார்மிடி தீர்க்கின்ற தங்கம் (சுயமான)
9. யாதனை யைத்தெறு தங்கம் - தெய்வ
 யானை விழிக்கித மாயவிர் தங்கம்
 ஏதனை யாநறுந் தங்கம் - எழி
 லேனலி னோர்கொடி தான்படர் தங்கம் (சுயமான)

10. ஞானவிண் ணாகின்ற தங்கம் - நல
 நல்குந் திருப்புக ழோன்கண்ட தங்கம்
 வானவர் மாமுடித் தங்கம் - நம்மை
 வாழ்விக்க வந்த பராபரத் தங்கம். (சுயமான)
- தங்க ஆனந்தக்களிப்பு முற்றிற்று.
-

நவவீரர் நவரத்தினக் கலிவிருத்தம்

வீரவாகுதேவர் - மாணிக்கம்.

சீர றாமுருக வேளுறை செழுமை
 ஆர றாநிலய வாரியி லமரேண்
 நார றாவுழுவ லேறிடு நலிவில்
 வீர வாகுவெனும் வீரனை விழைவாம். 1

வீரகேசரிதேவர் - தரளம்.

என்னை யாளிறை யாயுல கெங்கணும்
 மன்னு கந்தபி ரான்மந்தி ரத்திடை
 மின்னு வாழ்க்கைய றாவீர கேசரி
 தன்னை யுள்ளன்பிற் றாழ்வார்க்கின் றாழலே. 2

வீரமகேந்திரதேவர் - புட்பராசம்.

ஓதரும் வீரம கேந்திர னொருவன்
 பாதமு ளேபடர் மாந்தர பரமீ
 ஆதரம் வீயம தாந்தரங் கருதுஞ்
 சூதம காமர மீர்ந்ததோ மரவேள். 3

வீரமகேசதேவர் - கோமேதகம்.

அரணத் திறையோ னையனா ரதமேன்
கரணத் தெணுவார் கவனூ றிடுவான்
முரணிற் பொருசூ ரனோடே முனைவோன்
சரணச் சுகவீ ரமகே சனரோ.

4

வீரபுரந்தரதேவர் - வைடுரியம்.

திகையெலா நீக்கமி லாது செறிந்தபெருந்
தகையெலா மேற்றவிர் சாமி பதம்பரவாப்
பகையெலா நீக்கொரு பாடு பிறந்துளுவார்
மிகையெலாம் வீட்டிடும் வீர புரந்தரனே.

5

வீரராக்கததேவர் - வயிரம்.

வீவயன மிலாமேல் வீட்டுநெறியை நேடும்
ஆவலறவர் வாழ்வா னாட்டுமுருக வேளின்
தாவிலருள்கொள் வீர ராக்கதனடி தாழ்வார்
தேவருமறி யாவோர் சீர்த்தியிலுயர் வாரால்.

6

வீரமார்த்தாண்டதேவர் - மரகதம்.

தாமத மெற்றிடு மாசில் சார்ச்சேந்தன்
சேமவ டிக்களி யாமொர் சீர்ச்சார்ந்தோர்
மாமிடன் மிக்குடை வீர மார்த்தாண்டன்
பூமன நச்சநர் போதம் போய்க்காண்பார்.

7

வீராந்தகதேவர் - பவளம்.

மள்ளலே நேண்சிகி யிவரு மஞ்சனை
உள்ளுவோ ரோங்கவ னுணர்வு சந்ததங்
கொள்ளுவீ ராந்தக னினைவு கொண்டிடின்
தள்ளுவார் காண்கணத் தறுகண் யாவையும்.

8

வீரதீரதேவர் - நீலம்.

ஆரெப்படி முனிநும்மது போலத்திரு வருள்கூர்
நாரப்பெரு மானாயழ னாகப்பெய ரானாள்
தாரப்பொருள் வேலற்பணி தகைமைக்குண வீர
தீரப்பெய ரோனைப்புக்ழ் தெருளர்க்கிலை சிறுகே. 9

கந்தசஷ்டி முதலிய மாவிரத வழிபாடுகளில் வழுத்துமாறு பாம்பன்:
ஸ்ரீமத் - குமரகுருதாச சுவாமிகள் அருளிச் செய்த நவவீரர் நவரத்தினக்
கலிலிருத்தம் முற்றிற்று.

கவிக்கொரு கர்ப்பூர தீபமேற்றுக.

பிழைபொறுக்க முறையீடு

முத்தரின் முதல்வா முதுமொழித் தலைவா
முட்டிலா வனப்பது பொதுளும்
சித்திர வடிவே திகழருங் குழகா
செங்கையி னன்கயி லுடையாய்
மத்தமு மெழிலா ரறுகும்வில் லுவமு
மதலையு மணிபவர் மழுவா
பித்தனேன் குறைதீர்த் தருள்சிவ னேயென்
பிழைபொறுத் தாள்வதுன் கடனே. 1

கீணமில் பொருளே கிளரொளிப் பிழம்பே
கிருபைசேர் கற்பகக் காவே
மாணவர் சிரமேற் கரங்களைக் குவித்து
வணங்கிட வருசிவக் கொழுந்தே
ஆணவங் குடிகொண் டருடனை மறந்திங்
கனுதின மனுசிதஞ் செறியப்
பேணிய கொடியே னின்சரண் புகுந்தேன்
பிழைபொறுத் தாள்வதுன் கடனே. 2

பத்தருக் கேமம் பொழியருட் குயினே
 பரமமெய்ஞ் ஞானிக ளுளத்தே
 நித்தலும் ருசிக்குஞ் சருக்கரைக் குவடே
 நேயமா லயன்முத லோர்தாம்
 சித்தசன் னதமே கொளப்பொறி யிசைத்த
 செம்மலே யெங்குல வாழ்வே
 பெத்தனே னுன்சே யானதா லினியென்
 பிழைபொறுத்தாள்வதுன் கடனே.

3

கன்னலே யிழுதே கற்கண்டே தேனே
 கனிந்தமுகக் கனிரச மேயின்
 மன்னய விளைவே யமுதமே யொழியா
 மதுரமே சீனிச்சக் கரையே
 என்னுளத் தியங்கு மிறையெனுங் குருவே
 யெந்தையே திருத்துணை கிடைத்த
 பின்னுநிற் கேற்காப் பிசிதனை நவின்றேன்
 பிழைபொறுத் தாள்வதுன் கடனே.

4

பங்கய னரன்மால் பண்ணவ ரிமவான்
 பந்தனை யேனை மூர்த் திகளும்
 கங்குலும் பகலும் வினோத வைம் பூத
 கருமமு முனையன்றி யுண்டோ
 எங்களுக் கயலோர் புரிபுகர் பொறுப்ப
 தெங்களு ளுண்டது பொருவப்
 பிங்கல வயிலோய் பரிகை பண் ணாதென்
 பிழை பொறுத் தாள்வதுன் கடனே.

5

மாலயற் கரிய வரையெனத் திமிர்ந்த
 மதிக்கிடைத் தாணுவுக் காதி
 நூலின்முன் மூல நொடித்தகத் தியற்கு
 நுவன்றநற் பரமபுங் கவனே

வேலினுக் கிறையே குறத்திதன் றுரையே
 வினயவிண் ணவர்கள்பண் ணவனே
 பீலியி லிவருஞ் சிவபெரு மானே
 பிழைபொறுத் தாள்வதுன் கடனே.

6

வீசிடு துளக்க ளெகிழியந் தாளா
 விண்குடி யேற்றிய வீரா
 தாசர்வெம் பவத்துட் டிளைத்திடா வண்ணந்
 தடைபுரிந் தாளரு ளாளா
 ஆசைகொள் பாழ்த்த நினைப்பினுள் ளயர்வே
 னதிகமு மேழையே முனிந்து
 பேசிய நீதா னெனைக்கைவி டாதென்
 பிழைபொறுத் தாள்வதுன் கடனே.

7

அடியவர்க் கெளியா னென்றுனை முதுநூ
 லனைத்துநன் கெடுத்தெடுத் ததிர்த்த
 படியெனை யொருதொண் டாயெண்ணி யிதுநாள்
 பணித்ததி னில்லெனச் சொனதால்
 கொடியவ னெனினுந் தவக்கமில் லாமற்
 கூடுவ னுன்னருட் பவுள்சைப்
 பிடிதவ றாதோர் நிலைகொள்ள வேயென்
 பிழைபொறுத் தாள்வதுன் கடனே.

8

துள்ளுமா மயின்மீ தேறுவிண் ணவனே
 தொழுமடி யார்கள்பி ரானே
 கள்ளையார் கழுநீர்த் தொடையிறை நாயேன்
 கருத்தைவிட் டகலாக் கருத்தே
 பிள்ளைசெய் யடக்கோ தனைத்தையும் பொறுமைப்
 பிதாசமித் தணைப்பது கடுப்பப்
 பிள்ளையென் றுனக்கே யடைக்கல மாமென்
 பிழைபொறுத் தாள்வதுன் கடனே.

9

நேசமுற் றோர்பா னிறையுநல் லறிவே
நினைவினி லெழுந்தொளிர் சுடரே
மாசினல் லருணா சலத்தவ னிறையே
மலரடி பணிகும ரகுரு
தாசனைக் காப்போ னானெனுந் தேவே
சரவண பவசிவ குகனே
பேசிய பேச்சா னானிங னிழைத்த
பிழைபொறுத் தாள்வதுன் கடனே.

10

தகராலயரசியம்

தோத்திரவியல்

நன்றென மைந்தனு வந்துப ரிந்தர நந்தன கந்தகுகா
மன்றமி குங்குழ லஞ்சர குஞ்சர மங்கைம ணந்தமனா
என்றன ரும்பர சங்கர புங்கவ வெங்குநி றைந்தவணா
இன்றென ரந்தையொ டுங்குவணம்புரி யென்றுப

ணிந்தனனே. 1

மாபல தேவர்கடேவம னோலய வாழ்வுடை யார் முதல்வா
நீபந றாவணி மார்பவ னாரத நீதிப ராகுமரா
பாபவி நாசந டேசகு கேசுர பாலவி லோசனமா
தாபமு ளேனுனை யேகதி யாயடை சார்புள னாளுதியால். 2

சேலன கோவார்வேலன தோளார் சிவைசேயா
மாலன மாலா ரோதிமொய் காணார் மகணையா
மூலப ரேசா சீலந டேசா முருகாமா
சாலவி னோதா வாளுடை யாய்தா டரவாவா.

3

சூரச மாரா வாரக ராவார் சுகராயா
நாரசு ரேசா வீரகுமாரா நடராயா
ஈரவி ராமா மாமயி லாவே சிடரேறாத்
தாரவி சாகா காநனி காவா சகமீதே.

4

பீடார் நால்வே தாதி தாசோ பிதசோதீ
 தாடா தாடா தாதா வேயா ளெனவாடார்
 கூடா வாழ்வா வாடா நாடா குகதேவா
 ஏடா வாடா வீட வேநா மெனவாடே. 5

நாதநி லைக்குயர் வுளக ணலங்கிளர்மெய்ப்
 போதவெ ளிக்குண லசைவு பொருந்தவிடு
 பாதமெ னக்கருண் முனிவர் பணிந்தறியென்
 பேதம றுத்திட வுரிய பெருங்குகளே. 6

உயிரொடு சித்துந லுடலு மொருங்குறநின்
 றயர்பர நிடையி லொளிரு மரும்பொருளே
 செயிரறு சிர்க்க னமது திருந்துநடங்
 கயமுற நித்தலு மிடுகு கவந்தருளே. 7

தேனினு மின்புறு மினிமை சிறந்திடவென்
 பாணிகழ் கின்றபல் பணிகள் பறந்தறநின்
 கோணுனுள் வந்தன ளெனுரை குயின்றருள்செய்
 ஞானந டம்புரி குகவெ னலம்பரமே. 8

மூடம லங்கெட வறிவு முதிர்ந்திடவென்
 னோடணை யன்பர்க ளென்றியை யுவந்தருளுஞ்
 சேடுய ரென்குக தகர சிதம்பரமாம்
 வீடெனு மம்பெரு வெளியில் விளங்கொளியே. 9

ஸ்ரீமத் பாம்பன் சுவாமிகள் யீது ஸ்ரீலஸ்ரீ பாலசுந்தர சுவாமிகள் அருளிய சோடச நாமார்ச்சனை

சுபே சோபனே முகூர்த்தே அத்ய ஸர்வ சுபதினே
 அஸ்மத் குருமூர்த்தே : அபர அருணகிரி பாம்பன் ஸ்வாமின:
 பாதார விந்தயோ : அஸ்மதா தீனாம் பக்த ஜனானாம்
 ஸர்வாபீஷ்ட ப்ரதாத்ருத்வ ஸித்யர்த்தம்
 ஸோடச நாமார்ச்சனம் கரிஷ்யாம் :

1. ஓம் மஹா தேஜோ மண்டலாசார்ய பாம்பன்
பூநீமத் குமர குருதாச ஞான தேசிகாய நம :
2. ஓம் ஜடாமஸ்தக காஷாயாம்பர பஸ்ம ருத்ராஷு தாரண
திவ்ய மங்களவிக்ரஹாய நம :
3. ஓம் பாஹ்யாப் யந்த்ர விஷயாபிலாஷ சூன்ய, தன்ய புருஷாய நம:
4. ஓம் தமோ மண்டலாதி தூராய நம :
5. ஓம் ஹ்ருதயாம் போஜு மத்ய குஹ மந்த்ரானுபவ ரஸிகாய நம:
6. ஓம் பிரணவ பரம்பரா கதாய நம :
7. ஓம் தகராலய ரகஸ்ய சாஸ்த்ர ப்ரதர்ஸகாசார்யாய நம :
8. ஓம் திருப்பாபாஷ்ய கர்த்ரேண் நம :
9. ஓம் ஏக பத்ய பஞ்ச விம்ஸத்யுத்தர ஸதபங்க்யா ப்ரதர்ஸித
அமானுஷ சக்தி விஸ்மித பண்டித வந்திதாய நம :
10. ஓம் ஷண்முக கவசாதி கிரந்த ப்ரவர்த்தகாய நம :
11. ஓம் ஷட் ஷஷ்டி ஷட் ஸதோத்தர ஷட் ஸஹஸ்ர பத்ய
ப்ரதர்ஸித குமார பரமேஸ்வரைக ஸமர்ப்பித சித்தாய நம :
12. ஓம் பஹுமூர்த்தீனாம் பஹுவீஸ்வர புத்யா வந்தன
நிராகரண பூர்வக ஏகேஸ்வர குமார குரு வந்தனேன ஸர்வ
தேவதா வந்தன ப்ரதர்ஸகாய நம :
13. ஓம் ஸ்வஸிஷ்யானாம் ஷடக்ஷர மந்த்ர தண்ட த்யான
கிரீடதானேனச முக்தி நகர ப்ரவேஸகாய நம :
14. ஓம் தன விருத்த, வயோ விருத்த, வித்யா விருத்த, ஸேவித ஞான
விருத்தாய நம :
15. ஓம் ஸ்வஸேவாகத ஸகல ஜன துஃக நிவர்த்தகாய நம :
16. ஓம் பூநீ சென்னபுரி தக்ஷிண வான்மீகி தபப்ரஸாதித
ப்ரணவாகார, மயூரபுர வாஸினே நம :

ஓம் மஹாதேஜோ மண்டல குரு அபர அருணகிரி அத்தியாச்சிரம
சுத்தாத்வைத வைதிக சைவ சித்தாந்த ஞான பானு பாம்பன் பூநீமத்
குமர குரு தாஸ முனீந்த்ர சரணார விந்தயோ : நாநாவித பரிமள
மந்த்ர பத்ர புஷ்பாணீம் ஸமர்ப்பயாமி.

ஓம் சாந்தி சாந்தி சாந்தி

சோடச நாமாச்ச்சனை (தமிழாக்கம்)

சுபவேளை பொருந்திய மங்களகரமான இத்தினத்தில் பிற்கால அருணகிரியாராகிய அத்தியாச்சிரம சுத்தாத்துவித ஞானபானு பாம்பன் ஸ்ரீமத் குமரகுருதாச சுவாமிகளின் திருவடித் தாமரைகளில் அனைத்து பக்தர்களின் விருப்பங்கள் நிறைவேறும் பொருட்டு பதினாறு திவ்ய திருநாமங்களால் போற்றி அருச்சிப்போமாக:

ஓம் மஹாதேஜோ மண்டல குருவாகிய பாம்பன் ஸ்ரீமத் குமரகுருதாச ஞான குருவே போற்றி ! 1

ஓம் ஜடைமுடி காவியுடையுடன் விபூதி உருத்திராஷ்ட அணி திகழ விளங்கும் தூய நெறித் தவக் கோலத் திருமேனியரே போற்றி ! 2

ஓம் புறப்பற்று அகப்பற்று முற்றுமற்ற பெருந்தகையே போற்றி ! 3

ஓம் காமவெகுளி மயக்கமெனும் தமோ குணங்களுக்கு அப்பாற்பட்டவரே போற்றி ! 4

ஓம் இதயத்தாமரையான ஞானாகாசத்தில் பிரணவ மந்திர சொரூபனைக் கூடி மகிழ்பவரே போற்றி ! 5

ஓம் பிரணவ பரம்பரை வழி வந்தோரே போற்றி ! 6

ஓம் தகராலயரகஸ்ய சாத்திரத்திற்கு சதானந்த சாகர உரை கண்டவரே போற்றி ! 7

ஓம் திருப்பாவிற்குத் திட்பமெனும் தெளிவுரை வகுத்தவரே போற்றி ! 8

ஓம் ஒரே திருச்செய்யுளில் நூற்றிருபத்தைந்து செய்யுள்களை உள்ளடக்கிய மகா விசித்திர விசேட கவியை அருளி, மனித ஆற்றலுக்கு மேம்பட்ட புலமை வாய்ந்தவரெனப் பண்டிதர்களால் போற்றப்படுபவரே போற்றி ! 9

ஓம் சண்முக கவசம் முதலான அற்புதத் திருமுறைகளை அருளி வழங்கிய வள்ளலே போற்றி ! 10

ஓம் ஆறாயிரத்து அறுநூற்று அறுபத்தாறு பாமாலைகள் இயற்றி ஸ்ரீ குமார பரமேஸ்வரனுக்கு அணிகலனாக்கிய தெய்வப் புலவரே போற்றி ! 11

ஓம் பலதெய்வங்களை வழிபடுவதைக் கண்டித்து முழு முதற் பரம்பொருளான குமாரகுரு ஒருவனையே வழிபடுதல், அனைத்துத் தெய்வ வழிபாடாகும் என விளக்கியவரே போற்றி ! 12

அடியவர்களுக்கு ஆறெழுத்து மந்திரமெனும் தண்டத்தையும்,
தியானமாகிய கிரீடத்தையும் தயவோடருளி, முத்திரகரத்தையடைச்
செய்தவரே போற்றி ! 13

ஓம் செல்வத்தாலும், வயதாலும், அறிவாலும் பெரியோராய்
விளங்குபவரும் வணங்கற்குரிய மஹா ஞானியே போற்றி ! 14

ஓம் தம்மைப் பணிகின்ற அனைவரது துன்பங்களையும் தீர்த்து
அருள்புரிபவரே போற்றி ! 15

ஓம் சென்னை மாநகரின் தெற்கே ஸ்ரீ வான்மீகி முனிவர் தவமியற்றிய
திருவான்மியூரைச் சார்ந்த மயூரபுரத்தில் பிரணவ வடிவில் வீற்றிருப்பவரே
போற்றி ! 16

மஹாதேஜோ மண்டலகுரு எனவும் பிற்கால அருணகிரி எனவும்
புகழ்ப்படும் அத்யாச்சிரம சுத்தாத்துவித வைதிக சைவ சித்தாந்த
ஞானபானு பாம்பன் ஸ்ரீமத் குமரகுருதாச முனிந்திரரின் திருவடித்
தாமரைகளில் மணமுள்ள பலவித மலர்கள் சமர்ப்பித்து, பணிவுடன்
திவ்யத்திருநாம மந்திரங்களால் போற்றிப் புகழ்ந்து அர்ச்சிக்கின்றோம்.

ஓம் சாந்தி ! சாந்தி !! சாந்தி !!!

பொய்யுலக வாழ்க்கையினிற் பிணிப்புண் டெண்ணில்
பொய்நினைந்து பொய்பேசிப் பொய்களாற்றிப்
பொய்நுகர்ந்து பொய்யினிடைப் புரண்டு துஞ்சிப்
பொய்யினும் பொய்யாமுடம்பை மெய்யென் றுள்கிப்
பொய்யின்மடிந் திடுவாரொத் திருந்த வெற்குப்
பொய்யிவையென் றறிவித்து மெய்யைச் சுட்டிப்
பொய்விழிக்கெட் டாதுமறைந் துளவுன் னன்பு
பொய்த்திடுமோ முழுதுமெனைப் புரந்தா ளாதே.

- திருப்பா

திருப்புகழ்

பொது

கருப்பற் றூறிப்
கனக்கப்பாடுற்
திருப்பொற் பாதத்
சிறக்கப் பாலித்
பரப்பற் றாருக்
பரத்தப் பாலுக்
திருக்கைச் சேவற்
செகத்திற் சோதிப்

பிறவாதே
றுழலாதே
தநுபூதி
தருள்வாயே
குரியோனே
கணியோனே
கொடியோனே
பெருமாளே.

பழநி

நாத விந்துக லாதீ நமோநம
வேத மந்த்ரசொ ரூபா நமோநம
ஞான பண்டித ஸாமீ நமோநம

வெகுகோடி

நாம சம்புகு மாரா நமோ நம
போக அந்தரி பாலா நமோநம
நாக பந்தம யூரா நமோநம

பரகூரர்

சேத தண்டவி நோதா நமோநம
கீத கிண்கிணி பாதா நமோநம
தீர சம்ப்ரம வீரா நமோநம

கிரிராஜ

தீப மங்கள ஜோதீ நமோநம
தூய அம்பல லீலா நமோநம
தேவ குஞ்சரி பாகா நமோநம

அருள் தாராய்

ஈத லும்பல கோலால பூஜையும்
ஓத லுங்குண ஆசார நீதியும்
ஈர முங்குரு சீர்பாத சேவையு

மறவாத

ஏழ்த லம்புகழ் காவேரி யால்விளை
 சோழ மண்டல மீதே மநோகர
 ராஜ கெம்பிர நாடாளு நாயக வயலூரா

ஆத ரம்பயி லாரூரர் தோழமை
 சேர்தல் கொண்டவ ரோடே முனாளினில்
 ஆடல் வெம்பரி மீதேறி மாகயி லையிலேகி

ஆதி யந்தவு லாவாசு பாடிய
 சேரர் கொங்குவை காவுர்ந னாடதில்
 ஆவினன்குடி வாழ்வான தேவர்கள் பெருமாளே.

திருத்தணிகை

சினத்தவர் முடிக்கும் பகைத்தவர் குடிக்குஞ்
 செகுத்தவ ருயிர்க்குஞ் சினமாகச்
 சிரிப்பவர் தமக்கும் பழிப்பவர் தமக்கும்
 திருப்புகழ் நெருப்பென் றறிவோம்யாம்

நினைத்தது மளிக்கும் மனத்தையு முருக்கும்
 நிசிக்கரு வறுக்கும் பிறவாமல்
 நெருப்பையு மெரிக்கும் பொருப்பையு மிடிக்கும்
 நிறைப்புக முரைக்குஞ் செயல்தாராய்

தனத்தன தனத்தந் திமித்திமி திமித்திந்
 தகுத்தகு தகுத்தந் தனபேரி
 தடுட்டுடு டுட்டுண்டு டெனத்துடி முழக்குந்
 தளத்துட னடக்குங் கொடுகூரர்

சினத்தையு முடற்சங் கரித்தம லைமுற்றுஞ்
 சிரித்தொரி கொளுத்துங் கதிர்வேலா
 தினைக்கிரி குறப்பெண் தனத்தினில் சுகித்தெண்
 திருத்தணி யிருக்கும் பெருமாளே.

திருவோத்தூர்

தவர்வாட் டோமர சூலந் தரியாக் காதிய சூருந்
தணியாச் சாகர மேழுங் கிரியேழுஞ்
சருகாக் காய்கதிர்வேலும்பொருகாற் சேவலு நீலந்
தரிகூத் தாடிய மாவுந் தினைகாவல்

துவர்வாய்க் கானவர் மானுஞ் சுரநாட் டாளொருதேனுந்
துணையாத் தாழ்வற வாழும் பெரியோனே
துணையாய்க்காவல் செய்வாயென் றுணராப் பாவிகள் பாலுந்
தொலையாப் பாடலை யானும் புகல்வேனோ

பவமாய்த் தாணது வாகும், பனைகாய்த் தேமண நாளும்
பழமாய்ப் பார்மிசை வீழும் படிவேதம்
படியாப் பாதகர் பாயன் றியுடாப்பேதைகள் கேசம்
பறிகோப் பாளிகள் யாருங் கழுவேறச்

சிவமாய்த் தேனமு தூறுந்திருவாக் காலொளிசேர்வெண்
டிருநீற் றாலம ராடுஞ் சிறியோனே
செழுநீர்ச் சேய்நதி யாரங் கொழியாக் கோமளம் வீசும்
திருவோத் தூர்தனில்மேவும் பெருமாளே.

திருக்கந்தர் திருப்பல்லாண்டு

அறுசீர்க்கழிநெடிலடியாசிரிய விருத்தம்

பண் - பஞ்சமம்

பொன்னுயர் நாட்டிறை புத்திரி தனைமன்றல் புரிந்துசெந் தினைகாத்த
மின்னினை மாமணஞ் செய்தரு ணாடிய வித்தகர் தமையாண்டு
நன்னல நல்கருள் வேந்தென விளங்குபு நான்மறை களும்விரித்துப்
பன்னரும் பரமென விருக்குநந் தேவுக்குப் பல்லாண்டு கூறுதுமே. 1

மூப்பறு கட்டிள மைத்திரு மேனியு மூப்புடை யார்க்கெல்லாம்
மூப்புடை மேன்மையு மூப்புடை யாவிகண் முழுவது மூப்பினமை
யாப்பறு மாறெமை யார்கும் ராவென நாடிறை மையுமல்கு
பாப்பணை யான்மரு மானெனும் வேலற்குப் பல்லாண்டு கூறுதுமே. 2

நீர்வள மார்பரங் குன்றிலு நீடெழி னிமிர்திருச் செந்திலிலும்
 சீர்வள மார்திரு வேரகந் தன்னிலுந் தீதறு பழநியிலும்
 ஏர்வள மார்திருச் சோலையங் கிரியிலு மிருந்தடி நினைவார்க்குப்
 பார்வள மேல்வள நல்கருட் குகனுக்குப் பல்லாண்டு கூறுதுமே. 3

தணிகைகந் தாசலஞ் சமரா புரிதிருச் சயிலமி லஞ்சியறா
 அணிகெழு வேள்வியங் கிரிபொதி யாசல மரிப்பா டுடுப்பைமகா
 திணியகத் தேவைசெங் கோடுகுன் றக்குடி திருவுரு மலையாளர்
 பணியுயர் கூடலம் பதியுறை குகனுக்குப் பல்லாண்டு கூறுதுமே. 4

சித்தர்கள் காண்கதிர் காமமண் ணாமலை சீசயி லங்கயிலை
 எத்தவ ரும்புகழ் மேரு சிராசல மேர்த்திரு நீற்றுமலை
 உத்தம நீர்கழு கோதியெண் கண்ணெனு மொண்டலங் களின்மேவிப்
 பத்தருக் கருள்புரி கின்றசெவ் வேளுக்குப் பல்லாண்டு கூறுதுமே. 5

நேசர்கள் வாழெழின் மயிலவொண் மாதிர நீர்மலி பெரும்பேறு
 கோசரர் சூழ்கந்த கோட்டங் குமாரவொண் கோட்டநல் வேற்காடு
 மாசில்கு மாரபு ரம்பெரு வயலிரு கொடுமூளர் வதிந்தடியார்
 பாசறை தீர்த்தருள் புரிமுரு கோனுக்குப் பல்லாண்டு கூறுதுமே. 6

துப்புறு பூண்டிபுள் வேணகர் வேனகர் தூயவர் புகழாண்டார்
 குப்பமி றாதபொ னம்பல மெனவே குயினில யங்களிலும்
 ஒப்பக நாடுகள் காடுகள் கீழ்மே லுலகுயிர்த் திரள்களிலும்
 பப்புவர் மீக்கூ றிடநிறை குகனுக்குப் பல்லாண்டு கூறுதுமே. 7

கட்சியி லேபடுத் துத்துயில் கொண்டிருட் காரியி னுங்கொடிய
 அட்சிகண் மோகன மாழ்ந்துள வாயுளை யவம்பணி யவியாமல்
 வெட்சியங் கோடையு மணிதிரு மொய்ம்புகள் விளங்கிட மென்றாவிப்
 பட்சியில் வருமுரு கோனெனு மாதிக்குப் பல்லாண்டு கூறுதுமே. 8

எண்ணுந ரெண்ணம தோர்ந்தரு ளேந்தலு மிரவொடு பகலிறந்த
 கண்ணர்கள் பின்றொடர் காதலுள் ளானுமொர் காலமு மிடர்நாசம்
 நண்ணுத லில்லுயர் பெருந்திற லோனுமெஞ் ஞாலமு நினைவொன்றால்
 பண்ணிடு மீசனு மாயுள்ள குகனுக்குப் பல்லாண்டு கூறுதுமே. 9

அன்னையின் மேம்படு கருணையி னாற்குக னடிகளைப் புகழ்தாசன்
 தன்னையெய் யடியவ னாக்கவென் றகம்புறஞ் சார்ந்துவந் தேற்றமதி
 சொன்னவ னாயனு பூதிசொன் னவற்குறு சூரறுத் தெவராலும்
 பன்னவொ ணாநல நல்கிய குகனுக்குப் பல்லாண்டு கூறுதுமே. 10

வாழ்த்து

விழுமிய பொருளாய் நாளா மிளிர்குகக் கடவுள் வாழ்க
குழுமிய தொழும்பர் வாழ்க குருவுடன் சீடர் வாழ்க
தொழுகுலத் தவர்கள் வாழ்க துகளறு தவங்கள் வாழ்க
வழுவறு மறையு மாக மமுஞ்சொன முடிவு வாழ்க.

பன்னிரு தடந்தோ ளெந்தை பாதமென் கமலம் வாழ்க
தென்னவிர் திருவ தேவ சேனையங் குறமின் வாழ்க
மின்னயி னவிரம் வாழ்க வியனரு ணகிரி வாழ்க
பன்னருட் குரவர் வாழ்க பரிவுடைச் சீடர் வாழ்க.

கட்டியம்

ராஜாதி ராஜ ராஜ பரமேச்வர குமார பகவானுக்கு ஜய
தேவாதி தேவ தேவ பரமேச்வரசிவஸுப்ரஹ்மண்யனுக்கு ஜய
ஸ்ரீவல்லி தேவசேனா சமேத சர்வ சுப லக்ஷணனுக்கு ஜய
ஞான சக்திதர ஞானப்பிரகாச சுவாமிக்கு ஜய
குக்குடத் துவஜ ஹஸ்த வஜ்ர பாணிக்கு ஜய
மயூரவாகன மகாகிருபாநிதிக்கு ஜய
அருணகிரிநாத ஆனந்த பராபரனுக்கு ஜய
மஹாதேஜோ மண்டலத்தாரைக் காத்தருள் கடவுளுக்கு ஜய
பாம்பன் ஸ்ரீமத் குமரகுருதாச சுவாமிகளுக்கு ஜய.

தமிழ் மொழி வாழ்த்து

ஈன்றாளின் மேலா மிரக்கமுள நச்செவ்வே
ணோன்றா டுதித்தினிய நூனுவலத் - தேன்போற்
கிடைத்ததெய் வத்தமிழே கேணினையு நின்னைப்
படைத்தவனை யும்பழிச்சு வேன்.

சிவலோக சுந்தரமாலை.

தரவுகாச்சகக்கலிப்பா.

பரிதிமதி சேயரிபொன் பளிங்குசனி பாம்புகளும்
விரிதலைநாள் வேளைகளு மிகையடுநின் னடியவர்கட்
குரியநலம் புரியுமன்றி யொருபோழ்தும் படர்புரியா
தெரியலருந் தொண்டிழைப்பார் சிவலோக சுந்தரனே. 1

பத்தருக்கும் யோகிகட்கும் பரமசிவ ஞானிகட்கும்
மித்தையிலா மெய்யருளாம் வெறுக்கையளித் தாளிறைநீ
பித்தனெனை யாளாமே பீடையில்வைப் பாயோவென்
சித்தவிளை வைக்கவருஞ் சிவலோக சுந்தரனே. 2

எத்தனையோ தெய்வவகை யெத்தனையோ செய்கருமம்
எத்தனையோ தொடர்மார்க்க மிப்புவிபி லேயுளநீ
அத்தனையும் வேண்டாமே யருணெறிகா முறவிழைத்த
சித்திரத்தை நான்மறவேன் சிவலோக சுந்தரனே. 3

கல்லிரும்பு களில்வலிய கடுவயிர மாமனதை
நல்லருளை நாடவெனா நசுக்கிவிட்ட கருணையினால்
எல்லிரவு மிருவிழியு நீரரும்ப வுளபேயேன்
செல்லுமள வுனைமறவேன் சிவலோக சுந்தரனே. 4

தீயமனம் வாக்குடம்பிற் செய்தமறத் தான்மலமுண்
நாயினுங்கே டாயவெனை நண்ணிவந்த பெருங்கருணைத்
தாயமதை நான்மறக்கத் தகுங்கொல்லோ தாசர்பவம்
தீயவரு ளெரிமூட்டுஞ் சிவலோக சுந்தரனே. 5

பெண்டுபிள்ளை யாசையெனும் பேய்பிடித்திங் காட்டாது
துண்டுசெய வென்றெனுளே தோன்றியகோ ராத்திரமும்
தொண்டரறை யுன்பெருமை சொல்லவைத்த வுனைமறவேன்
திண்டறுகண் ணாளாநற் சிவலோக சுந்தரனே. 6

மின்னனையை விந்நேமி வேட்கையெனும் பொய்வாழ்வை
உன்னியுனை யுன்னாதிங் கூழிழந்த நான்வாழ்வான்
உன்னியிது நாளிழுக்க வுற்றதய வினைமறவேன்
தென்னிலங்கு தேசடையாய் சிவலோக சுந்தரனே. 7

சக்குவிய நாசிசெவி தாலுவெனும் பாவிகளுக்
கெக்காலு முறியாய வென்னைவிடு வித்தாண்ட
பக்கமதை நான்விலகப் பார்ப்பேனோ கண்பாராய்
சிக்கமறு செல்வமலி சிவலோக சுந்தரனே. 8

எண்ணரிய வேசடைநா யேனையொரு பொருட்படுத்தா
நண்ணிவரு மன்புருவெஞ் ஞான்றுநிலை யாகவுள்ள
புண்ணியனே யுனைமறக்கப் புந்தியினி யொருப்படுமோ
திண்ணியக ணங்கடொழுஞ் சிவலோக சுந்தரனே. 9

பொருவிறந்த வறிஞருரைப் போதகமெத் துணையுமின்றி
மருளிருந்த விருதயமே மலியநின்ற நான்வாழ்வான்
பெருகுமன்பை யுன்மீது பெருக்கிவைத்த வுனைமறவேன்
திருவிருந்த வெழினிலவுஞ் சிவலோக சுந்தரனே. 10

விண்டுவிதி சதக்கிருது விபுதரிருந் தவமுளரும்
கண்டுகணிக் கற்கரிய கதழ்வுகெழு நீயெனையும்
தொண்டுகொளற் கென்னதவஞ் செய்தேனோ தொன்மையினில்
தெண்டனிடு வார்பரவுஞ் சிவலோக சுந்தரனே. 11

நாளவனீ நாளனைத்து நமனுடைய நாளெனவே
நீளுளத்தி னினையாது நிலையழிந்து மதிமருண்டு
மாளுமனக் குருடரதர்க் கெனையயலாய் வைத்துளபுத்
தேளெனுமுன் னடிமறவேன் சிவலோக சுந்தரனே. 12

மன்னுலகி லொருபோது மறந்துவிடி னப்போது
பின்னரெய்தா தென்றோர்ந்த பின்னுமடி யேனுன்னை
என்னவிதம் பொச்சாந்திங் கிருக்கமனந் துணிவனந்தோ
தென்னவிரு மெம்மானே சிவலோக சுந்தரனே. 13

இருக்குநிலை நிற்குநிலை யிருகுவளை துஞ்சுநிலை
மிருத்திகைமே னடக்குநிலை விழிசெவிவாய் வினைகொணிலை
நிரப்பிலுண வண்ணுநிலை நினைநினையச் செய்துளவுன்
திருக்கருணைக் கென்மாறு சிவலோக சுந்தரனே. 14

மெய்வாழ்வு வேண்டாமல் வினைகுழுமு மிப்புடவிப்
பொய்வாழ்வுக் காசைசெயும் போக்கினுழை யாதொருநீ
கைம்மாயஞ் செய்ததற்குங் கைம்மாறிங் கொன்றுளதோ
தெய்வமெலா நனிதுதிக்குஞ் சிவலோக சுந்தரனே. 15

ஏட்டெழுத்தை யியன்மொழியாச் சேர்க்கவறி யாவெளியேன்
பாட்டிலுனைப் பழிச்சவொரு பாக்கியமும் பெற்றதன்றி
வீட்டைநினைந் தினிதுய்ய வியனுணர்வு முற்றேனுன்
சேட்டவரு ஞுரிமையினாற் சிவலோக சுந்தரனே. 16

பதகரின நாடாது பலகதைகள் பேசாது
சததமுனைப் புகழவந்த தன்மையினிக் கைவிடுமோ
மதலைதவ ழாழிசலா மகிபடைத்த கம்மியனே
சிதலைதவிர்த் தெனையாளுஞ் சிவலோக சுந்தரனே. 17

குத்திரமு மழுக்காறுங் குழுமுமிந்தக் கலிநாளிற்
பித்தனெனை யாளவந்த பெம்மானே யெம்மானே
நித்தலுநா னுனைமறவே னீநானென் றேயுளவோர்
சித்திரத்தைக் காட்டியருள் சிவலோக சுந்தரனே. 18

கற்றதையுங் கேட்டதையுங் காடுகொண்டு போகாதன்
புற்றுநினைச் சந்ததமு முன்னவந்த வாக்கநலம்
பெற்றதுபோ லடியுறைவும் பெறச்சிறிது பார்த்தருடி
செற்றமிலாச் சிவக்கொழுந்தே சிவலோக சுந்தரனே. 19

பத்திநெறி படர்ந்தேறார் பயம்பயமென் றேமடிவார்
சித்தியுளோர் தெளிவேறிச் செயஞ்செயமென் றேசேர்வார்
கத்தியனு தினங்கரைந்து கருதுமெனைக் கண்பாராய்
சித்தமிசை குடிகொண்ட சிவலோக சுந்தரனே. 20

அறியறிவுக் கறிவாகி யதற்குமுதற் பொருளாகி
 அறியறிவுக் கெட்டாவோ ரரங்கமமர் சோதியுணைக்
 குறுகுசமா தியிலெனைநீ கொண்டணைப்ப துன்பரமே
 சிறியேனைத் தேடிவந்த சிவலோக சுந்தரனே. 21

மாறாத யாற்றுவெள்ளம் போலெனது மனதைநறும்
 பேறேறு நினதடியிற் பெருக்கிவிளை பேரின்பம்
 வீறேற நுகராதிங் குய்வேனோ மெய்யறிவின்
 சேறேறு மனதரவாஞ் சிவலோக சுந்தரனே. 22

நன்னயஞ்சால் பழநிநக நாடிநின்ற வெனைத்தகைந்து
 சொன்னவண மேவிளிக்கத் தொழும்புடையேன் காண்வருநாள்
 இன்னதென வறியேனே யெளியேனின் களைகண்ணே
 தென்னடியார் திருமுதலே சிவலோக சுந்தரனே. 23

நாறுமிந்தப் புலையாக்கை நலியாதிங் கொருவேளைச்
 சோறருந்து தொல்லையுமே தொலைந்துதிரு வருளானே
 ஊறடங்கி யுய்யமுடை யுடன்மென்மை யாவதெந்நாள்
 தேறுநரைப் புரந்தருளுஞ் சிவலோக சுந்தரனே. 24

காணுமறி வாயவெற்குக் காட்டுமறி வாயுளநீ
 காணவெனக் காட்டாயேற் காண்டகைமை யுண்டாமோ
 பேணுமரு ணல்கியெனைப் பிரிவினிலை வைத்தருடி
 சீணமிலாப் பெருந்தகையே சிவலோக சுந்தரனே. 25

உயிருடம்பை நியதிசெய்தவ் வுயிருளயி ராயிருக்கும்
 வியன்பொருளா முன்னையிவன் மேவியென்று நிராமயமாச்
 சுயம்பிரம சேதனமாச் சுகர்போலப் பூரணமாச்
 செயிரின்றி நிலவவருள் சிவலோக சுந்தரனே. 26

தந்தைசுத னேயென்ற தருணமவ ணேனேனென்
 றந்தமொடு செடிமரங்க ளதிர்த்தனவா லமலமுத்தி
 பெந்தமிலா நிறைவதனைப் பெற்றவரு மெண்ணிலரே
 சிந்தைமகிழ்ந் தருள்வதெந்நாள் சிவலோக சுந்தரனே. 27

காரணந்தா னிருப்பவிளை காரியக்கோள் கெடுத்தந்தக்
காரணத்தை நானறிந்து கணனமிடற் கொண்ணாச்சம்
பூரணத்தை யெய்தவருள் புரிவதினி யென்றோநற்
சீரனைத்து முள்ளவனே சிவலோக சுந்தரனே. 28

சைவமெனுஞ் சொற்சிவசம் பந்தமெனப் பொருடரற்கோ
ரையமிலை யாகலினுன் னடியேனஃ தின்றுலகில்
சைவனெனச் சாற்றவொரு சற்றுமொவ்வா தெங்களையாள்
தெய்வமுதால் சைவஞ்செய் சிவலோக சுந்தரனே. 29

கமதியுடை யருணகிரி தோத்திரித்த மாட்சிமையே
குமரகுரு தாசனுக்குக் கோதிலரு ணீட்டிறையே
சமரசசு பாவநிலை தனிலமருங் குகதேவே
திமிதநிலை தந்தருளாய் சிவலோக சுந்தரனே. 30

குமரவேள் பதிற்றுப்பத்தந்தாதி

முற்றும் பத்துவகையாசிரிய விருத்தம்.

1-ஆவது எண்சீர்க்கழி நெடிலடியாசிரியவிருத்தம்.

உலகத்தே வருபிறப்பு மிருப்புஞ் சாவு
மொழியாத துன்பமெனப் பெரியா ரெல்லாம்
அலகற்றே யிலகுமுன தடியே சேர்ந்தா
ரவ்வடியே பெறும்பேறென் றடியே னுந்தான்
கலகத்தா லுழலுமனந் தனைநி நீஇக்
கருதுற்றே னினதுகழ லதனை விட்டு
விலகத்தா னினியென்மன நினையு மோவென்
வினைகொன்றாள் குருமணியே குமர வேளே. 1

குமரவேள் குமரகுரு வாகா வென்றே
குயின்றுகுயின் றேபன்னா ணின்றேன் மாற்றார்
சமரவே ளுனையன்றி வேறோர் தெய்வந்
தமியேற்கின் நெனவின்று காறு முள்ளே

அமரவேண் மறையோதி யாளா ளென்றே
யரற்றினேன் விரத்திநெறி புக்கேன் மோகப்
பிமரவேள் வயப்பட்டார் போலுண் ணொந்தேன்
பிரானினது கிருபைநனி பெற்றே னல்லேன். 2

பெற்றார்நீ பிறந்தார்நீ பேணு வார்நீ
பேசரிய வன்புளர்நீ பிரிவில் லார்நீ
உற்றார்நீ யுரியார்நீ யென்றே நிற்பா
ருறுநெறியே நானுநிற்க வுனைத்தொ டர்ந்தேன்
கற்றார்போற் கவிதைபல பாடி யுன்றன்
கனைகழலைத் துதித்தேனின் கருணை யாக்கம்
அற்றார்போ லலைகின்றே னினியா ரென்னை
யாதரிப்பார் சொல்லியரு ளயில்வேலையா. 3

ஐயமிலா நின்னுலகு வேண்டி யிங்கே
யருமலர்நீர் கொடுபூசை புரிவார் போலத்
தெய்வமெலா மேத்துகுக நானும் யாதோர்
சிற்புருவில் வழிபடற்குப் பலவி கார
வையமிலா ஞான நவி னூல்க ளோரென்
மனமிசையா தருள்சுரந்து நீமுன் சொன்ன
துய்யவிலா சச்சொலுமே யிடங்கொ டாது
துரியநிலை மேனின்றே சூழல் சாலும். 4

சூழேனோ திருவருளைச் சூழ்ந்து சூழ்ந்து
துரியமய மாய்நின்று சோதி வீட்டில்
வாழேனோ வானந்த மான கண்ணீர்
வடியேனோ படியேனோ மதுக ரம்போல்
வீழேனோ விரண்டற்ற நறிதா கேனோ
விமலசிதா காசநடு விளங்கு முன்னைத்
தாழேனோ வெனையாளுங் கருணைக் கண்ணே
தந்தைக்கு முபதேசஞ் செய்த சாமீ. 5

செய்தவமொன் நில்லாத வேழை யேனைத்
 திண்புவியின் மானுடனாத் தெரித்தன் மாறாக்
 கைதவமென் நெண்ணியிழி நாய்பே யென்னக்
 கழறிடவென் றாலுமறி வாளர் பல்லோர்
 உய்தவமில் பேய்நாயென் றேதம் மைத்தா
 முரைத்தமையா லவைபொருந்தா மூடர் தாமும்
 வைதவலஞ் சூட்டுதடிக் கழுதை யென்றே
 வழங்கலியை புடைத்துவைவேல் பரித்த மன்னே.6

மன்னவர்க டொழுமன்னே மயிலூர் மன்னே
 மறுவின்மணி மலையேயென் மனத்தி னுள்ளே
 இன்னமுதாய்க் கற்கண்டாய்ச் சீனி தேனா
 யிணையறுமுப் பழச்சுவையா யினிக்க வேழை
 என்னதவ மினிச்செய்வேன் றவத்திற் கேற்ற
 விகலுடம்பு பெறாப்பாவிக்க கிவ்வா றேங்கிப்
 பன்னமனு வாப்பிறந்த பரிசே யல்லாற்
 பாழ்த்தவினை நூறுபரி சிலையோ சொல்லாய். 7

சொல்லாத சொல்லொன்றைச் சொல்லா மற்றான்
 சொல்குருவின் சொலினிற்குஞ் சுகூர்தர் செய்கை
 கல்லாத விரண்டுகான் மாடா யென்போற்
 காசினியி னிற்குநரு முண்டோ யாண்டும்
 பொல்லாத பவக்கயவர் குருவாய் மூடம்
 பொலிமனுடப் பதடியாய்ப் புழுத்த நாயாய்
 எல்லாத பந்தெரியாச் சிதட னாகி
 யிருக்கு மெனக் கயிலோயுன் களிப்பெங் கெய்தும்.8

எய்தரிய பரத்துவமுன் னடியார்க் கீயு
 மிருங்கருணை யிந்நாய்க்கு மிரங்கு மாயின்
 வெய்தரிய நிலைநின்று மேலோ னாவேன்
 வேறொன்று மேல்வேண்டே னருளல் லாமே

உய்திபெற வழியில்லை யெனல்பொய் யாக்கட்
 டுரையன்றோ வெப்படியு முவகை யன்பு
 செய்தருள வருதியருட் கடலே யின்பத்
 திரளேசெவ் வேளேசெஞ் சுடரே தேவே. 9

தேவேசெம் மணிச்சுடரே சிதாகா சச்செஞ்
 செழுஞ்சுடரே யிதயசிதா காச மேவு
 பூவேயப் பூவிலமர் குகனே யுன்கண்
 பொற்பொடெனை நோக்காதோ புனித நாத்தான்
 வாவேயென் றழையாதோ மலர்த்தாள் சென்னி
 மன்னாதோ மின்னாதோ மறந்து சூழ்மா
 நோவேயில் புலத்தினெனை யிருத்தி டாதோ
 நுண்ணுணர்வி லாவெளியே னுய்யு மாறே. 10

2 -ஆவது அறுசீர்க்கழி நெடிலடியாசிரிய விருத்தம்
 விளம் மா தேமா விளம் மா தேமா

உய்யருண் மார்க்க மேது முணர்கிலாப் பேதை யேற்கு
 மெய்யருள் காட்டு நீதான் விளக்கிய நிலைவிட் டனக்
 கையரு ளொருவ னாகிக் கவலைமா கடலில் வீழென்
 பொய்யருண் மார்க்க மாற்றிப் புரப்பவ ரினியார் வேலோய். 11

வேலவா விமலா வன்பர் மிடிதுமித் தருள்வள் ளாலிஞ்
 ஞாலவா தனைசெற் றாளு நப்பரா பரனே துன்பஞ்
 சூலவா வெனவே கத்தித் துயர்க்கணீர் வடியா வென்னைப்
 பாலவா வெனவே கூவும் பரிசையு முறுமோ வுன்னா. 12

உன்னய வருளை யீயீ யுயர்பத மீயீ யென்று
 சொன்னசொ லனைத்தும் போலி தொழுததும் போலி யன்பாம்
 அன்னையை நாடி நாடி யழுததும் போலி யென்றே
 பன்னுமிப் பாவி யெய்தும் பயனெதோ பகர்வே னாதா. 13

நாதநா தாந்த ஞான நாயகன் முருக னென்றுன்
பாதநா னினைந்த துண்டு பரமவு னன்பை நேடி
ஏதநா வலற மண்டை யிரியவெஃ கடித்தே னல்லேன்
வாதநா வுடம்பே முற்று மல்கிட நின்றே னந்தோ. 14

அந்தமு மாதி யுந்தா னில்பொரு ளாகி வீடும்
பந்தமு மிலியா யென்னுட் பரமனா யறிவாய் நாளுஞ்
சொந்தமு மாகி நிற்குஞ் சுப்பிர மணிய மேயென்
மந்தமும் வினையு மோவ வரமனஞ் செய்யின் வாழ்வேன். 15

வாழ்விலே னினுமோர் காலுன் வாய்மலர் மாற்றங் கேட்கின்
தாழ்விலே னாவே னாளுஞ் சரவண முத்தே நீலம்
போழ்விலே யிடுக்க ணேசால் புரையுடற் சமையி னீக்க
வீழ்விலே யெனைத்தான் வைத்து மேவநீ நினைத்தல் வேண்டும். 16

நினைப்பவர் நினைப்பி னின்று நினைப்பது முடிக்கு மெந்தாய்
உனைப்பர மெனக்கொள் ளாதா ரொன்னல ரவர்க ணேயம்
எனைப்பர மாணு வேனு மெய்தொணா வாறு காத்தி
வினைப்பரி சறுத்தாள் சேந்தா வீடுபேற் றருண்மா விண்ணே. 17

விண்ணவர் பல்லோர் நம்பும் வெறுக்கையி னறிதா முன்றன்
தண்ணலர் நோன்றா ளென்னுஞ் சரதநன் குணர்ந்தேன் வாளா
மண்ணவர் நடைநான் கொள்ள வழியிலை யினியுட் கோவில்
உண்ணட மிழைத்தி யாதி யொருவனே முருக வேளே. 18

முருகுறு களபந் தோயு முகிழ்முலைக் கொடிச்சி யெந்தாய்
உருகுறு படப்பைந் நாக வுரிபுரை யுடைபூண் வீக்கி
அருகுறு தெய்வத் தந்தி யகமகிழ் தலைவா வுன்றன்
குறுகுறு கொலுக்கண் டாலுங் கொடியனேன் குறைநில் லாதே. 19

தேவனே சிவனே வேலின் ரெய்வமே வரம்பில் லாத
நோவனே யானேன் ஞான நோக்கம தறியே னீதான்
தாவனே யஞ்சே லென்னோர் தண்ணுரை யளித்தா லின்பன்
ஆவனே யருளி னோக்க மறிகிலேன் மிடிய னேனே. 20

3-வது அறுசீர்க்கழி நெடிலடியாசிரிய விருத்தம்.

காய் காய் காய் காய் மா தேமா.

மிடியில்லா நினதடியர் பெருவாழ்வு
பெறுமாறு விபுலை தோன்றி
அடியில்லா மடப்பேயொத் தவனிமிசை
யுருண்டமுமா றமல வுன்றன்
செடியில்லா வருளுள்ள மவுனமதுற்
றிருப்ப்தென்கொல் சிவப்பே றுள்ளார்
குடியில்லா நகரோநின் னிருக்கையருட்
கோயில்வளர் குமர நாதா.

21

குமரகுரு தாசனிவன் குணமில்லா
னறிவில்லான் கோதே யுள்ளான்
அமரருல கினுமுய்ய வறமில்லா
னெனமனுட ரறைவ தற்கோ
தமரரிய தாய்மனைமற் றெல்லாம்விட்
டிங்ஙனமே தனிய னானேன்
சமரவயில் பிடித்ததலை வாபிழைக்கு
மாறறியேன் சமூக்க னேனே.

22

சூழ்க்கறுமு னடிக்கமலம் வாயாமை
யாற்கவலை தானே ஞானப்
பழக்கமுறு மெனையுயிரோ டும்பிடுங்கித்
தின்னுகின்ற பருந்தா யிற்றால்
வழக்கறமி லார்கருதொ ணாப்பரம
வாரமுத மழவே யுன்னை
இழக்கவறி யாமதியொன் றாலுயிர் பெற்
றிருக்கின்றே னின்று காறும்.

23

இன்றிருந்து நாளையொழி பொய்வாழ்வி
லினுமிருக்க வெனது நெஞ்சக்

குன்றிருந்து மிளிர்குமர குருவேயிந்
 நெஞ்சநினை யாது கோது
 கொன்றிருந்து நினையடைய நினைந்துள்ள
 தவ்வாறு குயிற்றாய் கோணை
 மன்றிருந்து நடநவிற்பு மொருவனருண்
 மதலாயென் மதியே மன்னே.

24

மன்னுமறை முதலேயென் முதலேகண்
 மணியேசெம் மணியே தூவி
 துன்னுமர கதமயிலிற் பொன்மயிலில்
 வெண்மயிலிற் றுவரா மேரு
 என்னவரு துரையேயென் குறையறிவை
 நிறையறிவ தாக்கி யென்றும்
 பொன்னடியி னிருக்கவும்பொற் புளதோசொல்
 லூர்திரியிப் புழுத்த நாய்க்கே.

25

புழுத்தலையு நாய்க்கும்விடக் குண்பொழுதோர்
 சந்தோடம் பொருந்து மிந்த
 வழுத்தலைமை யுடைநாய்க்கிங் கெதுபொருந்துந்
 துயர்பொருந்து மறலி மேலுங்
 கழுத்தலையி லிருத்திமிதித் தாலுமுனை
 நினைந்தழுவல் கழலெண் ணாமை
 கொழுத்தலையு முயிர்க்கினைய பலனன்றி
 வேறுளதோ குகமா தேவே.

26

தேவநடை பொய்யாகி யுலகநடை
 மெய்யாகிச் சீலம் பொய்யாய்ப்
 பாவநடை மெய்யாகிப் படிவர்வர்
 வரிதாகிப் பதகர் மிக்கே
 ஆவனடை பெரிதாகி யுளவிந்தக்
 கலிகாலத் தருணா டிந்தச்
 சீவனடை முன்றவமி லாதகுறை
 வேயாகுந் திணிவேற் காளாய்

27

திணிகிருபை யிரங்கவிலை யென்றுதலை
 யடித்தமுது திரிந்தே னில்லை
 அணிகிருபை யொடுமுகத்தி லறைந்தமுதே
 னில்லைவிழுந் தமுதே னில்லை
 பணிகிருபை யுடனிலத்திற் கடகடென்ப
 புரண்டமுது பதைத்தே னில்லை
 கணிகிருபை யுடையவிளம் பெருமவிவ்வா
 றியம்புற்றேன் கன்னெஞ் சேனே.

28

கன்னெஞ்சோ டேன்பிறந்தேன் கடையவரிற்
 கடையனெனக் கடந்தோர் கூறப்
 புன்னெஞ்சோ டேன்பிறந்தேன் புண்ணியமொன்
 றில்லாத பொல்லே னுக்கும்
 நன்னெஞ்சோ டமருநிடடை நல்குவையோ
 வங்கணெய்தி நளின பாதம்
 என்னெஞ்சோ டிருக்கவருள் செய்வாயோ
 சொல்லிகல்வே லிறையே யன்றே.

29

இறையவனெம் மான்குமர னெனப்புக்கழ்ந்த
 வருணகிரி யீசா கந்தா
 மறையவனுன் பூங்கழலை நம்பியநான்
 கருவிகளின் வயப்பட் டோவுங்
 கறையவனென் றாகாதென் னுடற்சுமையை
 யினிதிறக்கிக் காத்து ஞானத்
 துறையவனை யொல்லையினி லினிவேண்டே
 னொருசிறிது முலகைத் தானே.

30

4-வது எழுசீர்க்கழி 9௫டிஸடியாசிரிய விருத்தம்.

தானவர் குழுவைச் சவட்டிவிண் ணவர்தந்
 தடவிசும் புலகவர்க் களித்து
 வானவர் முதல்வ னாயொளி ராறு
 மலர்முக முதுபதி யேநின்

கானவ மணியங் கழனடங் காணக்
 கண்பெறு பாக்கிய மில்பேய்
 மானவ னெனவிங் கிருக்குமென் பனுவன்
 மதித்துவந் தருள்புரி வாயோ.

31

அருணெறி யார்க்கின் னருடரு மாதி
 யற்புத வருட்சிவக் கொழுந்தே
 மருணெறி யேனை மாணருண் மருவா
 வறுமையை யடிக்கடி நினைந்தே
 இருணெறி யுழலும் பேயெனச் செய்த
 வென்விதி யினும்வலி தாயின்
 தெருணெறி பிடித்து வாழ்ந்திடு வேனோ
 தெய்வமே செய்வதொன் றறியேன்.

32

அறிவினை யறிந்தார் நெறியினில் லாமே
 யருண்மொழி தனைப்பிடி யாமே
 செறிவினை யறுக்கு மனுச்செபி யாமே
 திரிமனக் கால்களை யாமே
 பொறிவினை கெடுத்தார் போற்பல வாயாற்
 புலம்பவுங் கலங்கவு மானேன்
 வெறிவினை முருக்கு மயிலர சேயுள்
 மெய்யருட் செயலறி யேனே.

33

ஏனிங்ஙன் மிகவும் வருந்துகின் றனைவா
 வென்னுழை யெனவுன தருணாத்
 தானிங் னுரைக்கி னதுவெனு ளமுதாய்த்
 ததும்பியென் கம்பலை செறுத்துத்
 தேனினு மதூர வட்டினுஞ் சுவைசெய்
 தீங்கரும் பினுமினி தினித்து
 வானினு முயர்பே றளிக்குமன் றோசெம்
 மழமுனி யேயரு ளாயோ.

34

ஓய்வரு பிறவித் துயர்மன நனவி
 லோயுமட் டுளதென லருநூல்
 ஆய்வறு மனுட ரறிவர்கொல் லோவன்
 னவர்களு ளொருவனென் றிடவிந்
 நாய்வர விருப்பி னுங்கருத் தழுங்கா
 நலத்தினை யேனுமுற் றொழியுஞ்
 சேய்வர வினிலஃ தோயுமென் றாயிச்
 செனிப்பினுக் கெந்நல முளதே.

35

உளக்குகை தனிலென் மனத்தினை நிறுவி
 யுன்றனை நினைந்திருந் தேயிவ்
 வளக்கரை மறையக் காணிடத் தின்பா
 யகஞ்சிறி திருப்பவு மேலே
 களக்கறை மனது முளைக்கவு மாமென்
 கதியைநன் கோர்ந்துசெந் நூறு
 தளக்கழ லெனது தலைமிசைச் சூட்டத்
 தயவுசெய் வேற்பெருந் தகையே.

36

யெருந்தகை யாமுன் னாட்டமென் னறிதும்
 பேதவிம் மேதினி யுணர்வாய்
 வருந்தகை நோயு முற்றிவ னுழலு
 மடனெனை நலஞ்செய வெனவுன்
 அருந்தகை யருளெண் ணிடினொரு கணத்தே
 யமுதுரு வாயிடு வேன்வேல்
 இருந்தகை யரசே யடியவர் மனமா
 யிருந்தருள் கருணையங் கடலே.

37

கடலினு மிருந்தாய் மலையினு மிருந்தாய்
 சுதிர்மதி யுடுவினு மிருந்தாய்
 கெடலறு விசும்பு வளியினு மிருந்தாய்
 கெழுவுயிர்த் திரடொறு மிருந்தாய்
 அடலயின் முதல்வா வுள்ளிடத் துனைநன்
 கடையவென் றனுதினங் கலுழ்ந்தே

உடலுயிர் வருந்தாக் கடியநெஞ் சேனிங்
குயிருட னிருப்பது நலமோ. 38

நலமிழைத் தவர்க்குங் கொடுவினை யிழைத்தேன்
ஞானநூ லாளரைப் பழித்தேன்
மலமொழிக் கயவர்க் கினியன செய்தேன்
வளருயி ரெண்ணில வதைத்தேன்
கலமிழைத் திடுபொய் யுரைபல வுரைத்தேன்
கரவடத் தொழில்களுஞ் செய்தேன்
சலமழித் தருள்செவ் வேளெனு மிறையே
தாடுணை யெனவிங்ன் போந்தேன். 39

போந்துயர் தனக்கு மஞ்சுகின் றேனிப்
புலாலுட னோய்க்குமஞ் சினன்மேல்
ஆந்துயர் தனக்கு மஞ்சுகின் றேனிவ்
வருந்துய ராம்பெருங் கடலை
நீந்துயர் பதியி னிட்டையி னீதா
னிற்றுத்தினுய் வேன்சுடர் கிளர்வேல்
ஏந்துயர் பரம குருமணி யேயென்
னிதயபங் கயம்வள ரொளியே. 40

5-வது அறுசீர்க்கழி நெடிலடியாசிரிய விருத்தம்.

மா மா காய் மா மா காய்.

ஓளியே யொளிக்கு முதற்பொருளே
யுயர்மா ணிக்கப் பெருவரையே
தளியே யிருக்குந் தெய்வமெலாந்
தாழுஞ் சரணக் குமரேசா
களியே தருமுன் றிருவடியென்
கதியா யென்று மினிதெய்த
எளியே னியற்றுஞ் செயல்பற்றா
தேனோ விவ்வா றுழல்கின்றேன். 41

உழலு மனநன் கோய்ந்திடுமா
 றுனதொண் பாத வருளைநினைந்
 தழலு முறுமோ திருவடிப்பே
 றணித்தோ சேய்த்தோவெனவேங்கி
 விழலு முறுமோ வினியென்றே
 விம்மிச் சாம்பென் புந்தியுறு
 தழலு மடமு மொழியவரு
 டந்தால் வாழ்வேன் சடக்கரனே.

42

சடமெய் யிலையென் றசடமுணர்ந்
 தமைபோ லறிவைச் சாரேனோ
 திடமெய் யுளர்சீர் நில்லேனோ
 சீவ முளையைக் கொல்லேனோ
 மடமெய் யெவையுங் கடியேனோ
 மாணா ரமுதங் குடியேனோ
 தடமெய் யழகார் மயிலில்வரு
 தனிநா யகனே தவறுடையேன்.

43

உடையாய் கதம்பத் தொடையாய்நா
 னுற்றார் பெற்றார்க் கும்முதவா
 நடையா னெனவிங் கானேனுன்
 னட்புக் கயலு மாணேன்வேற்
 படையா னடியே பாடுகமென்
 பரிவே யுளர்போற் பலகுழறென்
 கடையா ரினிதா மன்புசெயுங்
 கருணைக் குருவா குவரன்றே.

44

அன்று மயங்கே னிற்கருள்வே
 மஞ்சே லெனுநற் பொருள்படுமா
 றுன்ற னறுஞ்செவ் வாய்மலர்தா
 னுரைத்த வுரைபொய் யாதெனநான்
 இன்று வரைநம் புற்றேன்மே
 லெளியேன் பொல்லா விதியாதாய்

நின்று கெடுதி செயுமோவே
னிமலா சிறிது மறியேனே. 45

சீறுமை தணந்த வாய்ஞானஞ்
செப்பி யீவோ ரிடமேற்கக்
குறுமை தணந்த கையுளனாய்க்
கொடுக்க வக்கை யேயிலனாய்
மறுமை நயங்கொன் மூதேவி
மல்க விருந்த வெனக்கயிலோய்
பொறுமை யருளா னாவமுதம்
பொழியுங் கொல்லோ சிறுவரையும். 46

வரையே முலைக ளிடைகொடியே
மதியே வதனங் கடல்விழியே
விரையே யளகங் கார்முகிலே
மிளிருங் கொவ்வை யதரமென்ப்
புரையேய் மடவார் மயனின்ற
புகரேற் கையார் வேலோய்கால்
மரையே நினைந்திவ் வாறழுவோர்
மனமுண் டான ததிசயமே. 47

சயமே யுளவே லிறையவனே
தமியே னிழைத்த தவறெண்ணிப்
பயமே யுளவென் சிந்தைநலம்
பற்றா மகிழு மாயினது
வயமே யணையா வொருமலடி
மகப்பே றுற்ற தொக்குமருள்
மயமே யெனது முகம்பார்த்து
வாரா யோவென் களைகண்ணே. 48

கண்ணே யறவர் களிப்பேயென்
கவலை காது மருமருந்தே
விண்ணே கனகத் திருவரையே
விறல்சால் கோழிக் கொடியரசே

பண்ணே னினது பரிசுத்த
 பாத மலர்க்காம் பூசனையிம்
 மண்ணே யினும்வந் துழலற்கே
 மடநெஞ் சுளது கொல்லோசொல்.

49

சொல்லார் சுருதிப் பிரணவநீ
 துயர்சா லுயிர்கட் கருளிறைநீ
 இல்லார் குறைகண் டயிறைநீ
 யெளியே னுண்ணோ யிறுமாறு
 வல்லா ரருளைத் தாராயோ
 வைய மதனி லென்போன்ற
 கல்லார் பொல்லா ரெல்லார்க்குங்
 கதிதந் தருளுங் குகதேவே.

50

6-வது அறுசீர்க்கழி நெடிலடியாசிரிய விருத்தம்.

மா மா மா மா மா காய்.

குகனே சிவனார் குருவே யென்னுட்
 குதிகொள் செயலெல்லாம்
 அகனே சவருட் செயலென் றொருகா
 லடியேன் மனமான
 இகனே ருறவே சும்மா விருப்ப
 விவையென் வினையென்றென்
 அகனே வருந்தி யமுமா றொருகா
 லயர்கின் றவாயாரோ.

51

யாரா னலனுண் டாமென் றெண்ணி
 யாரைச் சூழ்கின்றேன்
 ஆரா வமுதே யயில்வே லரசே
 யறியா யோசிறிதும்
 வாரா யடியர்க் கினியோய் பெரியோய்
 மருளென் முகவாட்டந்

தீரா யுனதின் செம்மாப் பளியாய்
சேராய் சேவடியே.

52

அடியேன் பலபுண் ணியநீர் மூழ்கி
யானா மூர்த்திகளாம்
வடிவே நீயென் நேதாழ்ந் தேனூர்
வசித்தே னெனதெண்ணம்
முடிவே யுறலில் லாமே வருந்தென்
முகவாட் டந்தவிராய்
கடியே றமுதக் கழலாய் முக்கட்
கத்தன் றிருமதலாய்.

53

திருவா ரெந்தத் தலமுற் றாலுந்
தெய்வந் தொழுதாலும்
பெருவா ரிபடிந் தாலுந் தெய்வப்
பெயர்கள் சொற்றாலும்
மருவா ரளிநக் கடம்பார் மார்பா
மங்கா வொளியாமுன்
உருவா னதிலே படியா விடினென்
னுள்ளம் படியாதே.

54

உள்ளும் புறமும் பரிபூ ரணமா
யொளியா யுளவுன்னைத்
துள்ளுங் கறைநெஞ் சுடையேன் நேடுந்
தொழின்மா மலைநின்று
தள்ளும் பவனத் தலைப்புண் டொல்கிச்
சயிலம் போயிற்றென்
றுள்ளுஞ் சிதடன் செயலொக் குமரோ
வொளிவேற் படையானே.

55

புடைப்பாய் காப்பா யழிப்பாய் மறைப்பாய்
பந்தத் துணித்தாள்வாய்

அடைப்பா யறிஞர்க் கினிப்பா மருந்தே
யயிரே யருந்தேம்பா
கிடைப்பா யிழுதே பலவின் சுளையே
யேனைத் தீங்கனியே
துடைப்பா யெனதுட் டுயரெல் லாநற்
றோகைப் பரியானே.

56

பரிபூ ரணவே லிறையே யெளியேன்
பன்மந் திரமெண்ணேன்
விரிபூ விலையா திகளா னோய்வெல்
வினையும் பிடியேன்மால்
அரிபூ சனையின் மாயச் சித்தி
யறியேன் குறிசொல்லித்
திரிபூ வினையுந் தெரியே னிவணுய்
திறமே தோசொல்லாய்.

57

சொல்லார் சுருதிப் பொருளே வேற்கைத்
துரையே செம்பெல்லாம்
வில்லார் பொன்னாக் கிடுவேன் காயம்
வீழ்த்தா ரைத்தருவேன்
கல்லார் மனமுங் கரையச் செய்வேன்
கடவுட் காட்டுவென்
றல்லார் வினைசெய் திடவும் பொருந்தே
னடிசிற் கென்செய்வேன்.

58

என்னா யகவே லிறையே யுலகத்
தெச்சித் தியுமில்லா
என்னா னயமின் றென்றே யகன்றா
ரென்னைத் தெரிந்தாரும்
ஓன்னார் புரைநா னுண்ணுப் பில்லா
வுணவே யளிப்பாரும்
இந்நா னுணுகுற் றனர்கா சென்கை
யிடினுங் கொள்வேனோ.

59

கொள்ளச் சயிலா கள்ளிப் பழமுங்
கொண்டேன் பசித்தோர்நாள்
எள்ளத் தனையு மன்பிற் பிரியா
வியல்பும் பத்தியுமோங்
குள்ளக் குமரா னந்தப் பெயர்மா
துணவீ யாவிடினென்
பொள்ளற் சடநில் லாதே சென்னைப்
புகழும் மாதைக்கா.

60

7-வது எழுசீர்க்கழி நெடிலடியாசிரிய விருத்தம்.

மா கூவிளம் மா கூவிளம் மா கூவிளம் விளம்.

காவெ னக்கரு தென்னை யாள்சிவ
கந்த னேயுனை யேபெருந்
தேவெ னக்கரு துள்ளொ டன்பு
சிறந்த சீலமு மோங்கவே
ஓவெ னைக்கரு தோர்பி ரப்பையி
லுடைய நாயக மீண்டுறு
தாவி னைக்களை யருள்பு ரிந்துயர்
தயவில் வைத்தினி தாள்வையே.

61

ஆளு நின்னடி சூழு நாக்கரு
ளயில மற்றுமெ னக்கிடு
கேளு யர்ந்தெனை நம்பு மன்பு
கிளர்ந்த வர்க்குமி யைந்தசீர்
நாளு நல்குதி நாயெ னைத்தளி
னாலு மென்றனை நம்பியுன்
தாளு கந்தவ ரைப்ப ராபர
தள்ளி டாதடி நல்கியாள்.

62

நல்ல பொன்மயி லூரு மென்னொரு
நாத னேயினி வாதநூல்

வல்ல னென்று மதிக்கு மாறுரை
 மல்கு சங்கம்வி ரும்பிலேன்
 இல்ல மேயசி றந்த மானவ
 ரென்பர் நேயமு நம்பிலேன்
 அல்ல நீர்மட மால யங்க
 ளமைத்து வாழவு மெண்ணிலேன்.

63

எண்ணு வாரக நண்ணி யேவரு
 மெம்பி ரானின தின்பமாம்
 விண்ணு லாநினை வாயி ருந்து
 விரைந்து சுற்றொரு பம்பரம்
 மண்ணு ளேயசை வற்று வீழ்வது
 மான நானயி லீசநின்
 தண்ணு லாமடி வீழ வெண்ணிய
 சரத முன்னுள மறியுமே.

64

அறிய னாதியெ னெஞ்சி றந்திடு
 மவத ரஞ்சக மயமெனும்
 பொறிய னேகவி கார மாகிய
 புவனம் யாவுமெ னக்குளே
 சிறிய கானலி னீரெ னத்தெரி
 தெளிவி லங்கிட வருடியால்
 நறிய மாமறை நாய காவரு
 ணாய காவயி னாயகா.

65

நாய னேனுனை யெண்ணி யெண்ணியெ
 னாவ ரண்டிட வலறிலேன்
 நேய னேயரு ளென்று வீதிக
 ணின்று கத்திவ ருந்திலேன்
 தூய னேயரு ளென்று வீதி
 தொறுங்கி டந்துபு ரண்டிலேன்
 சேய னேகுரு ராய னேயருள்
 செய்வை யோநனி யுய்யவே.

66

வேத ஞானவி முப்ப வேலவுன்
 மெய்ப்பு பதந்துதி யாதவென்
 ஏத நாவைந றுக்கி லேனு
 ளிருத்தி யேகரு தாதமா
 பாத கங்கெட நெஞ்சி லாணி
 பதித்து நன்குபி ளந்திலேன்
 ஆத ரத்துட னேதொ ழாவடு
 வங்கம் வெட்டியெ றிந்திலேன்.

67

எறிப டைக்குக வுன்பு கழ்ச்சுவை
 யேறி டாவிரு காதிலுங்
 குறிலெ னாதச லாகை கொண்டு
 குடைந்து குத்திய றுத்திலேன்
 வெறியி லுன்னெழில் கண்டி டாதவென்
 விழிக ளைக்கதிர் கொண்டிறை
 செறிபு றாவின முட்டை யென்ன
 வெடுத்து நன்குசி தைத்திலேன்.

68

சிதைவு றாவலி யுற்று வெண்மை
 திகழ்ந்த வென்னது பற்கள்வீழ்
 விதைக ளென்னவி முந்தொ ழிந்தமை
 போல வெண்மலம் யாவுமே
 சிதைய நீவிரை வருளு நாளெது
 தெரிகி லேனுய ரறி விலேன்
 கதைக டாவசு ரர்க்க ளைந்த
 கனத்த வெஃகவி ரத்தனே.

69

அத்த னேயரு ளப்ப னேயென
 தாதி யேபெரு நீதியே
 நித்த னேநிரு வாண னேநினை
 நேய னேமறை வாயனே
 பித்த னேனறி யாது செய்த
 பெரும்பி ழைத்தொகை மன்னியென்

சித்த மானது தண்ணெ னப்புரி
தேற லுங்கொடு சேயனே.

70

8-வது எழுசீர்க்கழி நெடிலடியாசிரிய விருத்தம்.

மா தேமா தேமா தேமா தேமா தேமா கூவிளம்.

கொடுமை யேயி லாத நல்ல கொள்கை யார்மு னாளுளே
படுமை தன்னை நீண்ட நாளில் வென்ற டைந்த பாக்கியங்
கடுமை நெஞ்செ னக்கு மெய்து கால மற்ப மாகுமோ
நெடுமை வேல்ப ரித்த வேக நித்த வெங்கள் கத்தனே. 71

கத்த னேநி ருத்த னேக னிந்த நெஞ்சர் காணுமா
முத்த னேக டம்ப ணிந்த மொய்ம்ப னேயி ரும்புகல்
ஓத்த நெஞ்சி னேன ளப்பி லுத்தி யோகம் வேண்டலுன்
மத்தர் கொள்கையாகு முன்னன் மக்க ளுஞ்சி ரிப்பரே. 72

மக்க ளிற்சி றந்து னோர்வ ழங்கி யுள்ள சொற்களென்
தொக்க நூலு ணான றிந்தி டாவ ணந்தொ டர்ந்தரோ
புக்க வாறு தீய வென்பு லத்தி லுன்ற னின்னருள்
தக்க வாறு புக்கு றாது கொல்ச டக்க ரேசனே. 73

சுடமெ னச்சொல் பொய்யி ருக்கு நானு னன்பர் சாத்திர
படம்வி ரிப்ப தும்பல் பாடல் பாடி வைப்ப தும்பொலா
உடலி ருக்கும் வேசி தன்னு டம்ப லங்க ரித்தலை
விடவு யர்ச்சி யாகு மோவி னோத யோக வேலனே. 74

வேல்பி டித்த கைம்மு தால்வி வேக நிட்டையெம்பிரான்
மால்பி டித்த வென்மனத்தின் மன்னு மோவிண் மின்னுமோ
கால்பி டித்த வர்க்க தோர்க ணத்தி னெய்து மெண்ணிலா
நூல்பி டித்து ளாரு மேநு ழைந்து காண வல்லரோ. 75

வல்லி டும்பை தந்து மோக மாவ னத்தி லேசதாச்
செல்லு நெஞ்செ னுங்கு ரங்கு தேயு மாறு செய்தொழில்
எல்லை யெந்த மட்டு மந்த மட்டு மின்ப மேயெனக்
கல்லு றழ்ந்த நானு நன்கு கண்ட னன்சி கிப்பரா. 76

பரம ராஜ ராஜ யோக பாச நாச பாவகீ
 பிரம மான வுன்னை யும்பி தற்று மென்னை யுஞ்சரா
 சரம கிக்கண் வேறு வேறு தள்ளி வைத்து நிற்பதவ்
 வரம னத்த தேயெ னாவு ணர்ந்து னேனு ணர்ந்துளேன். 77

உணரு மென்ற னெஞ்ச மான துள்ள கத்தொ டுங்குகால்
 கணவு லோக மில்லை வேறு கண்ட நானு மில்லைதூ
 அணவு வான மொன்றி ருந்த தற்றி யாது ரைத்தருள்
 மணமறாத பாத நாத மல்கு பொற்சி லம்பனே. 78

சீலம்ப ருஞ்ச தங்கை தண்டை சேர்ப தச்ச ரேசுரா
 நலம்பி றங்க கண்ட யோக ஞான மாவெ முந்தருள்
 உலம்பெ னங்க நோய்க னோட வொற்க மோட வீணிலே
 புலம்ப லோட வொல்க லேபொ ருந்து புன்மை யோடவே. 79

ஓட லிற்சு கங்கெ டுத்த வுள்ளை நோவ னோவிழி
 நாட லெண்ணி நோவ னோந யப்பில் காதை நோவனோ
 ஊட லெண்ணி நோவ னோவு ணாவை நோவ னோமணந்
 தேட லெண்ணி நோவ னோசி வந்த மேனி யாயினி. 80

9-ஆவது எழுசீர்க்கழி நெடிலடியாசிரிய விருத்தம்.

புளிமாங்காய் தேமா புளிமாங்காய் தேமா
 புளிமாங்காய் தேமா புளிமா

தனதந்த தந்த தனதந்த தந்த
 தனதந்த தந்த தனனா.

இனியென்ற னன்பு தனைநன்கு ணர்ந்து
 ளிதயங்கு ளிர்ந்தென் மகனே
 துனியென்ற துன்ப மிலையென்ற றைந்து
 சுவைவென்ற விற்ப மருளாய்
 முனியென்ற கும்ப னதுவந்த னங்கொண்
 முருகண்டு கஞ்ச வடியாய்

பனியென்ற கங்கொல் பவர்தஞ்ச மென்று
பரவுஞ்சி லம்பு றடியாய்.

81

அடியந்த மொன்று மிலதெங்கு நின்ற
தகளங்க மன்ப ரருளே
படியந்த நெஞ்சி லுறுநண்பு கந்த
பரமென்ப ருன்ற னருளோர்
விடியந்த மென்ற னுளநின்று வந்து
விரவன்ப வென்று புகன்மேல்
நடியந்த வின்பு மருள்விஞ்சு கங்கை
நதிதங்கி வந்த நறவே.

82

தனதத்த தத்த தனதத்த தத்த
தனதத்த தத்த தனனா

நறவுற்றி ருக்கு மொலியற்க முத்தி
நடனப்பொ திக்க ணமர்வோர்
உறவுற்றி ருக்கு மிறைவிக்கி னிக்கு
முருவைத்த ரித்த மதலாய்
குறவுச்சி தப்பெ னுளநச்சு சுத்த
குணவற்பு தப்பொ னயிலாய்
துறவுச்செ ருக்கி னனிவைத்த எப்பில்
சுகநிட்டை முற்ற வருளே.

83

அருளைத்து தித்து னடியைத்து தித்து
னடியர்த்து தித்து மலமாம்
இருளைத்து றத்தும் வலியுற்ற வர்க்கு
ளெழுசிறசு கத்தை யளியாய்
மருளைத்து தித்து வழிபட்ட பித்தர்
மனசிற்பி ணிக்க வரியோய்
கருளைத்து ரத்து மளகக்கொ டிச்சி
கவினைக்க ணிக்கு மிளையோய்.

84

தனதந்த தத்த தனதந்த தத்த
தனதந்த தத்த தனனா.

கணிதம்ப டித்த வெவருங்க ணிக்க
வரிதுன்க னத்த கழலோ
டணிதண்டை முத்த மெனநன்கு ரைப்ப
ரடிகண்ட சித்த ரழியா
மணிதங்கு பொற்பு மகுடந்து ளக்கி
மயிலுந்தெ னப்ப வறிவார்
துணிதந்து னொட்ப வடியென்ற சுத்த
சுகவின்பி ருத்தி யருளே.

85

அருவென்று ரைக்க வருவென்று ரைக்க
வலதென்று ரைக்க வமையா
தொருவின்ப நித்த வறிவென்ற ரற்று
முனையந்த வொட்ப மறைநான்
வெருவென்று நிற்கு நிலைநன்க ளித்து
மிளிரொண்ப தத்தி லினிதாய்
இருவென்றி ருத்தி யருளன்ப ரற்பி
னிடைவந்து திக்கு முருகா.

86

தனதத்த தந்த தனதத்த தந்த
தனதத்த தந்த தனனா.

முருகிட்ட மஞ்ச ளவிர்பொற்பு டம்பு
முகடொத்த கொங்கை யுடையார்
கருதொட்பம் விஞ்ச மொருசுத்த குஞ்ச
ரியினிட்ட கந்த வினிநான்
ஒரு கட்ட மும்ப டுதலற்று யர்ந்த
வுரனுற்றி யங்க வருளோர்
குருகட்ட வென்றி யயிலத்த வண்டர்
குடியைப்பு ரந்த பெரியோய்.

87

பெரியத்த வும்பர் பணியத்த தொண்டர்
பிரியத்த மர்ந்த தலைவா

கரியைத்த டிந்த பெரியர்க்கி தஞ்செய்
 களியைக்கொ ணர்ந்த முருகா
 தூரியத்தி ருந்து கதவைத்தி றந்து
 சுடரிற்சி றந்த சுடராய்
 விரியத்தி டஞ்செய் தருணற்க டம்பு
 மிலைவெற்பின் விஞ்சு புயனே.

88

*தனதான தத்த தனதான தத்த
 தனதான தத்த தனனா.*

புயனேர்கொ டைக்கை யினர்நீத நட்பர்
 புலவோர கத்தி லுறையோர்
 வியனேதி ருச்சின் மயனேமு டிக்கும்
 விமலாமு டித்த வுலகீ
 அயனேய ளிக்கு மனகாவெ னக்கு
 ளறிவாயி ருக்கு மயிலாய்
 நயனேகொ டுத்தென் வினைவேர றுக்கு
 நடமேந டிக்க நிணையே.

89

நிணையேநி னைக்கு மெளியேன்ம டத்தி
 னிலமீதி ழைத்த பவமா
 விணையேக ணித்து நடுவேயொ ளிக்கும்
 வினைதானு னக்கு ரியதோ
 தணையேநி கர்த்த தயவோய்த வத்தர்
 தவமாகு மிக்க பெரியோய்
 கணையேற ளப்பில் கழலேகொ டுத்தி
 கதிர்கால யிற்கை யரசே.

90

10-ஆவது அறுசீர்க்கழி ிநடிலடியாசிரிய விருத்தம்.

அரசே யமுதே யருளா மாதா ரபரா சரணம்
 பரசே யவனே சரணம் பதுமா சனனே சரணம்
 சுரசே கரனே சரணந் துகள்போழ் குமரா சிவசங்
 கரசே தனனே யெனையாள் கருணா கரனே சரணம்.

91

சரநா யகனே மரணஞ் சனனங் காணாய் சரணம்
 வரநா யகனே பொள்ளா மணியே சரணஞ் செருவேற்
 கரநா யகனே பாவக் கழுவா யறியா வெனையாள்
 பரநா யகனே சரணம் பழையார் பதியே சரணம். 92

பதியே சரணம் வயிரப் படையாய் சரணங் கருணா
 நிதியே சரணஞ் சுடர்சா னெடுவே லிறையே வினைசூல்
 மதியே மதியா தவர்பான் மருவா மழவே சரணம்
 கதியே துமிலா வெனையாள் கலைநா யகனே சரணம். 93

கலைவே தமுணர்ந் தருளே கருதும் பெரியா ரடைமா
 நிலைவே தமுணர்ந் திடவே நினையென் பரனே சரணம்
 சிலைவே லுடைவஞ் சகரின் நிறல்யா வையுநூ றிடுமார்
 இலைவே லுடையா யழியா விருவா னடையாய் சரணம். 94

வானா ரறிவே சரணம் வாடா மலரே மணமே
 ஆனா வழகே யமரா தவிர்தீ பகமே யமுதே
 ஊனா ருதரம் புகுதா வுயர்வைக் கருதென் குருவே
 தேனா மருடந் தெனையாள் சிகியூர் தேவே சரணம். 95

தேவே பதினேழ் வருடஞ் செலுமென் நிதன்முன் பொருநாள்
 நாவே யசையா வொலியா நவில்கட் டுரைநாள் சிலவே
 பூவே கழியும் காறும் புலவா ருடலைப் பிரியா
 யோவே லிறையே யெனையா ளுயிர்நா யகனே சரணம். 96

உயிரே தமெலா மழிமா றுபதே சவரந் தருவோய்
 செயிரே துமிலா வரனே சிவனே சரணந் தவமென்
 பயிரே வளரும் படியே பாயும் புனலே சுவைசால்
 அயிரே யெனையா ளதுலா வயிலா மயிலா சரணம். 97

மயிலொத் தமடச் சூர்மா மகளுக் கினியோ யெனையாள்
 வெயிலொத் தவொளிப் பலபூண் மின்னும் படிபன் னடனம்
 பயிலொப் பிலியே யெலியூர் பரனார் துணைவா பதிநூல்
 குயிலொட் பமகா முனியே குகனே சரணஞ் சரணம். 98

குகனே குகனே யெனவே குயினா வுறையோ யறுமா
 முகனே சரணங் குழைபூண் முருகா சரணஞ் சிவையின்
 மகனே சரணந் திருமான் மருகா சரணஞ் சரணம்
 சுகனே சரணந் தொழுமென் றுரையாய் வருவாய் சரணம்.99

வருவா யறியா வெளியேன் மருட ரட்கேள் சரணம்
திருவார் புகழ்சொன் னபிரான் செல்வச் சிவமே சரணம்
பெருவா னெனவே நாளும் பின்றா வருளா லெனையாள்
ஒருவா னவனே யுன்சீ ருறுநர்க் குலகம் பரமே. 100

கல்லும் உருகுமாறு கரைந்து கரைந்து பாடப்பட்டதாயுள்ள இதனை நோக்க, ஆசிரியர் தங்கண்ணீர் வடிய வடியக் கலுழ்ந்து நின்று பாடியுள்ளதென்பது வெள்ளிடை மலையென வேற்படுகின்றது. என்னை? ஒல்லும் உவமனச்சுவையோடு உவகைச் சுவையும் ஓசைச் சுவையும் அருளாய அருள்மணங்கமழ் சரணாரவிந்த சண்முகசிவ பக்திரசுடுபளவமாய்ப் பரமசுவானுபவப் பிழம்பாய்ப் பிறங்குகின்றதாகலின், இதனைப் படிப்பவர் தண்ணெனக் குளிர் கண்ணீர் பிலிற்றிக் கடவுள் வழிபாட்டைக் கருதாது புறம்போதற்கு மிடனுண்டோ? கி.பி. 1905ல் இவ்வந்தாதி அச்சிடப்படுவதாயிற்று.

- சுவாயிகள் சரித்திரம்

குமரவேள் பதிற்றுப்பத்தந்தாதி முற்றிற்று.

••••

கமுகுமலைபாதி சுந்தகிரிபாதி

நான்பாடு பாட்டைநவில் பவர்க்குநல நல்காய்
கான்பாடு வண்டறையுங் கமுகுமலை முருகா
தேன்பாகு கண்டெனவந் தென்னுணனி சேராய்
மேன்பாடு மல்குகந்த வெற்பிருக்கும் வேளே. 8

எனைத்தள்ளி னாலுமெனை நம்பினவர்த் தள்ளேல்
கனைத்தண்டை சிலம்பவருங் கமுகுமலை முருகா
தினைத்தனையு நீங்காத திருவிலெனை வையாய்
நினைத்தவர நல்குகந்த கிரிக்கருணை நிதியே. 9

காசியாத்திரை

- 108 தேயிர வோடு பகலுமில் சேந்தன் நிருவடியை
யாயிர மாயிர மாப்புக்ழ் மின்கவி யார்தமிழா
னோயிர வேம னதிகார மண்ணாநன் னுண்ணுணர்வாம்
பாயிர நூல்கள் பலவுந் தெரிதமிழ்ப் பண்டிதரே.
- 171 தாமாலைக் காதுகுகன் றாள்விழைவோய் வேள்வாடும்
பூமாலைக் கின்பம் பொழியுமெனி - னாமீயும்
வாடாத பாமாலை வம்பாமோ நன்னீதி
கோடாத நீயே குயில்.
- 242 இவ்வருடக் கந்தசட்டி யேதமற முற்றுமென
வெவ்வருள ருந்துதிக்கு மீசாவென் - றெவ்வினெஞ்ச
மெண்ணியதற் கோரிடையூ றென்கணொரு நோயாயிற்
பண்ணியிடல் யாது பகர்.
- 244 சேந்தவனே சேந்தவனே சேவடியீ யென்பவர்கட்
போந்தவினை சீத்தருளும் புண்ணியனன் - பாந்தயவா
லிவ்வருடச் சட்டி யினிது நடந்ததிவ்வா
றவ்வருளும் வந்துகொள்க வார்ந்து.
- 246 மாணிப் பிரப்பன் வலசைதனில் வாழுமெழி
லாணிப்பொன் வேலேந் தருளாளா - வீணிற்செல்
புந்தியுளோர் நட்பறுத்துன் பூவடிகூழ் வாழ்வெனக்குத்
தந்ததுபோன் மேல்வீடுந் தா.

எத்தனை யோதலஞ் சுற்றிவந் தேன்மன மெட்டுணையு
மத்தன் குமாரன் முருகனை நாட வடங்கவில்லை
பத்தர்கள் வாழ்பிரப் பன்வல சைச்செம் பதிதனிலே
சத்திய மாகக்கை கூடின தாலினித் தாழ்விலையே.

-கட்டளை கலித்துறை 13

காலமே யாவையுந் தந்திடுங் காக்குங் களையுமந்தக்
காலமோ காளையங் கந்தவேள் கையகப் பட்டதென்றால்
ஆலமுண் டோனுமைக் கோதுண்மை மாற்றமுண் டாக-னுள்
பாலனா மென்னையு மூழ்கட்டு மோவெம் பராபரனே.

முதல் மண்டலம் - 64/6.

திருச்சிற்றம்பலம்